

شيخ المشائخ



از
م - ع ڈیپ لائی

از
م - ع ڈیپ لائی

پہلے دن ۲۹



Digitized by M. H. Panhwar Institute of Sindh Studies, Jamshoro.

محمد عثمان ڏيپلائي، اسلاميه پريس، الهندو ڪچو، حيدرآباد سنڌ
مان جي پڌرو ڪيو

پيش لفظ

هيءَ ڪتاب انهن ۹ مڃن جي مضمون ”شيخ المشايخ“ جو مجموعو آهي، جي منهنجي اخبار ”سنڌ ٽائيمس“ ۾ شايع ٿيا ۽ عوام خواه خواص هننڪي بيجد پسند ڪري کين ڪتابي صورت ۾ تر آڻڻ لاءِ اصرار ڪيو.

مگر مون مناسب سمجهيو ته ڪتابي صورت ۾ آڻڻ کان اڳ هڪ دفعو وري به جناب سيد علي مظهر رضوي صاحب ڊائريڪٽر انفرميشن حڪومت سنڌ کي ملاحظه ڪرائي سندن مشورهه حاصل ڪريان ڇو ته صاحب موصوف صرف افسر نه، بلڪ هر صحافيءَ ۽ اديب جو دلي خير خواه دوست به آهي، پاڻ انهن آفيسرن مان آهي، جي ”ننهن مان چئڻ“ کي ”ڪاتي لڳائڻ“ کان وڌيڪ پسند ڪندا آهن، ۽ ڪنهن به صحافيءَ سان سختيءَ رستي سمجهائڻ بدران دوستانه مشورهه رستي سمجهائڻ مان ساڳيو ڪم سهڻي نموني وٺي ڇڏيندا آهن.

مونکي ته پاڻ مهرباني ڪري اهڙا ٺيڪ مشورهه نهايت موثر سمجهائيءَ سان ڏنائون، جو مون انهن موجب هن مضمون کي درست ڪري وڌيڪ مفيد بڻايو، جنهن ڪري هيءَ هڪ نهايت معلومات خيز ڪتاب بڻجي ويو آهي جو ور ور ڏيئي چپو رهندو ۽ منهنجي دائمي يادگار ڪتابن مان هڪ ٿيندو.

۷ نومبر ۱۹۷۵ع

حيدرآباد سنڌ

محمد عهسان ڏيپلائي

نوٽ

هيءَ ڪتاب پريس مان نڪرڻ کان اڳ سمورو وڪرو ٿي چڪو آهي، ڇو ته ڪيترن ئي صاحبن خواه ڪتب فروشن، اخبار سنڌ ٽائيمس ۾ سندس اشتهار ڏسي آرڊر ڏيئي ايڊوانسون جمع ڪرايون، جنهن ڪري سمورو انهن کي ڪي سڀلاءِ ڪيو.

هيئن سندس مطالعه جي شائقن کي گهرجي ته ٻئي ڇاپي لاءِ ايڊوانسون جمع ڪرائين، نه ته وري ٽئين ڇاپي جو انتظار ڪرڻو پوندو.

انهي اڻ پڙهيل هاريءَ

جي

س-م-ج-ه

جي

ذالائي

جنهن کي جڏهن سندس مرشد فرمايو،
تہ

ابا، تون ۽ تنهنجي زال رات هتي رهو،
تہ

مان ”استخارا“ ڪري، صبح جو
تو کي تمام سٺو تعويذ ڏيندس،
تڏهن

هن جي غيرت اهو گوارا نه ڪيو
تہ

سندس ويهن ورهين جي زال
کي

چڏي حويلائيءَ ۾

۽ پاڻ ٻاهر اوتاري ۾ سمهي،

اوپاسيون کائي ۽ تارا ڳڻي!

شل سڀني مريدن کي اهڙي سجهه ۽ غيرت اچي، جو مولانا
ملاح رحم جو هيءَ بيت ياد رکڻ نہ:

مٿين مرشد مڪمل جي وڏي ڪاٺي ڪراست ڀري،

موچاري جن مريد ٿي وڃي ان کان نہ ولهائي!

فهرست

۶	پيش لفظ ۽ شڪريہ
۷	غيرت جي نالي
۹	سنڌين جي دشمنن جون شراوتون
۱۱	جناب جي-ايم سيد خلاف حلا
۱۱	پير ابراهيم جان سرهندي
۱۷	مسئلہ اوردقا
۲۵	پير ابراهيم خليل سرهنديءَ جي سنڌين خلاف خوفناڪ سازش
۲۸	پير صاحب ۽ هندو
۲۹	پير صاحب ۽ بدڪاريون
۳۰	پير صاحب جو بٽاڪ
۳۲	پير صاحب جي واويلا
۳۳	پير صاحب ۽ وحدت الوجود
۳۶	پير صاحب جا تماشا
۴۳	غريب ٿريا ۽ نارواڻيون
۴۶	محمد بن قاسم ۽ سنڌ
۴۷	عربن جو هوس ملڪ گهري
۴۸	حجاج بن يوسف
۴۹	سنڌ تي حملي جو اهل سبب
۵۲	چچ نامو ۽ محمد بن قاسم
۵۶	مسجد اقصيٰ
۵۹	پير صاحب ۽ هندو
۶۱	پير صاحب ۽ وزير اعظم اندرا نهرو
۶۲	پير صاحب جي نمڪ حلائي
۶۳	تازو ثبوت
۶۸	پير صاحب ۽ شيخ اياز
۶۹	پير صاحب ۽ خواجہ حسن جان
۷۱	جئن ڏٺو آهي سون
۷۴	گاربن جو بدلو
۷۶	نالي کان پرهيز
۷۹	پير صاحب جا قلم بردار

يا الاهي ڪر عطا منهنجي قلم کي سو ڪمال،
چاڙتا باطل ۽ ظالم جا ٿين سڀ پاڻمال.

شيخ المشائخ

(۱)

سنڌين جي دشمنن جون شرارتون

سنڌ ۾ ڪي ٻاهريان حضرات سنڌين کي پڙهڻ، ٺهڻ،
مندن حق غصب ڪرڻ، کين ترقي پسند ادب جي پڙهڻ کان روڪڻ
۽ نفرت ڏيارڻ، سنڌ ۾ غير سنڌين سان ظلم هجڻ جا فرعي افسانا شايع
ڪرڻ، آخر ۾ وري به ون يونٽ جي فضا قائم ڪرڻ ۽ اهي ظلم
سنڌين تي وري قائم ڪرڻ ۽ پئي صاحب طرفان ان وقت جي ٿيل
ظلمن جي قدرتي ٿيل ۽ ٿيندڙ تدارڪ کي روڪڻ ۽ ٿيل تدارڪ واپس
ڪرڻ لاءِ جيڪي حربا استعمال ڪري رهيا آهن، تن کان اگرچہ ڪوبہ
مسجھدار سنڌي ان واقف نہ آهي۔ پر اڃا ڪيترا اڻوجھہ آهن، جن جي
ذهنن کي دين جي پردي ۾ مفلوج ڪرڻ لاءِ جيڪي ڪوششون ٻيون
ورتيون وڃن، تن مان هڪ نئين ڪوشش انهن چوويهن اديبن کي ميدان
۾ آڻڻ آهي۔ (جيڪي آخر گھٽجي وڃي ٿي ٿيا) جي انٽر ڪاليجيٽل
هيٽل جي فرحت آميز فضا ۾ ويهي ٿڌاڪا چوڙي تہ ويا، پر پوءِ کين
پريس ڪميشن اڳيان اچڻ جي همت ڪانه ٿي۔ هنن کي ايتري به
مسجھہ ڪانه آئي، تہ هيءُ شخص، جي اڄ اسان کي فحاشي ۽ بي دينيءَ
جي نالي ۾ ٻيا پڙڪائين، سي آخر اردوءَ جي ٻنهي صنفن جي سرخمل

شاھڪار ڪتابن ”من ويزدان“ ۽ ”يادون ڪي برات“ تي اعتراض چونڌا ڪن، انهن خلاف بهم چونڌا هلائين ۽ رڳو سنڌين پٺيان ڇو ڪاهي پيا آهن. سڪولن ۾ ته ڪافي عرصي کان نظريه ارتقا جي تائيد بلڪ تبليغ ۾ سواد پيو ڇپجي، جو سنڌي، اردو، انگريزي، گجراتي وغيره ۾ به ڇپيو پيو آهي، آخر هن تي اعتراض چونڌا ڪرائين ۽ خود سندن بار به اسڪولن ڪاليجن ۾ اهي ڇيرون ڇو ٿا پڙهن؟ علامه نياز فتحپوري مرحوم جي رسالي ”نگار“ جو ”خدانمبر“ به دفعا شايع ٿيو، پر ڪنهن به شيخ المشائخ ان تي اعتراض ڪونه ورتو، ڇو ته اعتراض ڪرڻ لاءِ پڙڪائڻ وارا ته غير سنڌي آهن، سي نڪي ٿا پاڻ انهيءَ تي اعتراض ڪن، نڪي ڪنهن ٻئي کي پڙ ڪائين.

اگرچہ غير سنڌي حضرات في الحال ترقي پسند سنڌي اديبن کي پريشان ڪرڻ ۾ ڪامياب ٿي ويا آهن، پر بمصداق:

گر آڃ اوج په هے طالع رقيب تو ڪيا،
يه چار دن ڪي خدائي تو ڪوئي بات نهين!
اڃا ته انهي حملي ڪي صرف چار مهنا گذريا آهن، پر ايتري
ٿورڙي عرصه ۾ ئي خود حمله ڪندڙ صاحبن جي اها حالت بني آهي،
جو بمصداق:

گهٻرائے هوئے بام په آتے هين نظر وه،
اتنا تو هوا هے ميرے نالون ڪے اثر سے!

ڪتابن مان تمام گهڻا آزاد ٿي ويا، ڪيترائي رسالا اخبارون به آزاد ٿيا، صرف ڪن تي وار اڃا جاري آهي، جن کي سرخيل سمجهيو وڃي ٿو. به ٿي مهنا بيشڪ سنڌي ڪتابن کان اسڻال ويران رهيا، اشاعت ڪده سڃا رهيا، پر همراه وري شروع ٿي چڪا آهن ۽ جئن پوءِ ٿئن وڌندا ويندا بمصداق:

يلا ستے هين ڪهين ظلم اور جهل سے پسي،
وه فلسفے ڪه جلا دے گئے دماغون ڪو.
ڪوئي سپاه ستم پيشه چور ڪر نه سڪي!
بشر ڪے جاگے هوئے روح ڪے اياغون ڪو!
هزار برق گرے لا ڪه آنڌيان ائين،
وه قول ڪل ڪے رهينگے جو ڪلنے والے هين!

انسانيت جي قافلي جا هي عملي حملا نئين نسل ۾ ته خوب کان خوب پيا ڦهلجن، باقي سنڌين جي پراڻي نسل کي ابوجهه رکڻ لاءِ جيڪي ڪوششون هلن پيون، سي به گهڻو وقت جڙاءُ ڪري نه سگهنديون، اسان جا پنهنجي ڄڻ لاءِ لڙندڙ جنگ جو جوان مخالف ستن ۽ طرزن جي حملا جا بچاءُ به مختلف طرحن سان ڪندا وري به اڳتي وڌندا ۽ نمرودن تي پڇر اهڙا حملا ڪندا، جو کين سندن منصوبا اهڙيءَ ماڻهيا جهڙين صورتن ۾ سندن موت جا قاصد بڻجي ايندا، جن تي سندن حڪن جي ڪابه دوا اثر نه ڪندي.

رگ وڀي ٻين سرايت ڪرڻ ۾ جب زهر غم ڪهنا
اڀي تو تلهي ڪار و دهن ڪي آزمائش هر

جناب جي - اڀر سيد خلاف حملا

هونئن ته اهڙا سنڌين جي دشمنن جا پمفليت ڪراچيءَ ۾ ڪافي عرصه کان ڇپجن پيا، پر ظاهر آهي ته اليڪشن ويجهه آهي، هنن جي خلاف جنهن سڀ کان وڏي مخالف جو حيلو ٿيڻ جو انديشو آهي، اهو آهي فخر سنڌ جناب جي - ايم سيد مدظله جو اگرچہ پاڻ نظر بند آهي، پر سندس فيض سجداد سنڌي حلقه ۾ ائين پکڙجي رهيو آهي، جو بقول شاعر:

وہ رند ہون مین، بعد فنا پیر مغان لہ
رک چوڑا ہر میخانہ ہر کاسہ میر ہر سر کا!

اها اڄ کلي حقيقت آهي، ته سندس ڪتاب ”جيئن ڏٺو آهي مون، جو ٻيو سنڌي ايڊيشن اشاعت ۾ اچڻ تي هٿو هٿ ڪڍي ويو، اودوءَ ۾ ته هو ئي ڇاو دفعه ڪڍي چڪو آهي ۽ ڪنهن به اودو پرچي سندس مخالفت نه ڪئي آهي، ڇو ته جيڪي شخص ”من ويزدان،“ پڙهي ۽ ان جا مضمون پنجاه سالن کان پڙهندا هضم ڪندا رهن ٿا، سي ٻيلا پهريئن سنڌيءَ جي ڪتابڙي تي ڪهڙا اعتراض ڪري ٿا سگهن، هو فقط ابوجهه سنڌين کي پڙڪائي ميدان ۾ ته آڻي سگهن ٿا، پر نڪي پاڻ ڪجهه ڪرڻ جي همت رکن ٿا ته سندن ارادو ئي آهي.

پير ابراهيم جان سرهندي

سنڌ ۾ انهن نئين علم ۾ ابوجهن مان هڪ پير ابراهيم جان خليل

سرهندي صاحب به آهي، جنهن کي شيخ الشائخ جو نور ٻڌائي ميدان ۾ ته آندائون، پر جديد علمي صف ۾ هن جي حيثيت اهڙي وائڻي ٿي پيئي آهي، جو بقول شاعر

آنڪس ڪم نه ڏاند، و ڏاند ڪم ڏاند،
دروجهل سرڪب ابدالدهر بماند.

يعني جو شخص ڪنهن صنف بابت ڄاڻ ته نٿو رکي، پر کيس اهو زعم آهي ته آڱ خوب ڄاڻان ٿو، سو هميشه لاءِ ڀرپور جهالت ۾ غرق رهي ٿو.

پير صاحب پاڻ کي جديد علمن جو ماهر ڏيکارڻ لاءِ سندس انگريزي ڌاني به ڏيکاري آهي، پر جيئن مشهور شعر آهي ته-

صداقت چپ نهين سگهي، بناوت ڪي اصولون سر،
ڪه خوشبو آ نهين سگهي ڪهي ڪاغذ ڪي قولون سر

هن صاحب بلڪل ڪي بلائڪ، بلڪو معنيٰ ساڻي، ”ڊائيڊ“ کي سندس گهريلو ٻوليءَ مطابق ”ڊائيڊه“، ڪونين سلفان شهزادي ٻاگهي کي ٻاگي، ۽ پهرئين انسان کي ست هزار ورهيه اڳ جو ڄاڻائي، پنهنجي علميت اهڙي وائڻي ڪري وڌي آهي، جيئن ۱۰-۱۲ سال اڳ سندس ٿي حلقه جي هڪ دان-شور سيد سردار علي شاه صاحب باوجود ايم اي هجڻ جي ڪري ڏيکاري.

واقعو هيئن هئو، جو سندس فرزند ارجمند جڏهن ٽئين درجي ۾ داخل ٿيو، تڏهن اتفاق سان سندس سماجي علوم جو ڪتاب شاهه صاحب جي ور چڙهي ويو ۽ کڻي جو کولي ته سندس نظر وڃي، انهي انساني تصوير تي پيئي، جنهن جي بت تي جانورن جون ڪلون ڍڪيل هيون ۽ لکيل هو ته ٻه لک سال اڳ انسان هن طرح جهنگلي حالت ۾ رهندو هو ۽ جانورن جو ڪچو گوشت کائيندو هو، بس پوءِ ته ڏسو شاه صاحب جا وڦڻ، هن جو خيال به حضرت شيخ الشائخ وانگي اهو هو، ته انساني نسل صرف ست هزار سال پراڻو آهي، سو ڪنندي قلم لکيائين سندس اخبار بهراڻ ۾ اينديٿوري، ته هيءُ آهي سڀ ستر جويو جي شرارت، جابند ٿي گهرجي، پاڻ جوش ۾ اهو ڏسي نه سگهيو ته اهو ڪتاب ڪنهن جو ٺاهيل آهي ۽ اصل اردوءَ ۾ لاهور ۾ ٺهيو آهي. البت تعليم ڪانه وارن اهڙن ٻين به جاهل گريجوئيٽن جي

ذهني حالت کي ڏسي اهڙا سائنسي ڪتاب وڌيڪ آسان سمجهڻ ۾ ٿين ڊرجه کان آخر تعليم تائين ضرور تيار ڪرايا، جن ۾ ساڳيون ڇيڙون درجي بدرجي ائين داخل ڪرايون، جو هيٺي ڇهن ڪتاب جي سائنس ۾ اهو لفظ به اچي ويل آهي ته ”هيءَ ڌرتي روزانه ويهه لک ميل جي رفتار سان بنا ڪنهن سڪند بيٺه جي پٺي ڦري يا اڏامي“.

۽ سٽرڪ ۾ اهو به لکيل آهي ته انساني ٻار جي جسم ۾ ڄمڻ وقت ۲۶ کان ۳۲ بلين بلين سيلس يا اهي جيو گهرڙا هوندا آهن، جن مان هر هڪ پنهنجي منهن ڄاڻدار آهي ۽ هڪ مان به ٻن مان چار ٿيندو ويندو آهي. بلين معنيٰ ڏهه لک، هاڻي جي اول ۳۰ کي ڏهن لکن سان ضرب ڪري، پوءِ وري به ان کي ڏهن لکن سان ضرب ڪجي ته جيڪو پڙن جي لائين وارو انگ يعني ٽيهه پدم ظاهر ٿيندو اوترا هڪ ٻارڙي ۾ اهي سيل عرف جيو گهرڙا آهن، جنهن کي شيخ المشائخ صاحب پنهنجي جديد علمن کان جا علميت سبب هن طرح ٿو فرمائي:

”هو چون ٿا ته ڪو پاڻيءَ جو پونٽرو (تسار ننڍو جيت) لکين سال نسلا بعد نسل ”تترقيءَ“ جون منزلون طي ڪندو ڏيڏر ٿيو پوءِ ڪيون ٿيو پوءِ بلا ٿيو، پوءِ ناڪ ٿيو، پوءِ گزڻه ٿيو، پوءِ انسان ٿيو ۽ اهي انسان اسين (شيخ المشائخ) آهيون.“

هن صاحب اهي اکر ڪٿي ڏنا، سي قیامت تائين ڏيکاري ڪونه سگهندو، پر سڀ کان اڳ، هن صاحب کي جديد علم پڙهڻ جي سمجهه اچي ڪٿان، جو ”سيل“ معنيٰ ”جيو گهرڙو“ کي ”پونٽرو“ پيو لکي ۽ کيس اها به خبر ڪانهي ته پونٽرو ته تسار وڏو جيوڙو آهي، پر زندگيءَ جو مظهر اهي پهريان سيل (جيو گهرڙا) ايڏا ته ننڍا آهن، جو سڀيءَ جي جهنب تي هزار ماڻهي سگهن ٿا، مگر انهي هوندي به هو پنهنجي سران طرح زندهه آهن، جو هڪ مان به ٻن مان چار چئن مان اٺ ٿيندا رهن ٿا ۽ اهوئي اصول آهي، جنهن موجب ڪپيل عضوا بلڪ ڪپيل ڪنڌ وري جڙي سگهن ٿا، هڪ دل ڪڍي ٻي دل لڳي سگهي ٿي ۽ ٻيا عضوا به، بلڪ وڻ ٻوٽا به، جو اهي به سڀاڻ (مخلين) مان ائين ئي پيدا ٿيل آهن، جيئن ٻيا جاندار ۽ خود انسان. ۽ جنهن کي پاڻ ”پونٽرو“ پيو لکي، سو اهڙو هڪ سيل وارو جيوڙو ”ايڄييا“ آهي ۽ تسار ننڍڙو آهي، هڪ دفعو جيڪڏهن پاڻ ڪنهن هاءِ اسڪول ۾ خورد بينيءَ سان وڃي ملاحظو ڪري ته کيس معلوم ٿئي ته اندو اڄييا ڪو وڏي ۽ ترقي ڪري

انسان ڪونه ٿيو آهي، بلڪه سائنس وارا هن کي صرف پهريون ”جيوڙو“ مڏين ٿا ۽ ان کان اڳ جي زندگيءَ واري ننگه کي ”جيوگهرڙو“ اهي ٻئي اڄ به پيدا ٿيندا ۽ سرندارهن ٿا ۽ انهن مان نڪي ڪتا ٻلا ٿا بنجن، نڪي شيخ المشائخ قسم جا ماڻهو. انهيءَ دريافت بعد انسانن حيوانن، بلڪه وڻن ٻوٽن ۾ به زندگيءَ جي بنياد جي خبر پيئي ۽ اها چيز نڪا ڊاڪٽر ڊارون دريافت ڪئي، نڪا جديد يورپين، بلڪه ۳ هزار ورهه اڳ يوناني فلسفين ئي ظاهر ڪئي، جن اها به راءِ ظاهر ڪئي، ته ڌرتي ڪا تختي وانگر جبلن جي مڇن سان ڪوڙي ڍڳي جي مڱن تي بيهاري ڪانه آهي، بلڪه هوءَ بال (ڌڙي) وانگر آهي، جا خلا ۾ ري ٿينين آهي ۽ يا ته سڄ وغيره هن جي چوگرد ڦرن ٿا يا هوءَ سڄ جي چوڌاري ڦري ٿي. هن ئي نظريه سبب هنن سڄ گرهه جا پورا وقت مملو ڪيا ۽ منڊن جا پورا ٽائيم مقرر ڪيا.

سجهيو وڃي ٿو ته اها خبر هندستاني عالمن کي به هئي، پر هو نپاڳا پنهنجي علمن کي ڏاڍو لڪائيندا هئا، ان ڪري دنيا انهن کي يونانين جو ئي پروڙيل سمجهي ٿي، جن جا ڪتاب دنيا ۾ ظاهر ٿيا ۽ جديد يورپي عالم سڀ يوناني عالمن کي ئي پنهنجا پيشرو سمجهندا آهن. هندستانين جي انهي سمجهه جو ثبوت به اهوئي ڪافي آهي ته هو هزاره ورهين کان جوڌش ڄاڻن ٿا، جوڌش جو بنياد ئي سڄ خواهه سيارن جي نظريه تي آهي ۽ اهو نظريو ”ترقي“ نه پر ”ارتقا“ جو نظريو سڏبو آهي، جن جو فرق حضرت شيخ المشائخ باوجود عربيءَ جو ماهر هجڻ (يا ماهريءَ جي دعوا ڪرڻ) جي نٿو سمجهي سگهي، اهو نظريو سڀ کان اول انڪسي مينڊر (وفات ۵۴۸ ق م) ظاهر ڪيو، پوءِ اسپيڊوڪلس (۵۰۰-۴۳۰ ق م) انهي جي تائيد ڪندڙ ارسطو ۽ آگسٽائين (۳۵۳-۴۳۰ ع) به هئا، ته مسلمانن ۾ ائين باجي ابونصر فارابي، ابن مسڪويه، سوزنا روم، ابن طفيل وغيره به هئا.

يورپ ۾ ڊيڪارٽ (۱۵۹۶-۱۶۵۰ ع) کان اهي خيال شروع ٿيا، جي ۱۷۰۷ ۾ بئن نالي عالم بنهه واضح ڪيا، ۽ ان کانپوءِ چارلس ڊارون جي ڏاڍي ايراسمس ڊارون (۱۷۳۱-۱۸۰۲ ع) ۽ لا مارڪ به انهي نظريه تي ڪم ڪيو ۽ آخرڪار انهن سڀني يعني ڌرتيا ٽن هزارن ورهين جي عالمن جي نظرين جو چوڙو ٿي ۱۸۵۹ ۾ چارلس ڊارون جهڙي عظيم الشان عالم نهايت عالمانه انداز ۾ سندس انتلاحي ڪتاب ”قدرت جي

چونڊ ڪرڻ ذريعي قسمن جي شروعات“ ۾ ظاهر ڪيو، جنهن کي ساريءَ علمي دنيا ۾ هڪ عظيم حيثيت حاصل آهي ۽ ڪشي هن ۾ فروعاتي سڌاڻا يا اختلاف ٿيندا رهن ٿا، پر بنيادي طرح سڀ عالم متفق آهن ۽ انهي کي ئي حضرت شيخ المشائخ ”نٽ“ سڏي ٿو، پر کيس نڪا ٿي ايتري همت ٿئي، جو ٽئين درجي کان وٺي آخري تعليم تائين تعليمي ڪتاب پڙهي ڏسي، نڪي انجمن ترقي اردوءَ جو ”جديد معلومات سائنس“ نه علامه عبدالوحيد صديقي جو عظيم معلومات خيز ڪتاب ”پٿر جي دور جو انسان“ نه ڏيپلائيءَ جو ڪتاب ”انسان جي تاريخ“، يا ڪم از ڪم ڊاڪٽر علي احمد جي ڪتاب ”تن ۽ تندرستيءَ جا پهريان ويهارو صفحا پڙهي سگهي ۽ نه ئي حيدرآباد ۾ سرڪاري طرح تيار ٿيل عجائب گهر کي ملاحظو ڪري سگهي، جنهن جي جهلڪ ٽيليويزن تي آيل آهي. هو پراڻن پئسن تي ننگر پارڪر وڃي جين ڌرم جا مندر ته ڏسي سگهي ٿو، پر نڪي پنهنجي پئسن تي ساڳيا نظارا سيوهڻ ۾ ٿو ملاحظو ڪري سگهي ۽ نه حيدرآباد جو عجائب گهر ڏسي سگهي ۽ نه وري حضرت مولانا رومي رحه جي مثنويءَ جا اهي بيت ملاحظو ڪري سگهي ته آءُ اول ۾ ڇا هوس ۽ ڪئن انسان ٿيس.

سڀ کان اول ته هو انهي بنيادي لفظ ۾ ئي منجهي پيو آهي ته ”جيت ۽ جانور ترقي ڪندي انسان بڻجي پيا“ ڇا نڪه اهو لفظ ڪٿي به ڪنهن به عالم ڪونه لکيو آهي. سڀني ۾ اهي ئي لفظ لکيل آهن ته ”زندگي“ (نه ڪجروڙو) اٽڪل ۶۰ ڪروڙ ورهيه اڳ پٿريءَ ۾ شروع ٿي، جنهن کي قرآن شريف به هنن لفظن ۾ ظاهر ڪري ٿو ته وجعلنا من الماء كل شيء حي يعني اسان هرڪا جاندار ڇيز (وڻن پوٽن سميت) پاڻيءَ مان بڻائي.

پير صاحب کي ته اهو به ذرو به مطالع ڪرڻ جي همت ڪانه ٿي ٿئي، ته ڌرتي سج کان جدا ٿيڻ بعد سو به سو ڪروڙ ورهيه ته واقعي ٻرندڙ گولو هئي جا ڪشش ثقل جي قاعدي موجب سج کي ئي چوڌاري ڦرندي يا اڏائندي پئي رهي ۽ اڃا به پيئي اڏامي.

ڪيس انهي تسليم ٿيل نظريو جو به پتو ڪونهي ته ڌرتي سج کان تڏهين ٿئي، جڏهين ٻيو ڪو وڏو سج (نارو) ان جي ڀرڻ لنگهيو ۽ ان جي ڪشش سبب سج مان جيڪو ٻرندڙ مادو پئو سو آهسته آهسته واکڻ، عطارد، مريخ، مشتري، زهره، زحل، يورينس، پيپون،

پلوڏو ۽ ٻين هزارن ننڍڙن گهرن ۽ چنڊن جي صورت ۾ آيو.
(۽ اڄ به سڄ کان ڪي هزاروڻا وڏاسج آسمان ۾ موجود آهن، جي
تارن جي روپ ۾ اسين ڏسون پيا.)

اسان جو گرھ يا سيارو ڌرتي به سڄ مان ٽٽڻ بعد سو به سو
ڪروڙ ورهيه ڇڪر لڳائڻ بعد هن ۾ اهڙا گئس پٽا ٿيا، جي مٽي
وڃي ڪڪر بڻجي وسڻ لڳا ۽ وسڻ شرط وري به گئس ٿيندا مٽي
اڏائندا وسندا ويا. تان جو ڪروڙين ورهيه اهو سلسلو هلڻ بعد آخر ڪن
هيٺانهين هنڌ تي اهو پاڻي بيهي سگهيو ۽ آخر ڪار اٽڪل سٺ
ڪروڙ ورهيه اڳ، اهو انهي حالت کي پهتو، جو هن ۾ سيلس يعني
جيوگهڙا (نه ڪ گهڙا) پيدا ٿيڻ لڳا، جي بجاءِ خود زندگيءَ جو
پهريون دٺلر آهن ۽ سٺيءَ جي نوڪ تي هزار ڪن ماڻهي سگهندا آهن.
اهي جيوگهڙا به ڪي هڪ ٻه سال ڪونه هلندڙ رهيا، بلڪ ڪروڙين
ورهين بعد هنن مان اول ٻوٽن پيدا ٿيڻ جي شروعات ٿي ۽ پوءِ
اٽڪل ۳ ڪروڙ ورهين بعد ٺهي اهو هڪ سيل وارو جيتامڙو پيدا
ٿيو، جنهن کي ”سيميا“ چئجي ٿو، جو اڄ به سينور جي روپ ۾ پيدا
ٿيندو رهي ٿو، جنهن کي پيرصاحب (جيڪڏهن چاهي ته) نه ڪنهن
تعليمي ليبارٽريءَ ۾ خورد بينيءَ وسيلي ملاحظه فرمائي سگهي ٿو. پر
ڏسندو ۽ سمجهندو به اهو، جيڪو ڏسڻ ۽ سمجڻ چاهيندو، جيڪو رڳو
گارئون ڏيندو ۽ وڌيڪ گارين لکڻ جون تمناون ظاهر ڪندو رهندو،
سو ڀلا ڪئن ڏسي ۽ سمجهي سگهندو!

جر ڪچر جن اکين ۾، سي ڪيئن پرين پس!

پير صاحب کي ته شايد اها به خبر ڪانهي ته ڪي ٻوٽا به
ڪجهه جيوڙن جون خاصيتون رکن ٿا، جن مان هڪ مرجان آهي ته
ڪي وري جيوڙا به ڪجهه ٻوٽن جون خاصيتون رکن ٿا.
انهي حد تائين، جو ڪن مڇين ۾ به ڪجهه ٻين جانورن بلڪه
پکين ۽ ڪجهه انسانن جا نظارا آهن، ته ڪي نانگ يا ٻيا جانور ڪڏهن
آنا لاهين ٿا ڪڏهن ٻچا.

پير صاحب تي واضح هجڻ گزرجي ته ڪوبه ائين ڪونه ٿو
سمجهي ته انسان ڪو اڻ گهوڙي ڏيڏر بانڊر مان انسان ٿيو آهي،
بلڪه زندگي يا حيات کي ئي ارتقا وسيلي مختلف روپن ۾ آيل سمجهي

وڃي ٿي. هنن جي نسل جو بنياد ته هڪ آهي، پر ڇا پير صاحب ۽ سندس ڪرنامن وانگر ڪو نا سمجهه ائين به چئي سگهي ٿو ته: ”هڪڙي ڏينهن“ جهنگلي جهرڪن خيال ڪيو ته پاڻ ڇو نه گهريلو جهرڪيون ٿي پئون، سي ترقي ڪري ٿي پيون!

”هڪڙي ڏينهن تخمي انبن خيال ڪيو ته پاڻ چونه قلبي انب بڻجي پئون، سي ٿي پيا.“

”هڪڙي ڏينهن، نارنگين خيال ڪيو ته پاڻ چونه ”ڪنو،“ ٿي پئون، سي ٿي پيا.“

”هڪڙي ڏينهن، گهوڙي خيال ڪيو ته چونه استر ٿي پوان، ته ٿي پيو.“

”هڪڙي ڏينهن، گڏهه خيال ڪيو ته چونه خچر ٿيان ۽ اهو ٿي پيو.“

پر مونکي ته يقين آهي، ته پير صاحب شعوري ۽ تصوري طرح ته اڃا اهو به سمجهي نه سگهندو هوندو ته سچ الهندي کان لهي وري اڀرندي کان ڪيئن ٿو اڀري. ”درستي جو ڦيرو، جهڙا اکر رٿڻ پي ڳالهه آهي، پر شعوري طرح ته مون هڪ ٻئي شيخ المشائخ حضرت پير بدیع الدین شاه صاحب سان روڀرو گفتگو ۾ به اهو تماشو ڏٺو. سو هيءُ شيخ المشائخ به ضرور ائين هوندو.

اهي جديد علم ته ٺهيو، پر مونکي گمان آهي ته پير صاحب ڪڏهن غور سان سچو قرآن شريف به ڪونه پڙهيو آهي. قرآن شريف متعلق ضمني ڪتاب بيشڪ پڙهندو هوندو، پر آڱ پانڀان ٿو ته جيڪڏهن پير صاحب سان ڪا نڪ نيتي ۽ سمجهڻ سمجهائڻ واري ملاقات ٿي، ته پير صاحب جي انهي ڏول جو ڀول به کلي پوندو ته آيا هن سچو قرآن پاڪ به ڪڏهن سمجهي بچهي مطالع ڪيو آهي؟ پر عام طرح بدنيت ماڻهو ڪڏهن صحيح سوچڻ جي راهه اختيار ٿي نه ڪندا آهن.

مسئلہ ارتقا

صفحہ ۱۶۴ ۾ فرمائي ٿو:

هيءَ اڄ ڪلهه جا عقل جا ٻارن ویر به ”سوالين“ وارا مذڪور

بڻائي رهيا آهن، مثال زمين سڄ جو هڪ حصو هئي، جا سڄ کان ڇڄي ڌار ٿي ۽ ڏهه ڪروڙ ميل پري اچي ”بيهي رهي“،
 اڙي ايهين ڪئن ٿيو؟ سڄ جو ٽڪرو هو، ته انهي جي روشنائي ۽ گرمي ڪيڏانهن وئي ۽ ڏهه ڪروڙ پري ٿي، پوءِ اتي ڇو ”بيهي“ رهي؟ ڏهن ڪروڙن ميلن تي ڪهڙيون ٿوٺيون يا ٽنپ بنيل هون، جن تي اچي بيهي رهي؟ ۽ ڏهه ڪروڙ ميلن کان بعد ڏهه ارب يا ڏهه پدم ميل اڃا اڳتي چونه وئي؟ ڇي ڏهه ڪروڙ سال اڳ (لانگ اگو) ايهين هو ۽ ايهين ٿيو،

يعني سڀ کان اول ته هو صاحب پاڪستان حڪومت جي سموري تعليم کاتي وارن کي ”سوالي“ پيو ٺهرائي:-

جي نئشنل بڪ فائونڊيشن جي وسيلي، سڀني اسڪولن وسيلي، سڀني ڪاليجن وسيلي ۽ ٻين به ذريعن وسيلي اهو پرچار پيا ڪن ته ڌرتي سڄ مان ٽٽي، ان کان پوءِ سندس پنهنجو مولي پڻ به ملاحظه ڪريو، جو بار بار لکي ٿو ته ڌرتي ٽٽڻ بعد اچي ”بيهي رهي“،
 هاڻي هن شيخ المشائخ کي ڪير سمجھائي ته:

ڌرتي جيڪڏهن هڪ سيڪنڊ به بيهي، ته جيڪر سموري جلي خاڪ ٿي وڃي. هوءَ ته جيئن سڄ مان ٽٽي آهي، تنهن ڪشش ڌرتل جي قاعدي موجب سڄ جي چوڌاري روزانه ويهه لک ميل جي رفتار سان ڀڄي ڦري يا بيغوي ڇڪر ۾ اڏائي.

هن جي ڏهه ارب يا ڏهه پدمن تي وڃڻ کان روڪڻ لاءِ اهائي طاقت ڪم آڻي، جيڪا مڪار برهمڻ مرشدن سونما جي بندر ۾ هڪ لوهه جي بت کي ري ٿين ري ٿوٺين بيهارن ۾ ڪم آندي هئي يعني چئن سئهن ڪنڊن ۽ چئن هيٺين ڪنڊن ۾ متناطيس لڳائي پوءِ جو لوهه جو رنگ ڏنل پتلو کڻي ڇڏيائون ته اهو وڃ تي بيهي رهيو ۽ انهي لڳيءَ وسيلي انهن برهمڻ مرشدن اربين اربين روپيه ڪمايا ۽ رهي روشني، سو اڄ به خلائي جهازن کي هوءَ سٽي هڪ وڏو چنڊ ڏسڻ ۾ آئي هئي جنهن جا فوٽا به آيل آهن.

۲- هوءَ ۱۰ ڪروڙ ورهيه نه، پر ڪم از ڪم ٻه ارب يا شايد ان کان وڌيڪ مدت اڳ ٽٽي هئي، ۽ اهڙي ئي پرنڊر حالت ۾ اٽڪل سو ٻه سو ڪروڙ رهي هئي پر آهسته آهسته لڙج شروع ڪيائين، جنهن مان بخار اٿيل جي مٿي وڃي ڪڪر ٿي ويا ۽ وسيا ۽ وري مٿي ويا ۽

وسندا رهيا، اهو ڏٺي وڃي، وسڻ ۽ وري مٿي وڃڻ جو سلسلو به ڪروڙين ورهيه رهيو هو.

(۳) اڄ هيترا ورهيه گذرڻ بعد به هن جو قشر يعني چلڪو جبلن جي روپ ۾ صرف ۷۰ ڪين ميل ٿلهو آهي، باقي سموري ۲۲ هزار ميل محيط جو سمورو حصو ساڳيءَ طرح ٻرندڙ ڌاتن جي صورت ۾ آهي جو ڪٿان نڪرڻ جي ڪوشش ۾ ئي زلزله اچن ٿا (ڪي ڊگهي جو سگ ڦرڻ سان ڪونه ٿا اچن) ۽ ڪٿان به واٽ مليس ٿي ته اهو ٻرندڙ مادو باهه ۽ لاون ۽ ڌاتوئي رڪه جي صورت ۾ نڪرندو آهي.

(۴) ڌرتي جيترو سڀلن تي آهي، ان کان نڪي هڪ انچ پري ٿي سگهي ٿي نڪي اوري، اهوئي ڪشش ثقل جو اهڙوئي قاعدو آهي جهڙو لوهر ۽ مقناطيس جو. پاڻ لکي ٿو ته موهن جي ڌڙي مان نڪتل ڊگهو ساڳيو آهي سو ڇو نه بدليو.

پير صاحب کي معلوم هجي ته انهي جون ته سرون به اڄ به ساڳيون آهن، ست هزار ورهيه ڌرتيءَ جي تاريخ ۾ آهي ڪهڙي ڇين، جڏهن ته ويهه هزار اڳ جي پٿر ٿيل پيڙي لڌي آهي؟ ۸۰ هزار ورهيه اڳ جا مردا ساڻن گڏ دفن ٿيل سندن پٿرن جي اوزارن سميت به لڌا آهن.

”پٿر ٿيل، جو لفظ پير صاحب جي سمجهه ۾ نه اچي، ته پاڻ رني ڪوٽ گهمڻ لاءِ وڃي ۽ نئين موهن جي ڪنن تي نهايت ٿلها پٿر ٿيل وڻ وڃي ڏسي، جن جي ڏسڻ ۾ چوڏن کي به هٿ لائي ڏسي ته پٿر هوندا. ۽ شايد انهن سان ڪجهه سنڌ يونيورسٽيءَ جي شاگردن به ڪئي اچي ميوزيم ۾ رکيا آهن، پر اتي جو نظارو عجيب آهي.“

پاڻ آريءَ ۽ روهڙيءَ جا آثار چون ٿو وڃي ڏسي، ته مغز ۾ ذرا ڳالهه وهيس.

پير صاحب کي ته شايد اها به خبر ڪانه هوندي ته ٻه ٽي لک ورهيه يا ان کان به اڳ جو هاڻي اڄوڪي هاڻيءَ کان تمام گهڻو وڏو ۽ ٿلهو هو ۽ ان وقت جا سامونڊي ڪير پياڪ جانور (ڊينو سار) به بيحد وڏا هوا ته وري گهوڙا ان ڪافي ننڍا هوا. دريائي وڃون ۽ ڏيڏر ته ايڏا وڏا هول جن جون تصويرون ڏسڻ کان به هيٺ ٿي ٿئي. پاڻ جيڪڏهن ڪنهن به اخبار ۾ ”فلم ڏهه لک سال قبل مسيح“ جي فلم جي اچڻ جو اشتهار پڙهي ته جتي هجي

آتي وڃي ڏسي. ته خبر پويس ته ان وقت جو انسان ڇا هو ۽ جانور ڇا هئا.

هاڻ پير صاحب جي دماغ کي چڪر ڏيارڻ لاءِ اهي لفظ به ٿا لکجن ته خود سج به هڪ ٻئي وڏي سج مان ۽ - کرب ورهيه اڳ ٽٽل آهي، جو سندس سمورن سيارن سوڌو پاڻ به ان جي چوڌاري پيو ڦري ۽ سج واريءَ ڪهڪشان ۾ ته سندس درجو تمام ننڍڙو آهي، پر خود اهڙيون ڪهڪشانون به ڪئين ته دريافت ڪيون ويون آهن، پر اڃا به گهڻيون هجن جو پڪو انومان آهي. چوٽه اڃا ٺهڻ دور ٻين سان صرف ۱۵ ارب نوري سال جي مقامي واريون ڪهڪشانون ڏسي سگهيون آهن، نوري سال جي معنيٰ آهي هڪ سيڪنڊ ۾ هڪ لک چهاڙهي هزار ميل يعني اها رفتار روشني يانور جي آهي، ۽ انهي وچ ۾ ڪوبه آسمان آڏو ڪونه آيو آهي، هوڏانهن قرآن شريف ۾ آهي ته اسان اورئين آسمان کي تارن سان سينگاريل آهي!

قادر ٽنهنجي قدرت جو پرو پاند نه ڪو.

پير صاحب ٻاري بلائڪ ماهر کي معلوم هجي ته ٻه لک ورهيه ورهيه اڳ جا پٿر جا اوزار ته آريءَ ۽ روهڙيءَ ۾ لڌا آهن ۽ لين پيا. پر ۱۷ لک ورهيه اڳ جا لاشا به پٿرن جي اوزارن سميت ٽنگا نيڪا ۾ لڌا آهن جي ڏيڍ سال اڳ ڪراچيءَ ٿي ويءَ تي به ڏيکاريا ويا هئا.

ان بعد اتي ۲۷ کان ۳۲ لکن اڳ جا لڌا ۽ هينئر اتي ئي (ٽنڙانڀا ۾) چاليهه لک سال جا انساني هڏا به لڌا آهن. بلڪه ڪوجنائون ڪندڙ ته اڃا به اڳتي وڌي ڏيڍ ڪروڙ ورهيه ۽ ٽي ڪروڙ جا انسان جهڙن باندڙن جا آثار به ڳولي ويا آهن ۽ اڃا به ڪوجنائون چالو آهن.

پلٽ تيرا ڏيان ڪٿر هڻ پائي!

جيڪڏهن ڇاڻڻ ۽ سمجهڻ چاهيو ته ڪراچيءَ ۽ حيدرآباد جي عجائب خانن ۽ ٻين ڪافي هنڌن کي ڏسو ۽ ڪتاب پڙهو. پر جي درجھل مرڪب ابدالدر رهڻ چاهيو ته گهٽ ۾ گهٽ

اهي بي مثال ڦهنگون ته ٻاهر نه ڪڍو، ستان عتل ڪپي نه وڃيو!
 اڄ ئي پاڪستان ۾ پهريون دفعو اردوءَ ۾ بيبي انسائيمڪلو بئڊبا
 جو پهريون حصو شايع ٿي چڪو آهي جو ڏينها سڀني سرڪاري لئبررين
 لاءِ به منظر ٿيندو.

هن ۾ ”آدي“ جي هيڊنگ سان پهرئين قسم جي بچن واري ۽
 ڪلون ڍڪيل آدي جي تصوير ڏيئي لکي ٿو ”سڀ کان پهرئين انسان
 وٽ نه ڪپڙا هوندا هئا نه کاڌو هو، وڻن جي پنن سان جسم ڍڪيندا
 هئا، ڪچو گوشت کائيندا هئا“ ۽ وري ”آدي“ جي هيڊنگ سان
 به ڪل ڍڪيل جهنگلي انسان (ڪجهه پوٿيرو) لٽ ۾ پٿر ٻڌي هٿيار
 ٺاهي دشمن يا شڪار تي حملو ڪندڙ ڏيکاريو ويو آهي.

اهڙو ئي ڪتاب سنڌيءَ ۾ به ڄاڻ آيو، ۽ نئشنل بڪ فائونڊيشن
 جا ته اهڙا ڪافي سنڌي ڪتاب اچي به چڪا آهن. پاڻ ذرا اهي به ته
 پڙهي ڏسي، جن جي هيٺئر نمائش به پيئي ٿئي.

پر جيڪو عيد ماڃيائيءَ ۽ ولايت مهاڻيءَ جو شاگرد ۽ بين وڏن
 گاربال مهاڻن جي شاگرد بنجي لاءِ اشتهار ڏيندو وڃي ۽ مهاڻن کي پنهنجي
 ڪرامتن جا ڏٺا ڏيندو وڃي، سو اهي ڪتاب پڙهي به چوڻ هوندا آهن
 ”سندس سڀني ڪرامتن جا بئڪ هٿ بعد خود پنهنجي خواب جي حيثيت
 ڏيئي انهيءَ ماڻهيءَ وسنديءَ جهڙي وڃي ٿو بنائي، جنهن لاءِ لکي ٿو ته
 هوءَ بي نماز لونڊي باز پوڙهاڻ تائين بدڪار هئي.“

سجھجي ٿو ته بيصداق :

اين تمام خانہ آفتاب ست

جهڙو آهي سجھه ۽ دماغ ۾ حضرت شيخ الشايف، سندس پنج ئي
 فرزند به سجھه ۽ دماغ ۾ شايد اهڙا سجھجي ٿو، جو کين لکي ٿو:
 بچا تون ڀسو ٻارن لارڙي، چيلو، الله لوڪ، ڪچو دماغ، ننڍڙو
 ناز پرورد، ٻالو ڀولو، وغيره.

هي سڀئي ٻار شايد هو پنهنجن ٻارن ۾ ڏسندو هوندو، باقي
 سنڌي نو نهال ته هاڻ انهي منزل تي به پهچي چڪا آهن جي
 کي ڄاڻون به هجن ٿا ته کي اغوا ڪن ٿا، هنن کي
 اهڙا لقب ڪير لڳائي!

پر اڳتي هلي مرشد صاحب ارتقا جي ماري ڏکڻي سنڌي کي
ڪيئن چڻي وڃائي حل ڪري ڇڏيو (صفحہ ۶۸) هن تان مونکي
هڪ لطيفو ياد آيو آهي، جو هتي ٿو ڏيان.

حيدرآباد جي هڪ ڪورٽ ۾ ڪنهن بهراڙيءَ جي بوزان چيو
تہ فلاڻو فلاڻي جو ”اڳايو“ آهي۔ جج پڇيس ”اڳايو“ ڇا آهي؟ تہ
چڻي وڃائي جواب ڏنائين تہ ديوان! اڳايو هيئن، جو جيڪڏهن
تنهنجو پيءُ سري وڃي ۽ تنهنجي ماءُ ڪري مون سان شادي، تہ پوءِ
تون ڪر ٿئين منهنجو اڳايو۔ تہ جج کلي چيس ”ها، امان کي ٻيو
ڪو سٺو سٽس ملندو ئي ڪونه، سو وڃي تو جهڙي ڪرڇ سان
شادي ڪندي!“

سو پير صاحب به ارتقا جو مسئلو صفحہ ۶۸ ۾ هن طرح ٿو حل
فرمائي تہ سمجهو ڪٿي تہ هڪڙي مفت ۾ زمينون مليل ۽ واليون بلندڙ
سجاده نشين صاحب کي ڪٿي ٿو شڪار جو شوق ۽ سندس بهادر بندوق
باز خانم کي به ساڳيو ڪڏڪارو ٿو ڪٿي، ٻئي ڇٽا ڪٿي بندوقون
وڃن ٿا آفريڪا ۾ شڪار ڪرڻ، هڪ ڏينهن تہ سٺو شڪار ملڻ تان
ڏاڍو خوش ٿيل، ٻئي ڏينهن اتفاق سان ڪنهن گوربلي جي ور چڙهي
ويا ۽ سجاده نشين صاحب ائين پڳو، جو بندوق ۽ دستار مٻاڪ سڀ
ڪري پيا ۽ خانم صاحب جي رڙين تي به ڪنڌ ورائي ڪونه پڇيائين
تہ تون اڏيرو آهين يا پٽورو!

خير خانم صاحبہ تہ سندس لکڻ موجب سوچ سان پيرل اسٽيمٽ
سان ڪئمپ ۾ پهتي، پر چڱي ڀلي ٿيڻ بعد پيمت شريف ۾ هاجل محسوس
ٿي ۽ گهڻي ڀلا هالايا ويا، گهڻي ختم خواجگان ڪڍيا ويا پر
آخرڪار نون مهينن بعد قاهره جي اسپتال ۾ اهو ٻارڙو پيدا ٿيو، جنهن
کي خانم صاحبہ تہ ”آءُ ٺران، آءُ ٺران، ماءُ مدقي“ چئي ڪٿي چئي،
باقي سجاده نشين لاءِ هن کي گادي تي وٺاريو يا نه، سو وري ٻئي
دفعي فرمائيندو ڪيئن حضرت شيخ المشائخ پنهنجي ساهريءَ سان
موڙهل مسئلو حل ڪري ڏيکاريو نه، ڀلا ڪئن نه حل فرمائيندا، آخر
ستر، ڇپر، بربون پڪريون تہ سندس روبرو پيا چمن نه۔

مرشد صاحب جي انهي نظريه جي تائيد ۾ تازو ايران جي
سرڪاري اخبار ”ڪيهان“ به خبر لکي آهي تہ هڪ عورت کي اهڙو

ٻار ڄائو آهي جنهن کي ڏهه انچ ٻچ آهي، شايد پير صاحب جي
حل موجب اهو وري پولٽري مان ٿيو هوندو، ڇو ته گوريلن کي
ٻچ ڪونه ٿين.

هاڻي ٻڌو هڪ ٽهڪن وارو ٽڪرو لطيفو آهي ته سمنڊ جي ڪپ
تي بيهي هڪ موالِيءَ ٻئي موالِيءَ کي چيو ته يار جي سمنڊ کي باه
لڳي ته مڇيون ڪيڏانهن رينديون.
ته هن ٻاون وٽ جواب ڏنو ته چڙهي وينديون وٺن تي
ٻيو ڄا.

ته پهرئين ٻهڳن فرمايو، ها آهن هڪڙيون ڳئون، جي چڙهي
وينديون وٺن تي.

سو هيءَ شيخ السائخ به فرمائي ٿو ته جڏهن سڄ بي نوا
ٿيندو ۽ تارا روشني ڇڏي ويندا ان وقت به ڏهن مهين جون ڍڪيون
ڏاڍيون ٻيون ولنديون يعني سڄ چٽ، تارا چٽ، زمين چٽ، پر ڏهن
مهين جون ڍڪيون تڏهن به رلن ۾
لطيفو ٻيو

هن ٽن هنڌن تي پاڻ روسين آمريڪن جي چنڊ تي وڃڻ کي
به ”سندن زعم موجب“ لکيو اٿس يعني هو ته چنڊ مان مٽي به کڻي
آيا ۽ کيس به هڻي گيس ڪڍي پاڻي ٺاهڻ جون اسڪيمون به پيا ڪڍڻ
پر حضرت شيخ السائخ کي انهن ملن وانگر اڃا به انهي تي اعتبار ڪونهي،
جي اڃا به ڪٿين ۾ لکيل اها دعا پڙهن ته :

اي خدا ڏي ڪا مدد هر دم سدا سلطان کي،
ووم واري بادشاهه عبدالحميد خان کي
ويرين کي تنهن سنڌي ڪر تون تباہ ۽ روسياہ
سرخرو ڪر سوڀ ڏيئي شاهه عاليشان کي

پير صاحب آمريڪا کي هيٺيون پاسو لکيو آهي، يعني سندس
مذمت جو موجب صدر فورڊ آهي هيٺئين پاسي ۽ پاڻ آهي مٿئين پاسي،
پر کيس سندس ڪنهن اسڪول مان پڙهيل صاحبزادي کان ٻيئي تصديق
ڪرڻ گهرجي ته رات جو پاڻ سندس مزعوم هيٺئين پاسي هوندو آهي
۽ صدر فورڊ مٿئين پاسي باقي، خود اهي هيٺيان مٿيان پاسا آهن يا نه.

ما ڳالهه انهي شخص جي سمجهه ۾ اڃا ڪٿان ئي اچي، جو انهي ڌرتيءَ کي بيٺل سمجهي ٿو، جا روزانو ويهه لک ميل ته مسلسل اڏامندي ٿي رهي.

پاڻ ته يورپي آمريڪي خلا بازن کي چنڊ تي پهچڻ تي انهن جو ”خيال“ سمجهي ٿو، پر بنهه اڄ روس جو خلائي جهاز خود زهري تي به وڃي پهتو آهي ۽ اتان تصويرون به سوڪلي رهيو آهي، جن ۾ هڙي چمڪندڙ زهري جي سطح پٿريلو معلوم ٿي آهي يعني اها ٿاڻي بولاخان جهڙي ۽ اندازو آهي ته هن ۾ ٿامون تمام گهڻو آهي، جيئن چنڊ بابت اندازو آهي ته هن ۾ يورينيم تمام گهڻو آهي. اهوزهر و صاحب هتان اڏائي ڪن ڪروڙ ميل پري هوندو، يعني چنڊ کان سوڻوٿو، ۽ سڄي ڌرتيءَ کان ڪجهه ٿورو ئي ننڍو، پر پير صاحب ڀارا بلائڪ عالم صاحب اڄ به وڏن معتبر تفسيرن ۾ پيا لکن ته اها زهرا هڪ رنڊي هئي، جا ملائڪن کان ڪم لهرائي، پوءِ چئن ڪنهن سرهندي مرشد ڪنهن شيديءَ کان ڪم لهرائي بنا ڪنهن غسل جي وڃي ڪعبته الله جو طواف ڪيو هو، تنهن هوءَ به بنا تڙ ڪرڻ جي ملائڪن کان اسم اعظم سکي، آسمان تي اڏائي ويٺي ۽ اتي ڌرتيءَ جيڏو تارو ٿي بيٺي چمڪي!

پير صاحب اهو عجيب انڪشاف ڪيو آهي ته: جيڪڏهن سئو سال ڪٿي باهه ٻرندي ته ان باهه مان ”سمندر“ نالي جانور پيدا ٿيندو جو باهه ۾ ئي پيو رهندو. هيءُ تخيل آتش پرستن (گبرن) جو آهي ۽ معلوم ٿئي ٿو ته پير صاحب جي وڏن تي انهن گبرن جو ڪو اهڙو گهڻو اثر رهيل آهي، جو اهڙين بناڪي روايتن کي به سچ پيو سمجهي، ورنه سئو ورهيه ته ڇا، پر لک ورهيه پيئي لاڳيتي باهه ٻارجي ته به ڪو سمندر جهڙو جانور پيدا ٿي نه سگهندو. اسين فقير امام بخش وانگر اهو ته هرگز نٿا چئون ته هيءُ ڪي فاروقي ڪونه آهن، بلڪ اصل ۾ گبر (آتش پرست) آهن، پر پير صاحب جو هيءُ لکڻ صاف صاف ٻڌائي ٿو، ته هن جاوڏا گبرن جي اثر هيٺ تمام گهڻو رهيا آهن.

(۲)

پير ابراهيم خليل سرهنديءَ جي سنڌين خلاف هڪ خوفناڪ سازش

جيئن ئي قائد عوام جناب ذوالفقار علي ڀٽي ملڪ جي اڳواڻيءَ جي چارج ورتي آهي، ڪن سنڌين جي دشمنن جي دلين تي چيرا پري پيا آهن. هنن کي ٻيو ڪوبه اڳواڻ گوارا آهي، پر ڀٽو نه، ڇو ته هو سنڌي آهي ۽ جنهن سنڌ مان هنن کي هزارين فائدا پهتا، ان جي اصل باشتن سان هنن کي اهڙوئي وير آهي، جهڙو ڪنهن وقت برٽش ۽ ٻين آبادڪارن کي ريڊانڊين سان هو ۽ هو دراصل دل ۾ اهوئي چاهي رهيا آهن، ته سنڌين کي اهڙو ته هيسيو ۽ نقصان پهچايو وڃي، جو هو اسان اڳيان نيٺ وڃي ريڊانڊين بڻجن.

انهي جو ثبوت هو ۱۹۷۱ کان ئي ڏيندا رهيا آهن، ڀٽي صاحب جي هر پاليسيءَ جي مخالفت ڪرڻ ۽ کيس زڪ پهچائڻ جون ڪوششون، لساني فسادن ۾ کيس ڪليون گاريون ڏيڻ، بلڪ ڪليا گندا ڪارٽون نمايان جاين تي لکڻ ۽ گهٽائڻ، سندس خلاف مظاهرا ڪرڻ، شهرن ۾ فساد مچائڻ ۽ انهن ۾ کيس گاريون ڏيڻ، هن جي انهن ڪمن جي مخالفت ڪرڻ، جن ۾ سنڌين کي حق مليا آهن، سنڌين جي ناموس جي حفاظت ۾ ڳالهائڻ ڏانءَ محترم جي-ايم سيد جي خوني حملا ڪرڻ ۽ چند غدار سنڌي ڇاڙتن هٿان خود سنڌين جي مخالفت ۽ سندن برائيءَ لاءِ ڪوششون وٺڻ، سنڌين کي سندن ڪجهه به حق ملڻ تي واويلا پچائڻ، اڄ به شهرن جي ڀتين تي ”ڀٽو نه گهرجي“ ۽ ڪوٽا سسٽم کي ختم ڪرائڻ جا ڪتبا لکڻ، هيءُ سڀ ڳالهيون ته سچ کان به روشن آهن.

پر هيئن ئي هنن هڪ نئون ڇاڙتو پير ابراهيم خليل سرهندي لاءِ

پير صاحب پاڻ ته جي-ايم سيد تي تهمتون هئي ٿو ته هن هندن کان به يائي لک ورقا ۽ اڃا به کيس هر سال پنج لک ملن ٿا، پر ذرا پاڻ به ته ٻڌائي، ته کيس هن سنڌين سان هن غداريءَ مان ۽ سندس ”ڪرمفرائڻ“ کي حق ڏيڻ لاءِ جيڪي هنن جا انگ اکر فرمايل آهن ۽ هو ڪنهن به سرڪاري ۽ صحيح حساب مان ته اهي انگ اکر هٿ نه ڪري سگهندو، انهن کي دهرائڻ لاءِ کيس ڇا مليو ۽ آئنده ڇا ملندو رهندو؟

سنڌينوا هن سازش کي غور سان مطالعو ڪريو ۽ هن پهرئين ”شاهڪار“ کي ڏسي آئنده ايندڙ ڇيڙن جو اندازو ڪريو ۽ هن نئين منظم فتني کي پنڄو ڏيو.

پير صاحب جا فرزندو اوهين به جيڪڏهن بلائڪ قسم جا تعليم يافته نه آهيو، ته پاڻ ئي سمجهه ڪريو ته اوهان جي والد جي هن غداريءَ جو آخري نتيجو اوهان کي ڇا پوڳڻو پوندو؟

يقين رکو ته اوهان جون زمينون ۽ ڀيريون، ربرديون هاڻ گهڻو وقت ساٿ نه ڏيئي سگهنديون، جيڪڏهن هنن کي خود حضرت خواجہ بهاءُ الدين نقشبندي قدس سره ۽ حضرت مجددالف ثاني قدس سره جي روضن تي ختم خواجگان جي چاليهن ڪيڙ سان به بچائي نه سگهيو ويو، ته هاڻي اهي اوهان جي بزرگن جي روضن تي ختم خواجگان جا چاليها ڪڍي ڇا بچائي سگهندا ۽ جڏهن ته:

تمام ارض جهان ڪولتا سمندر هيءُ،
نڪل رهي هين جوان مشعلين جلائي هونءِ،

۽

پناهه لیتے هين جن محبسون ڪے تيره نظام،
ان هي سي صبح کي لشکر نڪلنے والے هين!

اڄ نه ميان پاڪستان اهو اسلامي سوشلزم ضرور پوريءَ طرح جلوه گر ٿيندو جو قرآن پاڪ ۾ هنڌ هنڌ ڀريل آهي، جنهن جي وضاحت حضرت رافع بن خديج رضه ۽ ٻين جي روايتن موجب حضور صلام جن ڪئي ۽ جنهن جي تبليغ ڪندي حضرت ابوذر غفاري رضه جي رانن تان اولائي اٿ جي سواريءَ گزشت به ٺاهي ڇڏيو ۽ جلاوطنيءَ ۾ اهڙي ڪمپرسريءَ جي حالت ۾ وقت ڪيائين، جو غسل ڪن ڏيڻ وارو

مانهو هٿ ڪرڻ لاءِ به سندس پاڪ ٺاهڻيءَ کي رستي تي وڃي
وهندو پيو .

انوقت ضرور توهان کي به پنهنجي هڪوٽ ۾ ڪو محنتي
روزگار هٿ ڪرڻ جي ڪوشش ڪرڻي پوندي ۽ جيڪڏهن توهان
جي والد صاحب ۾ غداريءَ جي نتيجي ۾ سنڌين لاءِ روزگار جا وسيعا
پڙ پانگه ٿيل هوندا ته اوهين ڇا ڪندؤ؟

غور ڪري ۽ دورانديشي ڪري، پنهنجي والد جي غلط رستي
کان هٽي، سندس انهن ”ڪرپرمائن“ کان پاسو ڪريو، جن سنڌين
کي ريڊانڊين بنائڻ جون اسڪيمون ٺاهيون ۽ انهن نوجوانن ۽ بزرگن
سان رابطو رکي، جي پنهنجي مستقبل لاءِ سراسر ڪفن ٻڌي ميدان ۾
اچن ٿا ۽ قائدعوام پاران به ڪفن گڏ رکن ٿا. سنڌ جا ڏهيسر پاران
سنڌين کي سندن حقن ڏيارڻ لاءِ ڏه سر قربان ڪرڻ جا اعلان ڪن ٿا
۽ جيتوڻي صاحب پاران صاف صاف اعلان ڪن ٿا ته مقرر ڪوٺا موجب
سنڌين کي حق ضرور ڏبا ۽ انهن ۾ ٿيل ڪوتاهين جي پوري جاچ
پڙتال ڪبي .

پير صاحب ۽ هندو

پير صاحب هاڻ هڪ مزيدار تجزيو ٿو لکي ته ڪي مسلمان
غريب ۽ گندا آهن ته به منجهائن ٻوڙ ڪانه ٿي اچي .
۽ هندن جي اچوٽن ۾ ته اهڙي سخت ٻوڙ آهي، جا نڪ پوسرائي
ٿي، پر تونگر ۽ صفائي پسند هندن مان به ڏپ ايندي آهي .
هن لاءِ سڀ کان اڳ آءٌ هڪ واقعو لکان ٿو، جو پنهنجي اڳوڻي
اخبار عبرت ۾ به شايع ٿي چڪو آهي .

جو هيءُ آهي ته آءٌ هڪ زميندار صاحب (خانصاحب عطا محمد
پلي مرحوم) وٽ ملازم هوس، ان جي ڪپهريءَ ۾ هڪ سرهندي مرشد
جو ڪنڊار چئي ڪني آيو ته اسان جا هاري اوهان وٽ پيچي آيا آهن،
سي واپس ڪريو. زميندار هنن کي گهرايو، هو ڪولهي ۽ ڪولھ
هوا، زميندار صاحب زمينداري دستور موجب هنن کي واپس مرشد
وٽ وڃڻ لاءِ چيو، ته ڪولھ پريءَ ڪچهريءَ ۾ چيو ته سائين
ڳڙهه هيءُ آهي ته آءٌ انهي سرهندي بزرگ جي سريت آهيان (هن

کي مون مان ڏپ ڪانه ايندي آهي) پر سرهندي پزرگ وٽ هڪ زبردست شيدي به نوڪر آهي، هو اول ان کان پوءِ مون تي سوار ٿيندو هو، پوءِ عمر وڏي ٿيڻ سبب ايتري دير سهي ڪونه مڱهندو هو، ان ڪري ساڳئي ڪمري ۾ ئي پر هاڻ ته ايڏو پوڙهو ٿيو آهي، جو هيٺ آڏو مٿان پاڻ ۽ ان جي مٿان شيدي، سو جناب مون کان به سيون نٿيون ٿين. پريءَ ڪچهريءَ اهڙا ٽهڪ لڳايا، جو سرهندي مرشد جو ڪمدار صاحب پڇ پائي وٺي پيڳو، (انهيءَ مرشد جي وفات بعد سريدن قبو نهرايو آهي ۽ کانئس دعائون گهرن پيا.)

۽ سونگي پگ آهي ته پير صاحب به ان پير صاحب جي عزت ڪندو هوندو.

انهي بعد پير صاحب کي آڏو ٻڌايان ٿو ته وڏا ڪافر ته ٺهيو ڀرجن کي پاڻ پنڱي ٿو سڏي، اهڙيءَ هڪ سندس زعم موجب پنڱياڻي (عيسائين) جي تعليم يافته حور جهڙي ڪنوازي ڪلاس ون آفيسر چوڪريءَ کي ڏسي ۽ جي هوءَ کيس پر ۾ بيهڻ ڏي ته بيهي ڏسي ته ان ۾ به ڪا ڏپ آهي ڇا؟

پير صاحب ۽ بدڪاريون

پير صاحب اها عجيب ڳالهه لکي آهي ته سعودي عرب وارن جڏهن اسلامي قانون هلايا ته هنن کي به بي انداز ڏن سرور ۾ نه آئي حقيقي طرح اسلامي قانون آهي يا نه، سي ته خبرون ڀري آئي رهندڙ ڊاڪٽر سومري ۽ ٻين کان، پر اسلامي قانون جو فيض پهريان ويهه سال ڪيڏانهن ويو هو، جيستائين پيٽرول نه لڌو هو؟

۽ جڏهن هن پنجاه سال اڳ سڀ قبا ڊهرائي پٽ ڪيل تڏهن اوهين رڙيون ڇو پيا ڪندا هئو، ته هي غير اسلامي ڪم آهي مٿس قبن وارن جو قهر ضرور پوندو؟

پير هاشم جيان مرحوم رساله اداڪار ۾ ڏيکڻجي بيان ۾ پاڻ چيو آهي ته :-

جڏاڻا ٻه سال اڳ سعودي عرب ۾ هڪ ٽوٽاڪ ڏڪار پيو.

جنهن ۾ هزارين ماڻهو اجل جو شڪار ٿي ويا. اهو هو اسلامي قانونن

هلائع جو ڏن؟

حضرت شيخ المشائخ صاحب کي بدڪارين جو ڏاڍو ڏک آهي ۽ ڏند ڪرڻي چوي پيو ته اسلامي قانون اچي ته جيڪر بدڪارن چيري وجهان، پر انهي سرهندي بزرگ کي چو وڏي عزت پيو ڏيندو هو، جنهن بابت عالم آشڪار هو ته هو ڪن مريدن سميت حج تي ويو هو، خدمت لاءِ شيدي به گڏ ڪيو هئائين، ڪعبته الله جي طواف ڏي وڃڻ وقت سندس چيلهه ۾ سور پيو ته مريدن کي چيائين اوهين هلو ته مان اچان ٿو، مريد ڪعبته الله شريف وٽ انتظار ۾ بيٺا، چو ته انهن کي ته سندس ڌاران طواف ڪرڻ به نٿي آيو. آخر هڪ نوجوان کي موڪليائون، جو در کي ڌڪو ڏيئي اندر پيو (جوبي فڪر هوا) ته جيڪي ڏٺائين ان بابت ڪلندو آيو ۽ جڏهن نيٺ مرشد ۽ شيدي طواف ۾ آيا، ته هن شيديءَ کي وڃهيو وڃي سندس وارن کي هٿ لائي چيو ”نپاڳا غسل ته ڪري اچو ها“ (هي واقعو به عبرت اخبار ۾ ”مرشد جو حج“ جي هيڊنگ سان ڇپيل آهي-) هن مرشد تي به قبو آهي ۽ مريد دعائون گهرندا آهن ۽ هو اڪثر جيڪو به چوڪرو نوڪر رکندو هو، ان تي ٿوري عرصي کان بعد پڇڻ تي چوريءَ جو مقدمو ڪندو هو ۽ اهي ڪورٽ ۾ روئي چوندا هئا ته ”حضور، اسان ڪا چوري پوري نه ڪانه ڪئي آهي، پر بنهه ٽڪجي پيا آهيون.“

پير صاحب جو پٽاڪ

پير صاحب جيڪو آنحضور صلم کي خواب ۾ ڏسڻ ۽ ماڻهن هٿ ملائڻ ۽ هٿ ۾ اها خوشبو ٿي ڏينهن رهڻ جو پٽاڪ لکيو آهي، سو نسورو ڪوڙ آهي. اڄ تائين ۱۴ سو ورهين ۾ ڪنهن کي به خواب ۾ هٿ ملائڻ ۽ پوءِ هٿ ۾ ٿي ڏينهن خوشبو رهڻ جو واقعو پيش نه آيو آهي، سرهندي بزرگ بمصداق:

غرق ٿيو غوطو هڻي، مرشد ته سڪيءَ ۾ مڦا |
(حاصل)

خوابن جو ذڪر آيو آهي ته منهنجي مطالع موجب هڪو به شخص ڪنهن به شخص وٽ خواب ۾ بلڪل نٿو اچي، نڪو

خواب ۾ ڪنهن آيل شخص کي خواب ۾ اچڻ جو علم به هوندو آهي. ٽنڊي الهيار ۾ ڪنهن ملان وعظ ڪيو ته ڪنهن عورت تان تڙ پوي ته ان کي به ڄاڻ ڪجي ته اها به غسل ڪري، ته هڪ شخص چيس ته ”حضور اوهان جي دختر نيڪ اختر کي ڄاڻ ڪجو، ته غسل ڪري، ڇو رات خواب ۾ مونکي به انهي تان ته ملان لٽ ڪئي پٺيانئس پيو.“

اسان جي پير ۾ ستل ماڻهوءَ کي اسان خواب ۾ ڏٺو هوندو پر هن کي ته ڪابه خبر ڪانه پئي هوندي، ان ڪري مائنس به بانگ دهل چوي ٿي ته خواب ۾ ڪوبه شخص حقيقي طرح ڪونه ٿو اچي، اهي سڀ پنهنجائي خيالات اهو روپ وٺي اچن ٿا. (چه جائيم ٿي ڏينهن هٿ ۾ خوشبو به رهي۔ اهڙن پٽاڪن سان ئي مرشد مريدن کي ڦريندا آهن.)

۽ خوابن جي حيثيت کي پاڻ ئي مفتح ۱۸۸ ۾ هڪ عابد زاهد پير ۽ هڪ لوندِي باز بدڪار وسنديءَ جا خواب هڪ جهڙا ڪري بيهاريا اٿس.

پر تڏهن به هاڻ انهي ڪوڙ کي نپائڻ لاءِ پنهنجي آڪڙ ڪانه ڇڏيندو ۽ شايد سر ظفرالله خان وانگر هاڻ اهو هٿ پئي ڪنهن جي هٿ ۾ به ڪوبه ڏيندو هوندو، ڇي جيڪو هٿ حضور جن جي هٿ مبارڪ ۾ آيو، سو وري پلا پئي ڪنهن کي ڪئن ڏهوا (سر ظفرالله بابت اهو مشهور آهي ته هو پنهنجو ساڄو هٿ ڪنهن کي به نه ڏيندو آهي، ڇي جيڪو هٿ سندن مرشد مرزا غلام احمد قاديانيءَ کي ڏنو، سو وري پئي ڪنهن کي ڪئن ڏيان!)

مونکي پڪ آهي ته اڄ انهي پير صاحب سندس ڪرمفرمانن سان ساڙياڙ سبب رسول اڪرم صلي الله عليه وسلم جن سان هٿ ملائڻ ۽ ٽي ڏينهن هٿ ۾ خوشبو هلڻ جو پٽاڪ هنيو آهي، پر جي اهي سندس ڪرمفرمانن جا فيض چالو رهيا ته اڳتي هلي شايد ٻين آڪڙ باز ۽ اڀوجهن کي ڦريندڙ مرشدن وانگر اهو پٽاڪ هٿن به شروع ڪندو ته:

پنجه در پنجه ۽ خدا دارم
من چه پرواء مصطفي دارم (توبه)

پير صاحب جي واويلا

پير صاحب هندن جي وري نه اچڻ لاءِ جيڪا واويلا شروع ڪئي آهي، انهي مان گمان ٿو پوي ته شايد پاڻ به هندن جي ملڪيت مان چنگا هٿ رڳيا اٿس ۽ شايد ڦاڙهي جي اوجھ ڏيڻ وارو به ڪو اکين اڳيان پيو ڦريس، شايد خوابن ۾ به اهڙا اوڻاوا (ڪابوس) پيا اچنس ۽ ڪو ڪشف، ڪا ڪراست، ڪو ختم خواجگان ڏانءِ نٿو اچس، پر اسين پير صاحب کي اطمینان ٿا ڏياريون، ته نڪي اهي وري ايندا، نڪي ڪنهن کان ملڪيتون ڦريندا، اهي ته: جيڪي ويا هنڱلور، سي ڪڏهن نه ملندا ڪاڙي.

پر اها پڪ سمجهي، ته اسلامي سوشلزم جو واڪاس انهن مفت جي مال مان انوليون ڪندڙن تي تمام جلد پيو اچي ۽ پڪاري پڪاري ۽ ٻيو قرآن شريف جي لفظن ۾ بشارت ڏئي ته سيعلم الذين ظلموا اي سقلب ينقلبون پر قرآن شريف سچو به پڙهي ڪير، هي بلائڪ ماهر انهي نور کي ڀلا ڪٿان ٿا سمجهي ٻجهي مطالع ڪن.

اجهو هي ۽ مضمون اخبار سنڌ ٽائيمس ۾ هلڻ بعد مهيني ڏيڍ اندر ئي جناب ڀٽي صاحب ۽ جناب جتوئي صاحب جا اعلان آيا آهن ته پنجاه ايڪڙن کان وڌيڪ جي زميندارن جي ڍل ٻيئي ڪبي ۽ گهڻو وڌڻ تي ٻيو زرعي انڪم ٽيڪس به مڙهيو، جناب ڀٽو صاحب گذريل چار ورهيه ملڪ کي ٻاهرين دشمنن کان بچائڻ ۾ سخت محو هو ۽ ان مان واندو ٿي هاڻ دراصل اسلامي سوشلزم جو ٻيو هلڪڙو قدم کنيو اٿس، الله تعاليٰ کيس وڏي حمايتي ڏئي ۽ سندس اقتدار قائم رکي، ته اجهو ٿو اهي مفت جي مال جون الوليون ۽ ڀپوٽ ۽ مرشديءَ جا فريب بند ڪري ۽ هرڪنهن کي پگهر جو پورهيو ڪري حلال ڪاڙڻ تي مجبور ڪري.

صفحہ ۲۶۱ ۾ پاڻ ته سوشلزم جي سنهن ۾ ڌوڙ وجهڻ ٿو فرمائي، چوڻه سندس سمجهه موجب سوشلزم چاهي ٿو ته سچن کي انڌو ڪجي ۽ سڀن جي هڪ ٿنگه پيچي ڇڏجي ۽ سڀن کي سچو ۽ بڪه جي بصيرت ۾ آندو وڃي (۲۵۸) پر ڏکڻ يمن عراق، شام، لبنان، الجزائر وغيره مسلمان ملڪن ۾ جتي سوشلزم چالو آهي ۽ ٻين هڪ ارب ماڻهن ۾ سوشلزم هلي پيو،

آتي ته ماڻهو نڪي انڌا ٿيا آهن، نڪي پنڌا نڪي پينگلا، ۽ بکن ۾ پناهه آهن.

البت جن پيرن کي مفت جون ملڪيتون ۽ جاگيرون مليون، جن مان ڪنهن به پگهر جي پورهني کان سواءِ ٻيا الوليون ڪن. (۱۲۱) تن کان اهي ضرور ڪسيون، چاهي سوشلزم کي ڏوڙ وجهن يا پنهنجي اکين ۾۔

تو جا پانني آڇ، تنهن پاڻيءَ پنا ڏينھڙا!

پير صاحب ۽ وحدت الوجود

هاڻ ٻٽو سندس وحدت الوجود

فرمائي ٿو ته :

اوليائن تي جڏهن خدائي نور جا ڀرتو ٿا پون ته ان وقت هو چوندو آهي ته آءٌ به خدا تون به خدا (يا دادي ليڪراج وانگر تون به اوم آءٌ به اوم) وڻ به چوي آءٌ تنهنجو رب، ۽ اوليا به چوي ته آءٌ سبحان تنهنجو وڏو شان، آهيان پاڻ الله، پنهنجو ٿيس پاڻ!

شيخ اڪبر محي الدين ابن العربي لکيو ته سڀ ڪجهه خدا آهي، حضرت شيخ احمد سرهندي رح انهي سندس لکڻ کي اگرچہ گمراهي ثابت ڪيو آهي، پر هن ۽ اهڙن ٻين کي به اوليا ضرور مڃبو آهي، ڀلا ڪيئن نه مڃين، آخر اهو به اوليائن جو فرمودو آهي ته :

ايجهه ڪم ڪريجي، جو الله آپ ٻڌجي،

۽ ٻوٽ جيڪڏهن ڪنهن سکر جي حالت ۾ مرشد به خدا بڻجي ۽ ڪا نوخير مريد پياڻي به خدا ته ٻوٽ ڇا به پيا ڪن ته به اوليا ضرور آهن، چاهي سندن نالو اڏيرو هجي يا پٿورو. جنهن حضرت غوث علي شاه جي ڪتاب تذڪره غوثيه ۾ فرمايل آهي ته هڪڙي مرشد گهوڙيءَ سان پئي ۽ هڪ ڪچي مريد ان تي توبهه توبهه نعوذ بالله پئي پئي، ته مرشد وري چيو ”هو ته قطب آهي جو ظاهر ۾ زاني، پر فڪر ۾ فنا ٿيل،“ وانگر ظاهر ۾ گهوڙيءَ ڀرپاڻن ۾ سندس ئي دڪ مريد جي جهاز ۾ ٿيل ڏنگ ٿو بند ڪري ته مٿان ٻڏي نه پوي!، ۽ بيان العارفين ۾ خود حضرت شاه عبدالڪريم

رح جي گڏهه کي دسائي سٿس وهڻ جو ذڪر آيل آهي. (نعمو ذباله) سنڌ ۾ اهڙن مرشدن جي پاڻ کي الله ۽ قادر قدیر ۽ شاهه نبیان سڏائڻ ۽ نيٺ ته پاڻ وٽ کليو کلايو حج ڪرائڻ جا واقعا به ٿي چڪا آهن، جنهن بابت بنهه تازو بزرگ مرحوم پير هاشم جان رساله وينجھار بسسپر ۱۹۷۵ صفحہ ۱۹ ۾ فرمائي ٿو:-

”اٽڪل چاليھ سال اڳ لواريءَ جو گادي نشين احمد زمان پنهنجي اسلاف جي روايتن کان بلڪل ڦري ويو ۽ لواريءَ ۾ حج جو سلسلو شروع ڪري ڏنائين، ۽ پنهنجي مريدن ۾ اعلان ڪيائين ته هو مڪي معظمه ۽ مدينه منوره وڃڻ بجاءِ هتي حج ڪندا رهن- هن جو چوڻ هو ته مڪي معظمه جو سڄو نور لواريءَ ۾ منتقل ٿي ويو آهي. انهيءَ ڪري هتي حج شروع ڪيو ويو ۽ اهي سڀ طور طريقا اختيار ڪيا ويندا هئا، جيڪي حج ۾ اختيار ڪيا ويندا آهن- عرفات ۽ منيٰ به قائم ڪيا ويا هئا.

اسان ڪجهه عرصه اڳ هڪ گڏيل بيان ڏنو هو ته انهيءَ جرڙو حج تي دائمي پابندي وڌي وڃي، هينئر ائين ٿئي ٿو ته هر سال حج جي موقعي تي لواريءَ جي حج تي پابندي وڌي ويندي آهي ۽ قلم ۱۴۱۴ تحت اتي ماڻهن جي وڃڻ تي پابندي وڌي ويندي آهي، اهو طريقو صحيح ناهي، ان تي هڪ ئي دفعي مستقل پابندي وجهڻ گهرجي. (پر ڏسجي ٿو ته لواريءَ وارا ۽ سندن مريد ايڏا ته دولتمند ۽ طاقت وارا آهن جو اڃا ته مستقل پابنديءَ جو اسڪان ڪونهي.)

جيئن وحدت الوجود جي مسئلہ کي اڳتي ايندڙ هڪ شعر ۾ حل ڪري ڇڏيو ويو هو، بلڪل ائين هڪ بديع جي مجاهد به ڪيو هو، اتي پنجناب جو پير ڪو آيل هو ۽ جهوڪ مياڻ وانگر پنهنجن هٿ نوڪين سان محفل سماع عرف ڀڳت لڳايو ويٺو هو، جنهن ۾ ڀڳتيا ٻئي نچيا ۽ پاڻ هن قسم جا شعر ٻئي چيائين:

”عيسيٰ پي مين هون،

”موسيٰ پي مين هون“

وڃ طوو ڏي نور پي مين هون“

ته مجاهد کي ڏاڍي خار آئي، هو هڪ نهايت خوش ڳائيندڙ هو، سو ٻين ڀڳتن سان سر ملائي ۽ وجد ۾ اچي رهيو هو، مرشد وري

ۛ مٿيون بيت چيو، ته هن به مولانا جاميءَ وانگر سر ملائي چيو:

ڪٿا پي مين هون،

گدا پي مين هون

وڃ جنگل ڏي سوڙي پي مين هون.

ته پير صاحب ڪاوڙجي پيو، هن مجاهد چيس ”عيسيٰ موسيٰ ۽ طور جو نور تين لاءِ تيار آهن، باقي ڪٿو گڏهه ۽ سوڙي ٿيندي ٻرو ٿو چڙهيئي؟“

هيءَ آکاڻي به اڳئين اخبار عبرت جي هڪ خاص نمبر ”بلاشاه جو ڪلام“ ۾ آيل آهي.

سو وحدت الوجود چئو يا حضرت امام ربانيءَ وانگر وحدت الشهود، پر بهرحال سڀئي جيڪڏهن هڪ چيز نه مڃين ته ڀلا نوخير مردياڻي کي ذڪر ذاتي ۽ دل واريءَ پاسويءَ وٽ نوري لطيفو ڪيئن ڏيکارين. جي-ايم-سيد ٻارا ته صرف اڳتي وڌي اهي بيت ٿا جهونگارين ته:

اصل شهود و شاهد و شهود ايڪ هئ

حيران هون ڦر مشاهده هئ ڪس حساب ۾

جناب پير صاحب! اڃا ذرا ترس، اجهو ٿا خود تنهنجي امام

رباني صاحب جي مڪتوبات جا راز کٽن، پوءِ بمصداق

فليدع ناديه سندع الزبانيه

ڀل تون به پنهنجن ”ڪرمرٻائڻ“ کي مڏج ۽ اسان جا جوان ۽ نوجوان به اچن ڀيا ميدان ۾، توهان وارا ”ڪرمرٻا، جيڪي مولانا عبدالقهار بيگ ۽ سندس چاڙتن وانگر بخارا ۾ دٻ جهلي ڪونه سگهيا، سي هاڻ به دٻ جهلي نه سگهندا، صرف ذرا (۱۳۵) اربن جي لاڳت واري اسٽيل مل تيار ٿي وڃي ۽ اوهان واري ڪوه نور هيري قاسم جو ڀورت تيار ٿي وڃي، پوءِ اوهين صاحب به انزلنا الحديد وارا نظارا ڏسندا ۽ ممڪن آهي ته اهو اوهان وارو بٽايل گلزار خليل اوهان لاءِ ڦري نمار نمرود بڻجي پوي ۽ حضرت شاه پٺاڻي رحه جو هيءُ بيت اوهان لاءِ صحيح نڪري ته:

اڇا ڪوٽ پٽن ۾، ٿو عمر اڏائي

ڏسريو ڏيهه ڏٺي، ٿو ڇاڇا ڇاڏائي.

پورو ائين نه پائئي، ته ڪو لوڪ لاڏاڻو ساعت جو.

پير صاحب جا تماشا

هاڻ ٻڌو تاريخ دانِي،
راجا ڏاهر پيڻ مان شادي ڪئي، جنهن مان هن کي ”اولاد“
به ٿيو، تاريخ ۾ ته ڪٿي ائين به لکيل ڪونهي، پر مرشدن جا
ڪشف ته ڏهه، ڪروڙ پرانهين ڌرتيءَ کي ”پيٽل“ ڏسيو وجهن، سو
راجا ڏاهر کي سندس پيڻ مان اولاد ڏسڻ هنن لاءِ ڪهڙي وڏي
ڳالهه آهي.

صفحه ۱۱۱ ۾ فخر مند جي ايم سيد کي دڙڪو ڏيندي لکي
ٿو ته چيٽي وڃائڻ جي دير آهي، ڪن مان ڪجهه ڪڍي ڇڏڻو کي
شهيد ڪرائي ڇڏينداسون.

شاهه صاحب تي سنڌين جي دشمنن، انهن شيخ المشائخ جي
ڪرنامن، چار ورهيه اڳ به بيم سان حملو ڪيو هو ٻيا به حملا
ٻيا ٿيندا هوندا، پر خدا تعاليٰ وٽ موت جو ڏينهن ته مقرر آهي،
ڪو پيرڙن جي هٿن ۾ موت هجي ها ته جيڪر اول ته انهن کي دفن
ڪري ڇڏين، جن کين ڀارت مان پڇايو ۽ جن حضرت بهاءُ الدين رحمہ جي
روضي مبارڪ جي اڳيان پئي سندن ڪم لاٿا.

شاهه صاحب کي اها شهادت لکيل هوندي ته ضرور نصيب
ٿيندي، پر اهو ٽين رکجو ته سندس خون جي قطري قطري مان اهي
جهونجهار پيدا ٿيندا جي سنڌ جي دشمنن ۽ سندن ڇاڙتن جو ڳولي ڳولي
قتل ڪندا، بمصداق!

قتل حسين اصل ۾ مرگ بريد هئي!

صفحه ۱۹۴ ۾ فرمائي ته

ڏوڙ سائنس جي منهن ۾

پر صفحه ۲۷۰ ۾ سائنس جي عجائب ايجادات تي واه واه
پيو ڪري ۽ ۲۰۹ ۾ لکي ٿو ته ٽيوپهه ورهيه اڳ نمونيا ۽ ڏائيفائيڊ
سخت مهاڳ مرض هوال پر هاڻ پينسلين ۽ ڪلورو مائيسين جي ايجاد
سبب اهي مرض شڪري بڻجي ويا آهن.

اڃا ته هن ويڇاري حڪيم الحڪماء کي اهي ٻه دوائون معلوم
ٿيون آهن، پر سائنس ته اهي ايجادون ڪري ڇڏيون آهن جو هن جي

تصور ۾ به ڪونه اينديون. سائنس وڏي ۾ وڏو ڪارنامو ته اهو ڪيو آهي ته ماڻهوءَ کي بلڪل ڏيڏرو وانگر سڪائي سندس سڀ پاڻي ڪڍي هڪ سو ورهين تائين ڪنپسول ۾ بجليءَ وسيلي جيئرو رکي ٿي، جو جن مرضن ۾ هو مبتلا آهن، انهن جو علاج اڃا دريافت ڪونه ٿيو آهي سو دريافت ٿيڻ شرط ڪين وري به ڏيڏرن ۽ مينهن وسارڻ وانگر جياڙي سڌن علاج ڪندي، تازو هڪ ۲۴-۲۵ ورهين جو نوجوان سندس مائٽن ۽ پيشن پائرن سان ڪلندي موڪلائيندي اهڙي ڪيمپسول ۾ بند ٿيو آهي، جنهن جو نمبر ۸۰ کان مٿي آهي ۽ اهڙن ٻن سون جو بندوبست آهي.

هو سندن ملڪيتن کي ڪرامتون پيو سمجهي پر جيڪڏهن انگريزن جي مختيارڪار ميران محمد شاه صاحب وڏي جون روايتون خيال ۾ آڻيون، ته خبرون پونديون ته انگريز هيءُ پير افغانستان مان سنڌ ۾ ڇو آندا ۽ پير شوو بازار جا وڏا اتي ڇو ڇڏيا.

قريب هڪ ٻارو روز محشر، چيپڪا ڪشتون ڪا خون ڪيونگر جو چپ رهينگي زبان خنجر، لهوپڪاريگا آستين ڪا!

۴

زمانه آڻيگا ٻي هجابي ڪا عام ديدار يار هوگا
سڪوت ٿا پرده دار جس ڪا وه راز تب آشڪار هوگا
پير صاحب پهچين ”بچن شال (شايد سرهنديائين) مائين، جي
تعريف هيئن ٿو فرمائي:

”هو گيدوڙي، چيڙ، زيتون ۽ صوف کان شروع ٿيو، وڃي
گدري، ڪدوءَ ۽ نيٺ ته گري فروت جي حد تي پهچن، ۽ مخلص
مرحوم به شايد انهي ڪري سرهندي مرشدن جي مائين جي هيءَ تعريف
ڪئي آهي:

(۱) المدد يا سنگترا يا ناسپاسي المدد

صوف جي سڪ ۾ چهي سائينءَ جي ڄاڻي المدد

(۲) گهوٽ پوڙهو، ڪنوارنمڙي ۽ چٽڪڻي ٻيٽي ۽ ٻاپ

رت روئن ماتم مچائڻ سڀ برائي المدد

(۳) المدد يا پير ووڏا، مرد موڏا المدد

المدد نه ته هاڻ ڪريان ٿي آپگهاتي المدد

وڌيڪ خبرون ته سنڌي سنڌيءَ جي افسانسي ”هويليءَ جا راز“ ۾ ڏسي سگهو ٿا.

۽ ڏيپلائيءَ، ولي محمد ظاهر زادي ۽ اسر جليل جي انسانن ۾ به -
۽ انهي بيت جو مڪمل شان سنڌول ۽ پورو بيت خواه احوال غني صاحب کان معلوم ڪري سگهو ٿا.

البت سندس لکڻ موجب گذرڻ، ڪڍوڻ ۽ گري فروڻن جي منزلن تائين سندن بچڻ شال اهڙيون مايون ضرور پهچنديون هونديون، جن کي نه ڪم نه ڪار، مفت جي ملڪيتن ۽ ڏنن پٽاڪن جي ڪماين مان الوليون ماڻيندڙ، تمام گهڻا سٺ پيرل کاڌا کائيندڙ، پوءِ ڏينهن رات زور ڏياريندڙ هجن ۽ پوءِ سڪن آهي ته صفحہ ۱۸۸ جي منزلن تي به پهچي وڃن.

باقي جيڪي پورهيو ۽ عبادتون ڪن ٿيون، انهن مان ۶۵ ورهين جي عمر تائين به بئرس اهڙو پيار ڪن ٿا، جو ٻي ڪا به شادي ٻانهي نٿا ڪن ۽ سندن وفاتن کان پوءِ به کين ياد ڪندي شوڪارا پريندي چون ٿا ته:

”هوءَ هڪ اهڙو گل هئي، جنهن جي خوشبو ڪو سائجڻ بعد به اڃا تائين سنهنجي دماغ مان نه ويئي آهي.“

جيتوڻيڪ انهي کان پوءِ الله تعاليٰ کين گهڻيون ئي ڪنواريون ڀرتيلون عطا ڪري ٿو ته به هو اها راءِ بدائين ٿا ته ”انن جون سڪون ڪي انڀڙيون لاهين“

صفحہ ۲۲۰ ۾ مسلمان سربراهن جي تعريف هن طرح ٿو فرمائي:
”روز اول کان اڄ تائين نوا نوي پرست مسلم سربراهن پنهنجيون پويون قوتون رن، شراب ۽ اقتدار جي حصول ۾ صرف ڪيون، سواءِ ڪن ٿورن جي ڪل بادشاهه عملن کان غافل رهيا.“

هيءَ ئي اکر هئا، جي جڏهن هندو اڃاريندا هئا، تڏهن اسين باهم ٿي ڏاهري رنگ مڃل، شيواجي شيش مڃل، ڪتي جو پٽ، سومناٿ جي سنڌري وغيره جهڙا ڪتاب لکندا ۽ اوڀلا ڪندا هواسون ۽ اڄ هيءُ پير صاحب پاڻ ئي پيو اعتراض ڪري، کيس به ته نورجهان جي دڏ ۽ بلڪ بيوتيءَ جي ڪارڻ ۽ ٻيون به الائي ڇا ڇا ٻيون ياد پون.

صفحہ ۾ حسرت ٿو ڪري ته:

ڪاش جيڪڏهن آءٌ ڪو مائيندان هجان ها!

توهين نه سائنسدان هجو ها ته شايد رڳا ختم خواجگان جا ڦٽاڪا چوڙيو ها ۽ وحدت الوجود جا به بنايو ها ۽ بلڪل اهو نقشو بنايو ها، جيڪو ڪنهن بادشاه وٽ ڪن رولو ملن ۽ سرشدن طرفان بنايو ويو هو، جو هن کي ڪي مرشد ۽ ملان اچي پتا، چي ”حضور هيءَ هيترتي ساري فوج چو رکي اٿو ۽ هنن تي هيٿرو سارو خزانو چو ڦٽايو ٿا، اسان کي محلات ۾ وهاريو، ڪنهن به دشمن حملو ڪيو ته ان تي ختم خواجگان جا شوڪارا ۽ ڪفر جي فتوائن جا کانگههرا اڇلائينداسون، ته هو ختم ٿي ويندا.“

بادشاه به فوج ڪري ڇڏي ۽ سرشدن ملن جو ڌڻ ڪٺي وهاريائين.

فوج جا بپڪار ٿي، تنهن وڃي ڪنهن ڀر واري بادشاه وٽ ذڪر ڪيو ۽ ان کي پڙڪايو ته سيدان خالي آهي، ڪريو حملو، ته ڪم لاهيون. بادشاه ڪيو حملو ۽ جواب ۾ هن بادشاه به سرشدن ملن کي موڪليو، جن گڏيئي شوڪارا ۽ فتوائن جا ڦڙاٽ ڪيا پر هنن جواب ۾ ڪنهن بندوقون، ته هو ٻڌڙيا ٽپ ڏيندا پڇندا آيا بادشاه وٽ، چي ”حضورا ملڪ تنهنجو ويو، ايمان هنن جو ويو ۽ هاڻي اسين ته انهن جو استقبال ڪري انهن کي مومن ۽ مريد بڻائينداسون يا چڪاسينداسون ڪو ٻيو ملڪ.“

سو حضورا

اوهين جيڪي هڪ هنڌ چئو ڌوڙ سائنس جي منهن ۾ پئي هنڌ چئو ته ڪاش! آءٌ ڪو سائنسدان هجان ها، سو پير صاحب! ڀلا اوهين ۽ سائنس لڳي ڇا؟ اوهين ته ويٺا ”سکر“ جي حالت ۾ نوخير مردياڻي کي دل وٽ آنگر رکي پهريون لطيفو شروع ڪرايو ۽ تون به الله ۽ آءٌ به الله چئي ڪنهن وحدت الوجودي شاعر جو چيل هيءَ شعر سيڪاريو ته:

تون ئي منهنجي لانگه ۽ تون ئي منهنجو لانگه،
تون تون تون ئي پاڻ کي.

اوهان جو مثال به انهي ڀروچ چوڪري جي مثال وانگر آهي جو جڏهين سڄو ڪتاب يوسف زليخا پورو ڪري چڪو، تڏهين استاد کي سوال ڪيائين ته ”ملان! زلي خان مرد هو يا زال؟“ استاد کلي چيس

تون ڪيئن ٿو ڀانئين؟ ڇيائين ڳالهه ته زال جو ٻيو هلي، پر نالو زلي خان ته ڪنهن مرد جو ٻيو لڳي يا اهڙو ڪو ٻيو صاحب گوهر جان، سوتي جان وانگر، حليم جان، ڪريم جان، ستارچان، غفار جان کان پڇي ته اوهين سڙد آهيو يا زالان؟ ٿيئن پير صاحب به پوريءَ ماهريءَ جي دعوا ڪندي الاس الاس وارا قابليت ڀريا لفظ لکندي سندس گهرو ٻوليءَ موجب ”ٻڌائينده“ جهڙو فصيح انگريزي لفظ لکيو وجهي ۽ سڀ ڪجهه ڄاڻڻ جي دعوا ڪندي مائٽسدانن جي چنڊ ڏسي ٻهڃڻ تي ”مزعوم“ لکيو وجهي، ڇو؟ ڇي چنهن چنڊ کي ڪي شريعت جا صاحب خدائي نور سمجهي ان ڏي منهن ڪري پيشاب پاڻانه ڪرڻ به مڪروه سمجهن، انهي چنڊ کي جيڪڏهن اهي مائٽس دان مورڳو هنڱي سٽي پليت ڪري آيا هجن، ته پوءِ ته الاس الاس، اسين ٻيو پاڪ چنڊ ڪٿان آئينداسون!

هندن جي هوندي مسلمانن جا حال ٻڌائيندي ڪوڙ جي حالت ۾ پاڻ تي ڏيڍ ڀائي ڏنڊ ٿو وجهي، ڇو ته گهڻي ڏنڊ وجهڻ سبب اهو ڪوڙ نڪرڻ تي ڏيئرو پوندس ۽ يا ته ويچارو اهڙو سڄو آهي جو ڪرمفرمانن جي مدد کان سواءِ جناب جي-ايم سيد جو ڪتاب ”جيئن ڏٺو آهي مون“ ته هٿ ڪري نه سگهيو ۽ ڏهاڪو سال وڙولون ڏيندو رهيو، ڀلا ڪيڏي پئسا ته مليس، آخر ڪرمفرمانن کان مفت ۾ ٻه ڪاپيون مليس، تڏهن ڪجهه پڙهي سگهيو.

هاڻ نونهالن کي قسم ٿو ڏئي ته ڪيئن؟ ڀڄي خان جي بلٺڪ پيوئيءَ جي ڪارٽ ۽ نورجهان جي دڙجاڻ شايد ڏاڍي حسرت هيس ته ڪاش آءٌ ڀڄي خان هجان ها ته اهي ٻئي ماڻيان ها. پوءِ ٿو ٻڌائي اول مسلمانن جي زمينن بابت ته اڄ تائين هندو هجن ها ته مسلمانن وٽ ڪجهه به نه هجي ها ۽ دعا ڪر پيارن مهاجرن کي، جي آيا، تن هندن کي هڪائي ڪڍيو ۽ تنهنجي مائٽن جون زمينون ٻڇي ويون.

مگر هن اڻوهه کي اها به خبر ڪانهي، ته مسلمانن دوباره وزارت وٺڻ شرط ”سئنڊ ايلينيشن“ نالي اهڙو بل پاس ڪري ڇڏيو هو جو ۱۹۰۱ کان وٺي وڪرو ٿيل سڀ زمينون (سڪني خواه زرعي) واپس مسلمانن کي ملن، پر ان بل تي وائسراءِ صحيح نه ڪئي، ڇو ڇي هاڻ پاڪستان بڻجي رهيو آهي، پاڻيهي قائد اعظم صحيح ڪندو،

مگر خود حضرت قائد اعظم رحمۃ اللہ علیہ بحیثیت گورنر جنرل ان تي صحيح بلڪل نه ڪئي، (چو ته پوء مهاجرن کي ڇا ڏيو؟) مگر پوءِ اگرچ اهي زمينون زرعي پنجاه سيڪڙو ۽ سڪني ويهه سيڪڙو سنڌين جي لڙڪن اگهڻ لاءِ ڪاغدن تي ڏنيون ته ويون، پر علا تمام ٿوريون مليون ۽ اڃا تائين ڪوڙن ڪلمن وارا پير صاحب جا ٻيا ڪرمفرما سنڌي مسلمانن تي باهه ٻاريو ويٺا آهن.

پر سڪني جاين ۾ به دڪان ته سنڌي مسلمانن لاءِ بلڪل بند ڪيا ويا، ڇي اوهين ته آهيو ريڊانڊين گڙهه گاڏين هڪليو ۽ ڪاٺين ڪرڻ وارا اوهان جو دڪان ۾ وڃي ڇاه پاڻ نه فرسائي ٿو ته هيدرآباد ۾ ۴-۵ دڪان سنڌي مسلمانن جا بس هوا ۾ اڄ ته انهن مان هڪ به دڪان وڃي بچيا آهن انهن پٺيان به ڪات ڪهڙا آهن. انڊسٽريل دڪان به سنڌين کي نه مليا.

اچو آءِ پاڻ اوهان اڳيان منهنجا پنهنجا مثال پيش ڪريان ٿو، مونکي توهان وارا نانائڻا يعني ايهي محمد علي ايڪٽر وارا خوب سڃاڻن ٿا. گهر جي جاءِ (۱۹۶۰) روپيه قيمت هوندي به هنڪري نه ڏنائون جو کليل اکرڻ ۾ لکيائون ته ”هڪ سنڌيءَ کي چو ملي، ۽ ٻيو صاحب ڪٿان پڪڙي اچي ساڳيءَ قيمت ۾ ساڻڪ بنايائون (جا پوءِ مون هر طرح جون اپيلون ۽ ڪوششون ڪرڻ بعد نيٺ لاچار ٿي نون مهاجر مالڪن کان پنجوئي قيمت تي ورتي) ۽ پريس جي جاءِ جي درخواست پوري وقت ۾ ڏنل به گم ڪري ڇڏيائون ۽ ٻين کي ڏيئي ڇڏيائون، جي اڃا ٻيون اپيلون هلن. هڪ جاءِ هڪڙي سنڌيءَ کي ۹ هزارن ۾ ڏنائون، هن ڏاڍو خوش ٿي وڌيون سرمتون ۽ اڏاوتون ڪرايون، ايتري قدر جو ۳۰ هزار دف ڪري چڪو، ته اوچتو حڪم آيو ته نظرثانيءَ موجب انهي جي قيمت ٻارهن هزار مقرر ڪجي ٿي تنهن ڪري توکي انگار ۽ ٻئي مهاجر صاحب کي ڏني ويئي، پر پئسن جمع ڪرائڻ کان اڳ ان کي حڪم فرمايو ويو ته نظر ثالث موجب هن جاءِ جي قيمت ۷ هزار مقرر ٿي آهي ان ڪري تون ۷ هزار جمع ڪرائڻ. اهڙا ته ڪئين واقعا. چو ته هيٺيان مٿيان سڀ آفيسر تقريبن غير سنڌي، يا غير سنڌين جا ڇاڙٽا يا هيسيل، پوءِ غير سنڌي آخر وڃن ڪڍڻا آهن، ۵۰-۵۰ ورهين جون سسواڙي جايون ۽ دڪان به کانئن ڪسيا ويا ۽ ٻيا جيڪي ظلم انهي ٻاري ۾ انهن پيارن ڪيا تن جون

خبروون به نيٽ ڪتابي صورت ۾ شايع ٿينديون. هينئر خود پتي صاحب سان ٻار ٻار وفد مليا ته به ڪي اهڙيون مجبورون آهن جو هو به ڪجهه به ڪري نه سگهيو. ۽ هاڻ لاچار اهي مظلوم سنڌي قبضيدار پنجوئيون قيمتون ڏيو پيا خريد ڪن جن مان آڙ انهي انجن جو صدر ۽ پيو حڪيم محمد حسن سيڪريٽري صاحب به آهن ڀلا ڇا ڪن، ۲۷ ورهين جا قبضا ۽ روزگار جا وسيلا ڪيئن ڇڏين.

نوجوان ۽ تعليمون

انهن لاءِ به پوين سالن ۾ حڪم ٿي ويو هو ته هندن کي ڪابه نوڪري نه ملي، جيسين ڪم مسلمانن جون ۷۰ سيڪڙو نه ٿي وڃن. مون پاڻ پنهنجن ڪمن سان هڪ دفعو گڏائي ۽ ويٺل هندن جي گفتگو ٻڌي هئي ته ادا هاڻ اسان لاءِ نوڪرن جا دروازا بند ٿي چڪا ماڻ ڪري ڪو واپار وڙو اختيار ڪريو. پر هندن جي وڃڻ تي پوءِ سنڌين کي قليل ۽ ”ٽلپار“ مان ”ٽالپر“ ٿيلن کي ايڏيون گهڻيون نوڪريون مليون آهن، جو نيٽ سنڌي نوجوان ۴ مارچ ۱۹۶۷ تي چيڙهي اٿيا ۽ کين خوب مارون ۽ سوڙڙا ڏنا ويا، نيٽ ڦٽيا ۽ شهيد به ٿيا، ۽ پوءِ فخر پاڪستان پتو صاحب جي اچڻ تي ۲۱ سيڪڙو ڪوٽائون مرڪزي نوڪري لاءِ صوبائي لاءِ گهڻائين ڪوٽائون تي مقرر ڪيون ويون، تڏهين سس وڃي سنڌي مسلمانن کي ڪجهه مليون، پر انهي تي به هنن پيارن اسلامي پائرن خود پتي صاحب جي عزت ۽ ناموس تي نهايت گندا حملا ڪيا ويا ۽ اڃا الائي ڇا ڇا پيا لکن ۽ چون، خود تازي اخبار جنگ اخبار پڙهي ڏسو. داخلائن ۾ ساڳيون حالتون ڪيون ويون، تڏهين وڃي ڪجهه ٽاپر آئي، پر اڃا به سازشون چالو آهن ته اوهان جا پائر سنڌين جو ڪيئن خانو خراب ڪري کين ريڊانڊين بڻائين.

اوهان کي ته ۴ مارچ ۱۹۶۷ جي حادثن جي خبر ڪانه هوندي جا هر سال ملهائجي پيئي، پر اوهان کي خبر پوي به ڇو، اوهان تي خدا پاڪ ۽ ڪرمبرائڻن جو وڏو لطف آهي، اوهان کي غريبن جي ڪهڙي ڪاڻ؟

تو ڪاندر بزمِ وصلي، درد هجران را ڇه ميداني،
تن-عريان و سرمائے زمستان را ڇه ميداني!

اي غني ٿو سفرهء بي نان نہ ديدہء
جنگ - عيال و گريہء طفلان نہ ديدہء -
نہ نشستہء بگوشہء از خوف قرضخواہ
در مفلسي ٿو آمد - مہمان نہ ديدہء -

توہان تہ وقت بوقت خود ھلال پاڪستان ۾ اھڙن ظلن جا داستان تہ ڏسي ڪونہ سگھندا ھوندا. ڀلا پڙھو بہ ڇو، اوھان تہ اھڙا ڪتاب بہ ڪونہ ڏٺا ھوندا جن ۾ انھن انگن اکرن جا تفصيل ڏنل آھن. اوھان تہ جناب عبدالفتاح عبيد ۽ حيدر بخش جتوئي جا ڪتابڙا ۽ تازي برسات جي پرڇي ۾ ملڪ مڪندر خان، قاضي محمد اڪبر، قمر زمان شاھ ۽ قائم علي شاھ جا انٽرويو بہ ڪونہ پڙھيا ھوندا، جن ۾ تفصيل سان ڄاڻايل آھي تہ ون يونٽ ٺاھي سنڌين سان اڙا تہ ظلم ڪيا ويا آھن، جن جي ٽلائي ڏھن ورھين تائين بہ مشڪل ٿي سگھندي (بشرطيڪ توھانجا آھي پيارا ڪر سگھيا جناب قائد عوام ڀٽي صاحب کي اڃا ڏھ ورھيہ حڪومت ڪرڻ ڏين بہ.)

غريب ٿريا ۽ نارياڻيون

صفحہ ۳۷ ۾ فرمائي ٿو تہ ڪيت (جنن تہ غريب ھو ان ڪري ضرور ھو) ڪارڙو ڇڄو، سندس وات ۽ نڪ مان ناس گڏيل گگ وھندڙ، سوگ جھڙو، گوڏين، جنھن جي گوڏ تي جونھن ۽ چمن جا ڌڻ ۽ ونجھہ ورت راند ڪرڻ ۾ مشغول ھوندو، ھوڏانھن عمر سومرو (ڇاڪاڻ تہ تونگر ھو ان ڪري ضرور ھو) ٽنڊيلو، قد بلند، پھلوان، جوان، ايڏو دلڪش ۽ جاذب نظر، جو ڏانھس ٺھاريندڙ (ڪن خانداني) جوين جا وات ٿاڏيو وڃن، گگن ڳاريندڙ گج (۽ فراڪ) پسايو وڃھن ھو ڳھن تي ائين ڪرنديون آھن، جنن مڪہ انڌي ٿي مٿان ۾ پاڻ اڇلايو وجھي، (يا شايد جنن ھڪ سرھندي بزرگ ڳاڙھن ڳٽن وارن پھلوانن پالش وارن کي انڌو ٿي نوڪر رکندو ھو ۽ پوءِ ٻيو مٿن چوريءَ جا ڪيس ڪندو ھو) ڪيت ۽ عمر جي اھا تعريف ڪنھن ڪتاب ۾ تہ آيل ڪونھي، پر پاڻ شايد ماڻھيءَ وسنديءَ وانگر خواب ۾ ڏٺي ھوندا ئين.

پر جيئن تہ ھو بہ تونگر وڏيرو آھي، انڪري ھن کي ھر غريب ٿرئي کان نفرت آھي. (يا تہ مڪن آھي تہ ڪنھن نوعيت نارائين

کي اڳواٽ ٿرين کان نفرت ڏيارڻ لاءِ هنن جو هٿو گندو تصور ڏيئي ڇڏيو هجيس) پير صاحب کي واضح هجڻ گهرجي ته (هن ئي مديءَ ۾) اهڙن ئي غريب ٿرين سان جڏهن ڪنهن نوخير (خانداني) نارائين جو پيچ ٿو ڦاسي ۽ نارائي تونگر پنهنجي پٽسي ۽ هلنديءَ وسيلي کيس ڪوڙي مقدسي ۾ اڙائي جيل ٿا ڏياري وجهن، ته پوءِ اهڙي نارائين نهايت سوز ۽ فراق مان هڪ گيت ”ڏاڏيٿڙا“ نالي ۾ ڳائي ٿي وجهي. هوءَ شاعر ته نه هئي، پر انهي دل جي سوز هن کي اهڙو شاعر بنائي ڇڏيو، جو اڄ اهو ”ڏاڏيٿڙا“ نه صرف سرڪاري ڪتابن ۾ ڇپيل آهي، بلڪ ريڊيئي ۽ ٽي وي تي به پيو ايندو آهي، سڪن آهي ته پير صاحب جو ڪنهن نوخير خانداني سهڻي نارائين کي ڪنهن غريب ٿري نوجوان کان نفرت ڏياري بندو هجي ٿو، ۽ ان تائين هن گيت پهچڻ کان به روڪي ڇڏيو هجيس، ان ڪري اسين خاص انهي جي پڙهڻ لاءِ اهو سوز جو سنيهو هتي ڏيون ٿا، جو اڄ ٿر ۾ هندين ماڳ ڳايو پيو وڃي ۽ جڏهن خابوش ڏهن ۾ آڌيءَ رات جو هن جا آلاپ اٿندا آهن، ته هزارن کي ڦٽڪائي وجهندا آهن:

پيون ته ساڻياڻيون پاڻي ٿيون پرين ،
 هڪڙي ته ساڻياڻي ٿي روئي ،
 ڙي ڏاڏيٿڙا، هيلوڪو وري آ |
 سارو ته سيارو ٻون سورن ۾ گذاريو ،
 سونڪي روح جي رولاڪي ماريو ،
 ڙي ڏاڏيٿڙا هيلوڪو وري آ |
 ڳاڙهيون تان ڪٽون آڏو نارائين جون ڪانڊيان ،
 سونڪي واريءَ جو وڇاڻو وٺيو ،
 ڙي ڏاڏيٿڙا هيلوڪو وري آ |
 سايون ته ڪانچون آڏو نارائين جون ڪانڊيان ،
 سونڪي ڪٽيلو گوڏير وٺيو ،
 ڙي ڏاڏيٿڙا هيلوڪو وري آ |
 جاني ته جهلائي منهنجو جيل هلائيون ،
 آڏو روئندي ته ريل وٺيو ٿي وڃان ،
 ڙي ڏاڏيٿڙا هيلوڪو وري آ |
 ڙي سانگيٿڙا، سنج ڪو سنجو |
 (موڪل ڪو سنيهو)

حضرت شيخ المشايخ ته ٻين وڏين وانگر اهوئي نظريه رکندو هوندو ته شاه عمر پاڻ وڃي ازراه ڪرم مارئي موٽائي آيو، پر مرحوم قليچ بيگ سندس ڪتاب ”شاه جو احوال“ ۾ ٻيو عام نظريو اهو به لکيو آهي ته مارئي ٻين ٻين سان گڏ عمرڪوٽ جي اتر طرف واري ٻير تي ويئي ۽ جهنگ جو بهانو ڪري ڪپڙن پٺيان ويئي، اتي ڪيت مين ٽڪو اٺ وهاري بيٺو هو، پاڻ اٺ تي مارئيءَ کي چاڙهي آواز ڏنائين ته ”عمر کي وڃي چئجو ته چئن ڪٿي آيو هئين، تين ڪٿي پيو وڃان، هاڻي مڙس هجين ته پهچي ڏيکارا“

هاڻ سهڻيءَ بابت ٿو فرمائي:

هوءَ پنهنجي سرتاج ساهڙ تان سر سوبار مدفو ڪندي عمر گذاري ٿي ساهڙ سهڻي جو سرتاج هو يا يار سا ته خبر شاهه جي رساله مان پوندي، پر هن صاحب ڪشف ۾ شادي به ڪرائي هوندي. آخر پيرن جا ڪشف به ڪي رواجي ته ڪونه آهن، ڪم از ڪم ماڻيءَ وسنديءَ کان ته زور هوندا!



(۳)

محمد بن قاسم ۽ سنڌ

هاڻ مناسب سمجهجي ٿو ته ڪجهه سندس سمجهه موجب ”سنڌ جي ڪوهنور هيري“ محمد بن قاسم ۽ سندس سنڌ کي ڏاهر جي ظلمن کان ”نجات“ ڏيارڻ بابت به لکجي، جنهن لاءِ هن اهو به تحرير فرمايو آهي ته محمد بن قاسم نه اچي ها، ته سنڌ ۾ اسلام ڪونه اچي هاءِ مگر کيس معلوم هجي، ته سنڌ ۾ اسلام ته خود رسول اڪرم صلي الله عليه وسلم جي وقت کان ئي اچي چڪو هو، جو راءِ سهاسي وٽ صحابي سڳورا رضي الله عنهم پهچي چڪا هون، پاڻ کين حضورجن لاءِ تحفا به ڏنا هون ۽ ان بعد جناب محمد بن علفي پنهنجي پنج سو کن ماڻهن سميت پهچي ويو هو ۽ راجا ڏاهر وٽ ايڏو مرتبو رکيائين ٿي، جو هن سڪي جي پويان سندس نالو لکايو هو. خود حضرت جن کي به سنڌ مان ٿڌي هير آئي هئي. پاڻ خود ئي لکيو اٿس ته حضرت خواجه معين الدين اجميريءَ رحم ”ڪروڙين“ ماڻهو مسلمان ڪيا، اتي ته ابن قاسم ڪونه پهتو هو، هي ٻيا جيڪي جاوا سماترا طرف مسلمان آهن، سي به ڪي مسلمان فاتحن مسلمان بنايا هون ڇا؟
ڪنهن شاعر صحيح فرمايو آهي ته :

غلط ڪهڻ هين ٿيلا دين احمد تيغ و خنجر سر،

هون مقبول عام اسلام اخلاق پيمبر ص سر!

عربن ۽ سنڌ جا پاڻ ۾ تعلقات ايترا جهونا آهن، جو هيٺر به مدينه شريف ۽ مڪه شريف ۾ اهڙا عرب موجود آهن، جن کي اگرچہ سنڌي ٻولي ڪانه ٿي اچي، پر هو چوندا آهن ته اسين اڌڪل ٻن هزارن ورهين کان سنڌ مان هتي اچي آباد ٿيا آهيون.
اهڙيءَ ئي ساڳيءَ طرح عرب واپاري ڏکڻ هندستان، انڪا،

جاوا، سماترا وغيره ۾ پکڙيل هوا ۽ جتي به هوندا هئا، اسلام پيا پکڙيندا هئا.

عربن جو هوس ملڪگيري

پر ڪن عربن ۾ ملڪگيريءَ جو هوس هو، ان ڪري اڳ ۾ ئي حضرت عمر رضه جي وقت ۾ گجرات طرف حملا ڪيائون، جن کي حضرت عمر رضه سخت چيڻپيو هو، پر هو پوءِ به سنڌ تي حملا ڪندا پئي رهيا.

انهي سان گڏ هنن ۾ ۽ خود سنڌ ۾ به سمنڊ جي ڪنارن تي سامونڊي ڌاڙيل به هوندا هئا.

پر رڳو غير مسلمن تي نه، بلڪ پنهنجا پاڻ ۾ به اهڙا حملا پئي ڪيائون، جو اول جنگ صفين ۾ پاڻ ۾ وڙهي اٽڪل ۷۰ هزار ماڻهو ماريائون. ان بعد ميدان ڪربلا ۾ خونريزي ڪيائون، پوءِ مدينه شريف تي حملو ڪري ايڏي ته خونريزي ۽ بدڪاري ڪيائون، جو بقول علامه مودودي، مدينه شريف جون هڪ هزار ڪنواريون ته رڳو زنا مان ڀيٽ سان ٿيون، ٻيءَ سال مڪه شريف تي به چڙهائي ڪري ڪافي خونريزي ڪيائون، پوءِ جڏهن عبدالملڪ خليفو ٿيو، ته ان کي اها بشارت ملڻ وقت هو قرآن شريف پڙهي رهيو هو، پر بشارت ملڻ شرط هن قرآن شريف ٺهي چيو ”هَذَا فِرَاقٌ بَيْنِي وَ بَيْنَكَ يَعْنِي هَٰؤُلَاءِ“ تنهنجي وچ ۾ جدائي اچي وئي.“

هن تخت تي وهڻ شرط ئي جو ڏٺو ته ماڻهن جو توجه ڪعبه الله ڏي آهي، ۽ اتي حضرت عبدالله بن زبير حڪومت ڪري رهيو آهي، ان ڪري اول ته پنهنجي علائقيءَ ۾ بيت المقدس وٽ ”مسجد اقصيٰ“ نالي هڪڙي مسجد اڏاڻيائين، جنهن جي ڀر ۾ حضرت يعقوب جي عبادت ڪرڻ واري ننڍڙي ڏڪڙي هئي، ان تي به گنبد ٺهرائي سنه ۷۲ھ لکرايائين، جنهن کي ”صفراءِ يعقوب“ سڏيو ٿي ويو. جڏهن حضرت عمر رضه اتي تشریف فرما ٿيو هو، تڏهن کيس صلاح ڏني ويئي هئي، ته اتي نماز پڙهه، مگر پاڻ اتي نماز پڙهڻ کان انڪار ڪري پئي هنڌ نماز پڙهيائين، جتي پوءِ ننڍڙي مسجد ٺهرائي ويئي، جنهن کي ”مسجد عمر رضه“ سڏيو ويو. مگر عبدالملڪ انهي

مسجد اقصيٰ کي اها مسجد اقصيٰ مڏيو، جنهن لاءِ قرآن شريف ۾ آهي ته سبحان الذي اسريٰ بعبده ليلامن المسجد الحرام الي المسجد الاقصاء شهوور ڪيو ويو ته هيءَ اها مسجد آهي، جنهن وٽ حضور انور صلعم بيت الله کان براق تي چڙهي آيو ۽ هتي بيهي سڀني نبين کي نماز پڙهايا ۽ تيسرائين ملڪ جبرئيل آگر سان پٿر ۾ ٽنگ ڪري ان ۾ براق کي ٻڌو، (يعني جنهن براق جي هڪ وڪ نظر جي چيڙي تائين ٿي چئي ويئي، سو انهي ٽنگ ۾ ٻڌو ويو) پر جڏهن اعتراض ٿيو ته قرآن شريف جي انهي آيت اچڻ وقت ته مسجد اقصيٰ جو وجود ئي ڪونه هو، پوءِ سندس ذڪر ڪنن آيو، تڏهن وري اها روايت ٺاهي ويئي، ته اتي اڳ ۾ پراڻي مسجد اقصيٰ هئي، جابڙهي ويئي هئي، حالانڪ جي اتي ٻڌل مسجد هئي ته حضرت عمر رضه خود به اتي نماز پڙهي ها ۽ اها ٻڌل مسجد به ٺهرائي ها، جنهن جي قرآن شريف ۾ ذڪر کي ته ۱۵-۲۰ سال مس ٿيا هوا ۽ نڪي پري وڃي نماز پڙهي ها، نه پري ڪا ٻي ننڍي مسجد ٺهرائي ها، پر هيءَ سڀ ڏڪاٽ ڪعبه الله جهڙي عظمت کي شام ۾ ڏيارڻ لاءِ ڪيل هو.

حجاج بن يوسف

پر جڏهن ماڻهو ته به ايڏانهن توجه نه ڪرڻ لڳا، سواءِ ڪن خوشامندڙين جي، تڏهن سندس مشهور ظالم سالار حجاج بن يوسف کي حڪم ڪيائين ته وڃي حضرت عبدالله بن زبير کي ڪنهن به طرح قتل ڪر ۽ چاهي هو ڪعبه الله ۾ پناه وٺي ته ان کي به ٻاهيندي نه هڪج.

حجاج انهن ئي ساڳين منجنيقن سان ڪعبه الله جو هڪ حصو ٻاڻو ۽ هڪ حصي کي باهه ڏياريا ۽ جيڪي پوءِ به سنڌ ۾ اچي ڏيبل جي مندر تي هنيون هئا ۽ حجاج حضرت عبدالله بن زبير کي شهيد ڪيو، جو حضرت ابابڪر رضه جو ڏوهڻو ۽ رسول اڪرم صلعم جي يقات جو پٽ هو، ان جي سسي عبدالملڪ کي موڪلي ڏڙ چوواڻي تي ٽنگائي پوءِ فخر مان سندس پوڙهي والده کي ملڻ ويو ته هن فرمايو ته حضور جن اڳڪٿي هئي ته تڏهن ۾ هڪ ڪوڙو ۽ قاتل پيدا ٿيندو سو پڪ تون آهين. انهي حجاج جنگين کان سواءِ به هڪ لک ويهه هزار ماڻهو ماري ۽ سندس مرڻ وقت سندس کليل چٽ واري قيد خاني ۾ هزارها مرد

عورتون هون، جن جا ڪپڙا به ڦاٽي ويا هون.
 حضرت عمر بن عبدالعزيز امويءَ هن لاءِ فرمايو هو ته
 جيڪڏهن سمورن نبين جي است مان سڀ بدڪار ماهيءَ جي هڪ
 پڙ ۾ رکجن ۽ اڪيلو حجاج ٻئي پڙ ۾ ته به اهو پاسو ڳرو ٿيندو،
 پڇاڙيءَ ۾ خدا تعاليٰ هن کي اهڙيءَ ته ذلت سان ماريو هو،
 جو گپ پيو کائيندو هو.

اهڙي حجاج کي جيڪڏهن ڪي شيخ المشائخ اهڙو رحم دل
 سجهن جو صرف هڪ چوڪريءَ جي غائبانه فرياد تي اچي سنڌ تي
 حملو ڪري، ته عجب آهي.

سنڌ تي حملي جو اصل سبب

بلڪ سنڌ تي حملي ڪرڻ جو اصل سبب نه خود سرڪار جي ڇپايل تاريخ
 معصومي صفحہ ۸ ۾ هن طرح لکيل آهي (۽ اها ساڳي روايت هڪ قديم قلبي
 پارسي تاريخ ۾ به لکيل آهي، جا مولانا قاسميءَ وٽ محفوظ پيل آهي).
 ”تاريخ سنڌ ۾ لکيل آهي، ته عبدالملڪ جي خلافت واري
 وقت ۾ خليفي، هندستاني ٻانهين ۽ ٻئي سامان خريد ڪرڻ لاءِ پنهنجا
 ڪي نوڪر سنڌ ۾ مقرر ڪيا هون. شام جا ڪي واپاري انهن
 ماڻهن سان گڏجي سنڌ ملڪ ۾ پهتا ۽ ٻانهيون ۽ خوبصورت سامان هٿ
 ڪري درياءَ جي رستي کان موڪليا. جڏهن ديبل بندو وٽ، جو هاڻي
 ٺٽي جي بندر ۽ لاهري جي نالي سان مشهور آهي، پهتا، ته ڪن
 ”ٿورن“ جي هڪ جماعت سٿن حملو ڪري ڇڏيو، ۽ ڪن کي قيد
 ڪري مال ۽ شيون لٽي ويا.

ڪي ماڻهو جند ڇڏائي ڀڳا ۽ واقعي جو احوال وڃي خليفي جي
 خدمت ۾ عرض رکيائون. خليفي جي غيرت جوش ۾ آئي ۽ لشڪر
 تيار ڪيائين.

انهي لشڪر جي تياري هلندي خليفي تي موت اوچتو حملو
 ڪيو ۽ هو آخرت جي دنيا ڏانهن روانو ٿيو ۽ اهو لشڪر اتي ئي
 رهجي ويو.

جڏهن سندس وفات کانپوءِ سندس لائق فرزند وليد خلافت
 جي گادي تي ويٺو ۽ حجاج بن يوسف کي ڪوفي جو گورنر ڪري
 موڪليائين.... ته خليفي کي عرض ڪيائين ته سنڌ جي ماڻهن مرحوم

خليفه جي انهن نوڪرن، جي سامان خريد ڪرڻ لاءِ ويا هئا، بي ادبي ڪري سندن سامان ۽ مال لٽيو ۽ گهڻن ملازمن کي قتل ۽ ڪن کي قيد ڪيو هو جيڪڏهن حڪم ٿيندو ته سڪن آهي ته انهن ماڻهن جي آزاد ٿيڻ سان گڏ ”دولت“ پڻ هٿ اچي ۽ حجاج مٿئين عريضه جي جواب ۾ ڪن کان اڳ ۾ ئي، هن واقعه کي بهانو ۽ ذريعو بنائي، ٻن هوشيار ماڻهن هٿان هڪ خط روانو ڪيائين، جو ڏاهر عزت ۽ تعظيم سان وٺي معذرت جو جواب لکيائين ته ڏيبل بندو ۾ ڦورن جي هڪ جماعت رهي ٿي، جن هيءَ بي ادبي ڪئي ۽ هو اسانجي اختيار کان ٻاهر آهن،

(صفحہ ۲۰) ڏاهر عدل ۽ انصاف جو طريقو اختيار ڪيو، سڀ ماڻهو خوش ۽ فرمانبردار ٿيا.

ڏاهر نجوسين جي چوڻ تي سندس پيءُ ٻائيءَ سان شادي ته ڪئي، مگر مباشرت کان پاسو ڪيائون (۲۲)

سندس ماءُ ٻئي ڀاءُ ڏهر سين کي چيو ته ڏاهر هي ڪم نفسياني خواهش پوري ڪرڻ لاءِ نه ڪيو آهي (۲۳)

حجاج سنڌ جي فتح ڏانهن متوجه ٿيو ۽ جيڪو ٿولو سامان ۽ ٻانهين خريد ڪرڻ لاءِ دارالخلافه کان سنڌ جي ڪناري ڏانهن آيو هو، سي هنن جا همراہ ۽ رهبر رهيا.

محمد بن قاسم سنڌون ڪندو اچي اروڙ جي آسپاس ۾ پهتو ۽ منجنيق ۽ آتشبازي ڪم آندائون (۲۹)،

محمد بن قاسم ۽ سندس لشڪر سنڌ ۾ ڇا ڪيو، سنڌ جون خوبصورت چوڪريون وڃي دشق ۾ ٽڪي ٽڪي نيلاڻ ٿيون، ڪيترا سنڌي غلام بڻائي نيلاڻ ڪيا ويا، انهي جي احوال لاءِ ته ڇچ ناسون پڙهڻ ڪافي ٿيندو، پر اسان کي حيرت فقط انهي جي آهي، ته ڪنهن به اسلامي ملڪ ۾، بلڪ سنڌ کان ٻاهر ڪٿي به ڪنهن ”فاتح“ جو ڏينهن ڪونه ٿو ملهائجي، آخر سنڌ ۾ اهو ڪيئن ۽ ڇو ٿو ملهائجي؟

جواب صاف آهي، اهي ڪي ٻاهريان آيل جيڪي پاڻکي سنڌ جا فاتح سمجهن ٿا، سي سنڌين کي سندن فاتحن جا ڏينهن ملهائڻ جو عادي ڪرڻ لاءِ ئي هنن کي انهن جا ڏينهن ملهائڻ جي بلڪل اڌن تربيت ڏيڻ ٿا، جيئن سنڌيءَ ۾ اهو عام ٻهاڪو آهي ته ”ٻانهيءَ

جو ٻار ڪندو آهي ماڻس جي آقا تي فخر،
 هاڻي اڀوجه پڙهندڙن کي خوب معلوم ٿيو هوندو ته عربن
 سنڌ تي — انهي سنڌ تـ — جنهن مان رسول اڪرم صلعم کي ٿڌي
 هير آڻي هئي، جنهن جي صحابن جو احترام ڪري حضور جن
 ڏانهن تحفا موڪليا ويا هئا، ڪو انهن مسلمان عورتن جي ڦرجڻ
 جي آلاپ سبب حملو ڪونه ڪيو هو، ڀلا جي رڳو انهن جي داد
 رسي لاءِ حملو ڪيو ويو هو، ته ان کان اڳ جيڪي ڏه ٻارنهن حملا
 سنڌ تي ڪيا ويا هئا، سي ڪهڙي ”داد رسي“ لاءِ ڪيا ويا هئا؟
 ۽ هيءَ ڪا رڳي منهنجي راءِ ڪانهي بلڪ عاليجناب پير حسام الدين
 صاحب به ”برسات“ دسبر ۾ ساڳيا لفظ لکيا آهن.

صاف ظاهر آهي، ته خليفه عبدالملڪ جا جيڪي نوڪر ۽ واپاري
 جيڪي سهڻيون چوڪريون خريد ڪري ٿين وار ڪرڻ پئي ويا (۽
 اڄ به اهي سنڌ مان وڃن پيون) سي يا ته ”زوري ۽ چوري“ هونديون
 يا غريب ۽ بيمور ماڻهن وڪرو ڪيون هونديون، ته انهن جي ٻن
 وارثن کي غيرت آڻي هوندي، هو انهن کي ڇڏائڻ لاءِ ديبل ويا هوندا،
 ٻيو نڪي سرانديپ مان ايندڙ جهاز ڦرڻا هئا، نڪي ”رج يا حجاج“
 جا آلاپ ٿيا هوندا، البت ممڪن آهي ته مرحوم خالديءَ جي نظريه
 موجب اهي چوڪريون انهن ئي جهازن ۾ چڙهڻ واريون هونديون، جي
 ملون مان اچي رهيا هوندا ۽ عين انهي وقت جڏهن اهي وارثن ڇڏايون
 هونديون، جهازن وارن به پهچي سندن مدد ڪئي هوندي، پوءِ يڪيءَ
 جنگ ۾ هو به لپيٽجي ويا هوندا ۽ جهازن وارا به هارائي پڳا هوندا، ته
 عجب ڪونهي، ۽ بهرحال هيءَ نڪي تبليغ خاطر سنڌ ۾ آيا نه پئي
 ڪنهن به هنڌ تبليغ لاءِ ويا.

باقي اهو تفصيل وار ذکر ته منهنجي ناول ”ڏاهر“ ۾ ڏنل
 آهي، جنهن جو ڪجهه حصو سنڌ ٽائيمس ۾ هليو هو ۽ باقي هاڻ
 وري هلندو.

آءٌ صاف چوان ٿو ته آءٌ نڪو ڏاهر کي سنڌ جو پهريون شهيد
 ٿو سمجهان، نڪي محمد بن قاسم کي ڪو اهڙو شخص، جنهن جا ڏينهن
 ملهائجن، آءٌ ته پاڻ به هنن نون فاذن جون مصيبتون ڪئن دفع ڪجن،
 انهي تي سوچيندو رهندو آهيان، تنهن سان گڏ نيڪ دل، شريف
 ۽ غير متعصب مهاجرن سان به منهنجا دلي تعلقات آهن ۽ پاڻن جهڙي

محبت ڪريان ٿو ۽ هو به مون سان اهڙي ئي محبت ڪن ٿا. اهو انهن بني اميه خليفن جو ئي زمانو هو، جو هنن مان هڪڙي پنهنجي ٻانهيءَ سان رمضان جي روزي رکڻ بعد جماع ٻڻي ڪيو ته ٻانگي ٻانگ ڏسي، هن کي انهي تي اهڙي چڙ آئي، جو ٻانهي جو ڪم لاهڻ بعد هن کي بنا غسل جي پٽڪو ٻڌائي مسجد ۾ وٺي آيو ۽ اڳئين امام کي پري ڪري هن کي امام بنائي سڀني کي ان جي پٺيان نماز پڙهايائين.

بني امين بلڪ بني عباس ۽ ترڪن ڌاڻين به سڀني جا ڪارناما مونکي معلوم آهن ۽ مون کي لکيا ۽ ڇپيا به آهن، آءٌ ته انهي قراني نظريه سان متفق آهيان ته:-

ان الملوک اذا دخلت قريته افسدوها وجعلوا اعزت اهلها اذلت
 بيشڪ بادشاهه جڏهن ڪنهن شهر ۾ داخل ٿين ٿا ته بگاڙ ڀريا
 ڪن ٿا ۽ سندن عزت وارن کي ذليل ڪن ٿا، مسلمان بادشاهه ماهين
 مان ۹۹ پرسنت لاءِ ته خود پير صاحب پاڻ به فرمائي ٿو ته هنن
 جو سڄو توجه خزانن، رتن ۽ عيش ڏي هوندو هو.

ڇيچ نامو ۽ محمد بن قاسم

هاڻي پڙهو ”ڇيچ نامي“ جا اقتباس:-
 (۱) خود حجاج جو محمد بن قاسم کي خط ۾ ته ”اي ڪاشرا!
 تون لڙائيءَ ۾ شرق جي سڀني بادشاهن کي مغلوب ڪرين ۽ سڀني
 ڪافرن جي گهرن کي برباد ڪرين.“ (صفحه ۱۸۲) (۲) راوڙ قلعي مان
 ٽيهه هزار (۱۸ وڙهندڙ) جنگي مرد ماريائون، (۲۸۳) (۳) برهمڻ آباد
 قلعي مان ويهه هزار ٻانها ۽ لڙائي ڪندڙ جماعت مان (لڙائي بند ٿيڻ
 بعد) عدالت ۾ ويهي ڇهه يا ۱۶ هزار ماڻهو قتل ڪيائون، (۳۰۲)
 (۴) محمد بن قاسم حڪم ڪيو ته لڙائي ڪندڙ ماڻهو اگرچہ فرمانبرداريءَ
 تي ڪنڌ جهڪائين ته به کين نه ڇڏيو وڃي (يعني قتل ڪيو وڃي)
 پر راڻي لڙيءَ کيس چيو ته هن ملڪ جا ماڻهو ڪي رازا ۽ ڪي واپاري
 آهن، انهن کي قتل ڪندي تنهنجو مال هليو ويندو. (۳۴۵)
 (انهي جي معنيٰ ته ٻيا جيڪي به جتي به لڙائيءَ بعد قتل
 ٿيا سي ائين هئا.)

صفحہ (۳۵۱) موڪ ۾ (لڙائي ختم ٿيڻ بعد) چئن هزارن هٿيارن بندن کي ماري سندن پوين کي غلام بڻائين.

ملتان جي فتح ٿيڻ بعد ڇهن هزارن جنگي سپاهين کي ماري سندن تابعدارن ۽ لاڳاپيدارن کي ٻانهن بڻايائون. (۳۵۴)

سيوستان ۾ به مال غنيمت ۽ غلام (۱۷۱)

الور ۾ به (۲۷۰)

اوندهد هار ۾ به (۱۷۶)

هاڻي اهي ٻانهن جا انگ اکر ڏسي پوءِ پاڻ فيصلو ڪريو ته انهن ۾ سنڌي عورتون ۽ نياڻيون گهڻا هزار هونديون، جيڪي دسوق ۾ وڃي نيلام ٿيون هونديون؟ ڇا، سنڌين کي غيرت ٿي ڪانه ٿي اچي، جو سندن لجن کي هيئن بي گناه نيلام ڪندڙن جا ڏينهن ٿا ملهائين؟ لعنت انهي بي غيرتيءَ تي! ۽ جيڪي پٺاڻ مرشد کين اهي صلاحون ٿا ڏين، تن کان ڪڏهن اهو به ڪونه ٿا پڇن ته ڇا، ڪڏهن افغانستان ۾ به مهلب ۽ ٻين فاتحن جا ڏينهن ملهائجن ٿا، يا اهو بي غيرتيءَ جو ٺيڪو رڳو سنڌين لاءِ آهي؟

مهاراجا ڏاهر جي بهادري بابت چچ نامو لکي ٿو:

”شڪار ڪندي اوچتو گجندڙ شينهن پيدا ٿيو، سڀني تي هيبت ڄاڻي، پر بهادر ڏاهر پيادو ٿي شينهن کي سامهون ٿيو ۽ هٿ تي چادر ويڙهي شينهن جي وات ۾ وجهي اول تلوار هڻي سندس پٺي ڇنگهون ڪپي ڇڏيائين، پوءِ هٿ ڪڍي تلوار هڻي سندس پيٽ ڦاڙي ڇڏيائين (۳۴۵) اهو ڪو ڪنهن سجاده نشين وانگر سندس خانم گوريلي وٽ ڇڏي بندوق ۽ دستار ڪيرائي ڪونه پڳو هو.“

باقي رهيو بادشاهي بچائڻ لاءِ خون ڪرڻ، سو بادشاهيءَ جا اڪثر بنياد ٻين جي خونن تي ٿين ٿا، ڀلا پاڻ حضرت محي الدين غازي اورنگزيب بابت ڇا فرمائيندو؟

مهاراجا چچ جو ڪردار ته صفحہ ۴۰ ۾ به بلڪل پاڪداسن فرمايل آهي.

صفحہ ۴۷- اسڪنڌ جي قلعي ۾ مهاراجا چچ جو وفادار سپهه سالار

”شجاع منهيون“ رهندو هو [سنڌ ۾ منهيان يا مناهي هيئر به ڪافي

آهن) ڀلا انهن کي هجري سنه پهرين کان اڳ ڪنهن مسلمان ڪيو هو؟ ۽ صفحہ ۴۹ ۾ آهي تہ مهاراجا ڇچ ”امير عين الدوله مدنيءَ“ کي سڪي جي قلعي تي مقرر ڪيو. اهو مدني بہ هجرت جي وقت کان اڳ آيل هوندو ڇو تہ صفحہ ۶۶ ۾ ان کان پوءِ جو سال ۲ ھ ڄاڻايل آهي.

صفحہ ۱۵۶ ۾ مهاراجا ڏاهر جو خط هنن اکرن سان شروع ڪيل آهي :-

بسم الله العظيم ذي الوجدانيه ڇا ههڙن اکرن لکندڙن کي بہ ذليل اکرن سان ياد ڪرڻ گهرجي؟ فتح شڪست خدا پاڪ جي اختيار ۾ آهي جيڪڏهن شڪست ذلت جي نشاني هجي ها تہ پوءِ شاه دودي تي اڄ تائين ميلا ڪونه لڳن ها. پير صاحب کي شايد اهو بہ معلوم نہ هوندو تہ مهاراجا ڏاهر جو اولاد اڄ بہ سنڌ ۾ معزز درجي تي آهي، راجڪمار جنيسن حضرت عمر بن عبدالعزيز جي دعوت تي مسلمان ٿيو هو ۽ کيس وڏيون جاگيرون هيون، سندس پويان اڃا بہ وڏي حيثيت وارا ڄام آهن. (صفحہ ۹۵) ڇچ سيلانج جو پٽ هو، جي اروڙ جي بهارڙي ۾ رهندا هئا.

يعني محمد بن قاسم جي اچڻ وقت هنن کي اتي رهندي گهٽ ۾ گهٽ سوکڻ ورهيو تہ ٿيا هوندا، ۽ ان کان اڳ، بہ سنڌ يا هند جي ڪنهن حصي ۾ رهندا هئا، انهن کي پير صاحب ٿو لکي ”سامراجي“ يعني هن اڀوجهه کي اها بہ خبر ڪانهي تہ ”سامراج“ چئبو ڇاڪي آهي، سامراجي تہ عرب هئا، جي دشق ۽ پوءِ بغداد ۾ ويهي پيا انگريزن وانگر سنڌ تي راج ڪندا هئا، پر جيڪي سوورهيڻ کان ٻارين بچين پيا اروڙ ۾ رهندا هئا ۽ ان کان اڳ بہ سنڌ يا هند جي ڪنهن حصي ۾ قطعي عابدين فقيرن وانگر رهندا هئا، ڪي ڌاڙيل ڪونه هئا، سي ڪئن سامراجي ٿيا؟ عربن تہ سامراج جو خاتمو نہ ڪيو بلڪ پاڻ وڌو.

شايد پير صاحب کي اها بہ خبر ڪانهي تہ جنهن سال اسلام جو پاڻو پيو، تقريبن انهي کي ئي ويجهيءَ ڪنهن سال ۾ سنڌ تي ايران جي ڪنهن نذري بادشاهه ڪاهيو، مهاراجا سهرس وڏو لشڪر وٺي مقابلو ٿي ويو، لشڪر تہ هارايو، پر مهاراجا سهرس ”پڇان تہ اڃان، مران تہ مان تهاڻ،“ تي عمل ڪري اڏول رهيو ۽ مارجي ويو. سندس پٽ راءِ سهاڻي گاديءَ تي ويٺو، پر راءِ سهرس جي

وطن لاءِ سر ڏيڻ سبب ان ڏينهن کان ”سنڌ آزاد سال“ شروع ڪيائون جو اڃا به ڪن خاص حالتن ۾ هلندو اچي ٿو. هيءَ ڳالهه خود ڊاڪٽر بلوچ صاحب لکي آهي.

سهاراجا ڏاهر کي نه ڪنهن به تاريخ نويس ظالم لکيو آهي نه پيش جو پير لٽيندڙ ۽ ڪنهن به ٻئي شخص جي لڄ لٽيندڙ. اهي سڀ مفروضا پير صاحب ٺاهيندو ويو آهي.

باقي پيش سان شادي ڪرڻ جو وهم بلڪل اهڙو هو، جنهن ڇچ نام جي صفحہ ۱۱۴ ۾ سنڌر گورنرجي گاديءَ تي ويهڻ وقت سندس موت جي اڳڪٿي انهي ڪري ڪئي ويئي، جو سوڻ خراب ٿيس، يعني ڪپڙو آڀي ۽ ڪاٺيءَ ۾ اٽڪي ڦاٽي پيو، جيئن هيٺر به سنڌ جي ڪافي خاندانن ۾ نياڻين جون قرآن شريف سان شاديون پيون ٿين ۽ شايد سون ورهين کان ٿينديون پيون اچن، آءٌ ڀانيان ٿو ته خود ڪن سرهندين ۾ به اهو رواج هوندو ته عجب ڪونهي. ٻين ته ڪافي پيرن ۾ آهي.

سهاراجا ڇچ جو پيءُ ته ماڳهين درويش هو، پر ڇچ کي به ويد ياد هوا ۽ وڏو پڙهيل هو، [صفحہ ۲۵] سندس نيڪ اخلاق جي ڏاڍي اها آهي، جو راڻي سونهن ديويءَ جي هر طرح جي ڪوششن هوندي به هن کيس شاديءَ بنا هٿ نه لائو.

انهن کي پاڻ ٿو لکي ”ڏاهر اول ته سنڌي ڪونه هو، هو ڪنهن ڏور ولايت جا ڏٺڻيل هوا،“

اونئين ته سرهندي بزرگن کي به سنڌ ۾ آڻي کي سو کان گهٽ سال ٿيا هوندا ۽ هو به مسلمانن ۾ اهڙائي بزرگ هو، جهڙا هندن ۾ سلاڻج ۽ سهاراجا ڇچ، هاڻ جيڪڏهن ڪو شخص سرهندي بزرگن کي به ويهي لکي ته سنڌي ڪونه آهن بلڪه ڏور ولايت جا ڪي ڏاڙيل آهن، ته انهي کي به بدنيت يا پاڳل ضرور چئبو.

هيءَ آهي سندس ”ڪوه نور هيري“ جي ڪارنامن جي لسٽ جا ڇچ نامي ۾ ٿي ملاحظه ڪريو. پوءِ ٻڌايو ته جيڪي سندس ڏينهن ملهائڻ کان انڪار ڪن ٿا، سي به صحيح آهن يا نه.

بيشڪ هن جا ڪي چٽا ڪم به آهن، پر بهرحال مسجهدار ۽ غيرت مند سنڌين کي يقيناً سندس ڏينهن ملهائڻ کان بچان اچڻ گهرجي، باقي ”ڪرمبرائڻ“ جي اثر هيٺ اچي ”فاتحن“ جي ڏينهن ملهائڻ

جو عادي ٿيڻ وارن تي ته ڪا سمعيا به ڪانهي، جيستائين ڪم سندن شعور بيدار نه ٿئي.

جنهن حجاج کي خود حضرت عمر بن عبدالعزيز به دنيا جو ظالم بلڪ اعظم ترين سڏيو هو، انهيءَ به قرآن شريف تي زيرون زيرون اوقاف وغيره ڏيڻ جو ڪم ڪيو هو، اسين سندس انهي نيڪ ڪم کي ته ضرور واکاڻينداسون، پر انهي ڪري ڪو سندس ڏينهن ڪونه ملهائيندا وٽنداسون.

پير صاحب فرمائي ٿو سنهنجو وس پڇي ته [پاڪستان جو سمورو خزانو ۽ مليل قرض دف ڪري] انهن سڀني هنڌن کي سونو بنايان جتان محمد بن قاسم ۽ سندس ساٿين قدم گهمايا آهن۔ (چوٽه هن جي ڪري اسان کي زمينون مليون آهن، جن مان الوليون پيا ڪريون.)

جيئن اها مشهور آکاڻي آهي ته ڪنهن شخص ڪنهن پاڻيهاڙيءَ جي ننڍڙي پٽ کي ڪٿي چميو، ساڻس پڇيس تون ڇو ٿو چمين؟ چيائين هيءُ سٺي آهي، مائيءَ ٽهڪ ڏيئي چيو هن کي ته گهڻو زمانو ٿيو آهي، هن جي پيءُ رات تازو آهي، ان کي وڃي ڇم، ته مزو اچيئي.

تيئن پير صاحب جي وڏن کي ته انگريزن جناب ميران محمد شاه وڏي، مختيار ڪار هٿان افغانستان مان گهرائي زمينون ڏنيون هيون، گهرجيس ته اهي سرهندين جون زمينون سڀ وڪڻي اول ته مٺائيءَ جو ميدان سونو بنائين، پوءِ جتي جتي سر چارلس نيپئر پير گهمايا هئا، اهي سڀ هنڌ سونا بنائين، پوءِ سڀ سڃا ٿي ويهي ختم خواجگان ڪين ته دست غيب مان گهڻيئي پئساملي وٺن، اڃا پوک ڀريد ۽ پوک امير موجود آهن.

مسجد اقصيٰ

”مسجد اقصيٰ“ بابت اڳين صفحن ۾ ڏنل سنهنجي هڪ راءِ تي به ڪيترن اهڙن ماڻهن اعتراض ڪيا آهن، جن قرآن شريف خود کي سوچ ۽ سمجهه سان نه پڙهيو آهي.

قرآن شريف ۾ هن بابت هيٺيون آيتون آهن:

والنجم اذا هوي، ماضل صاحبكم و ما غوي، ان هو لا وحي
يوحي، علمه شديد القوى، دوسره، فاستوي، و هو بالا فوق الا علي،
فكان قاب قوسين او ادنى، فارحى الي عبده ما اوحي، ما كذب الفؤاد
ما رى، افتخروني علي ما يري، و لقد رآه نزلته اخري، عند سدوت المنتهي،
عندها جنت الماوي، ما زاغ البصر وما طغى، لقد رآي من آيات ربه
الكبرى.

ۛ سبحان الذي اسرى بعبده ليلا من المسجد الحرام الى المسجد الاقصا
الذي باركنا حوله لنريه من ايننا.

منهي۔ ڪڙندڙ تارو شاهد آهي، [يمني هيءُ اهو وقت هو،
جڏهن تارو ڪڙيو] تہ اوهان جو دوست [رسول اڪرم معلم] نڪي
پليو نڪي گمراه ٿيو، [بلڪ اهو جيڪي چوي ٿو، سو] هن کي
هڪ نهايت زور واري زبردست طاقت واري [حضرت جبرئيل] سيڪاريو
آهي، اهو [جبرئيل] اعليٰ افق تي سئون ٿي بيٺل هو، پوءِ ويجهو
آيو ۽ وڌيڪ قريب ٿيو، تان جو ٻن ڪمانن جي فاصلي تي آيو،
بلڪ اڃا به ويجهو، پوءِ [ان جي هٿان] الله تعاليٰ پنهنجي ٻانهي
(رسول اڪرم معلم) کي اهو پيغام موڪليو جو موڪلڻو هئس، سندس
دل انهي ۾ ڪوبه ڪوڙ نه ڪيو، جيڪي ڏٺائين، ڇا اوهن هن جي
انهي ڏسڻ ۾ جهيڙو ٿا ڪريو؟ پر هن تہ کيس پيو دفعو به ڏٺو آهي،
”جهيڙي واريءَ ٻير“ وٽ، جنهن وٽ ”ماوي“ جو باغ آهي، انهي ڏسڻ
۾ نڪا نظر ٿڙي، نڪي گمراه ٿي. بيشڪ هن پنهنجي رب جون
وڏيون وڏيون نشانيون ڏٺيون [يا مسجهيون].

ۛ — پاڪ آهي آها هستي، جنهن پنهنجي بندي ڪي هڪ
رات جو مسجد الحرام کان مسجد اقصيٰ تائين سر ڪرايو [يا هلايو]
جنهن جي چوڌاري برڪتون آهن، هن لاءِ تہ کيس اسان جون [يعني
انهي هستيءَ جون] نشانيون ڏيکاري [يا مسجهائي].

منهنجي خالص قرآن شريف جي مطالعہ ۽ مرحوم علامہ عبدالعزیز
عرب جي راڻي موجب تہ حضور انور معلم جا حضرت جبرئيل کي
سندس اصلي صورت ۾ ڏسڻ جا اهي ٻہ واقعا ٻن هنڌن ۽ هڪ هنڌ
ذڪر ٿيل آهن، جن کي جيڪڏهن غور سان مطالعہ ڪجي ٿو تہ
هيءَ نتيجو نڪري ٿو:

۱۔ حضرت جبرئیل کي حضور جن هڪڙو دفعو تڏهين سندس اصلي صورت ۾ ڏٺو، جڏهين ڪو تارو ڪنهن اهڙي زبردست نسوني سان ڪڙيو هو، جو گویا هڪ يادگار ۽ حوالي ڏيڻ جهڙو واقعو ٿي ويو آهي.

ان وقت پاڻ حضرت جبرئیل کي آسمان طرف ڏٺائون، جو سڌو ٿي اچي ٻن ڪمانن جي فاصلي کان به گهٽ فاصلي تي پهتو ۽ کين ڏئي تعاليٰ جا احڪام ڏسيائين. [سوره علق]
 ٻيو دفعو کين اصلي صورت ۾ ان وقت ڏسڻ ۾ آيو، جو ڏئي تعاليٰ جي حڪم سان پاڻ هڪ رات مسجد حرام کان مڪي شريف جي شهر جي ٻاهرينءَ مسجد ۾ ويٺا جنهن وٽ شهر جي چيڙي واري نهايت گهڻي پير به هئي، جنهن اتي وڌيڪ انڌارو ڪري ڇڏيو هو، جيئن پاڻ وڌيڪ مخفي رهن ۽ انهي پير وٽ ماويٰ جو باغ به هو. پوءِ ان وقت به الله تعاليٰ ملڪ جبرئیل هٿان کين پنهنجا وڏا حڪم ڏسيا. [سورت بني اسرائيل]

منهنجي خيال موجب هڪڙي قرآن پاڪ کان سواءِ ٻيون جيڪي حديثون روايتون آهن، تن تي بناوٽ جا ايڏا ته دبيز ڀردا پيل آهن جو اسلام کي دل سان سمجهڻ لاءِ هڪڙي قرآن پاڪ کان سواءِ ٻئي ڪنهن ڪتاب تي به ڪو ڀروسو ڪري نٿو سگهجي، خاص ڪري واعظي روايتن تي. قرآن شريف ۾ ته کيس به ”احسن تفسير“ سڏيل آهي ۽ فصلنہ تفصیلا ۽ بيان للناس به. پوءِ اهو به چيل آهي ته فباي حديث بعده يومنون [يلا انهي کان پوءِ اوهين ٻيءَ ڪهڙيءَ حديث تي ايمان آڻيندؤ؟]

پر اهي سڀ منهنجا رايا آهن، جن کي مڃڻ لاءِ ڪو ٻيو نڪو ٻڌل آهي، نڪي آءٌ به انهي تي ضد رضا وکان ٿو ته جيڪي مون سمجهو آهي، سو ڪو هروڀرو صحيح هوندو. الله تعاليٰ قرآن شريف ۾ تدبر ڪرڻ جو حڪم فرمايو آهي، ۽ تصريف الايات [ساڳيون آيتون ڦيرائي گهيرائي آڻڻ] جو به فرمايو اٿس، انهي ئي حڪم هيٺ مون ورهين جا ورهيه قرآن شريف ۾ پاڻ به تدبر ڪيو آهي ۽ ٻين جا تفسير ۽ رابا پڙهيا به اٿس، سائن ۽ خاص ڪري علامه عبدالعزيز عرب مرحوم سان به گفتگو ڪري وڌيڪ پروڙيو اٿم.

پير صاحب ۽ هندو

ٻاڻ فرمائي ٿو ته ڀڄندڙ هندو هتي جون ماڙيون ۽ محلاتون ۽ جائدادون ”رو ڪري“ ڇڏي ويا!

جي ها! ”رو ڪري!“ اوهين جيڪڏهن نواب شاه حيدر آباد ڪراچي ۽ ٻين هنڌن تي هندن سان ٿيندڙ ظلم اکين سان ڏسو ها ته خبر پويو ها ته پنهنجا اڏيا رڻ ڪري ڪير ٿو ڇڏي. ان وقت جيڪا اسٽيشن جي ڀر ۾ شرنارٿين جي شاهي ڪئمپ لڳي هئي ۽ انهي ۾ رهندڙ عورتن سان جيڪي ضروري حاجتن لاءِ جهنگل ڏي ويندڙ هيون، تن سان جيڪي ظلم اوهان جا پيارا ڪندا هئا، اهي شل خدا تعاليٰ دشمن کي به نه ڏيکاري!

جيڪڏهن حياتي اٿو ته ڪنهن وقت اوهان کي به خبر بوندي ته پنهنجا گلزار ماڻهو رڻ ڪري ڪيئن ٿا ڇڏين.

۱۹۷۰ع واري لڙائي ۾ ڏيپلي وارن تونگرن کي به ڏسو ها ته ڪيئن اونداھين ۾ پنهنجا اڏيا ”رو ڪري“ اهڙيءَ حالت ۾ ٿي ڇڏيائون، جو زالن هلندڙ موٽرن ۾ پئي ٻار چٽيا ۽ جيڪڏهن انهي رات نڪري نه وڃن ها، ته سندن نياڻين ۽ لڄن جا ڏس به وڃي جبرالٽر تائين پهچن ها ۽ خود سرڪار بهادر به سندن خزانو ۽ دفتر رو ڪري ڪونه کڻيا هئا!

هاڻي ادا بي ڳالهه آهي ته هنن جي نڪري وڃڻ سبب پڙيانگ شهر تي ۶ ميل پريان پهتل دشمنن به حملو ڪونه ڪيو ۽ واقعي ڪجهه پوئتي رهيلن توهان وانگر ائين ئي پئي چيو ته رو ڪري ڀڳا، پر انهن رو ڪري ڀڳلن کي به مهنن جا مهڻا وري واپس وڃڻ جي همت ڪانه ٿي ٿي.

ان وقت ڇاچري سان مسلمان ته اڳ نڪري ويا هئا، پر پوءِ ڀارتِي فوجن خود سندن استقبال ڪندڙ وائين پائرن سان جيڪو ڪم ڪيو، تنهن کان خود اهي هندو پائر به جيئن ”رو ڪري“ ڀڳا، تنهن اڃا به ڪونه سوڏيا آهن.

شيخ معديءَ واري گلستان ۾ ذڪر ڪيل اها اها تونگر پوڙهي جي نوخير زال به ”رو ڪري“ ڀڳي هئي، جا پوءِ هڪ غريب نوجوان سان شادي ڪري ڪاٺين جي ڀري مٽيءَ تي رکي ڀڳهر ٽمائيندي پئي

آئي ۽ اڳئين تونگر مڙس جي طعني تي چيائين ته پوڙهو مڙس پاسي
۾ هجڻ کان ته ڪو تير پاسي ۾ کپڻ چڱو آهي!

خانصاحب عطا محمد پلي مرحوم جي درٻار ۾ هٿ ٻڏي واپس
وڃي ٻن ڇٽن جي بار کڻڻ کان انڪار ڪرڻ واري ڪولھ به ”رو
ڪري“ سرشد وڌان پڳي هڻي!
اي نياڻين ۽ لڄن وارا تونگرو!

ٻڄو انهي وقت کان، جڏهين اوهين به اوهان جي ستايل مظلومن
جي حملن کان ”رو ڪري“ پيچندا ۽ اوهان وارن گلزارن تي انهن
سخنت ڪشڻ جو قبضو هوندو، جن جي پگهر جي پورهئي مان اهي
گلزار تيار ٿيا هوندا، ۽ اوهين اهي ئي بيت پيا پڙهندا ته:

زاغنون ڪي پنجون مين هين بلبلون ڪي نشيمن!

حضرت پير صاحب فرمائي ٿو ته هتي اهي ئي هندو رهيا،
جيڪي نيڪ نيت هئا، انهن کي اسان به ڀائرڻ وانگر سمجهيو ۽ کين
ڪوبه نقصان نه پهچايو.

ست وچن بهاراج، پوءِ هيءَ جي ڪنڌ ڪوٽ ۾ زمين و آسمان
ڪنٺائيندڙ ۽ شيطان کي شرمسار ڪندڙ ظلم آخر ڪنهن تي ٿيا
هئا، جن جي ڇٽ جي ڏوه ۾ سهڻيءَ وارو طارق اشرف اڃا پيو سوڙ
چري، ۽ اهي ڪنهن ڪيما هئا؟ آڏو ان وقت انفرميشن آفيس ۾ ويٺو
هوس، جڏهين اها خبر آئي ۽ آفيسر صاحبين هڪدم اخبارن کي منعون
ڪيون ته اها خبر ڪوبه نه ڇاپي، پر مظلومن لاجار ٿي اها وڃي
ماهوار رسالو سهڻيءَ ۾ ڇپائي ۽ پوءِ وري ڏائيدِي خط به ڇپا رهيا ته
اهي ڇپيل ظلم ته ڪجهه به ڪونه آهن، ظلم ته اڃا انهي کان گهڻو
وڌيڪ ٿيا هئا.

خود اوهان به، ته هن ڪتاب ۾ اڏيري ۽ پٿوري جي آکاڻين
خواه ٻين جملن ۾ هندن کي تمام گهڻو چريو آهي اهو مواد به ته ويٺل
هندن کي تمام گهڻو ڏکيو ٿيو، ۽ پاڻ جنهن ڪتاب ”مٺ نه مٺي جا
ٿيا، کي پسند ڪري مٿس پيش لفظ لکيو اٿس، ان ۾ سندس نهايت
ديندار ۽ حافظ سڳوري ”مٺي صاحب“ سندس چوڻ موجب هتي رهيل
نيڪ نيت هندن خلاف جيڪا زهر افشاني ڪئي آهي، ان کي
هو ويچارا ”ذمي“ ته لاجار ڪنڌ ڪوٽ وانگر صبر سان سهندا، پر

مظلومن جي آه ڪڏهن به رائيگان نه ويندي ۽ هڪ ڏينهن ضرور اهو
نظارو ظاهر ٿيندو ته :

بروز - حشر همچو صبح مي شود معلومت،

ڪم با ڪم باختهء عشق در شب - ديڄورا

انهي ڪتاب ۾ ٿري هندن خلاف ڪافي لکيو اٿن، ۽ نه فقط
ايترو، پر پنهنجي اثر رسوخ سان انهي پاسي جي اهڙن وڏن ماڻهن خلاف
غداريءَ جون ڪوڙيون رپورٽون به ڪرايائون، جن جا سڻ ڪافي
ٿورا هئا، پر سندن ڏوهه فقط اهو ته هنن کين ووت چونه ڏنا، پر
ٿرپارڪر جي لائق ڊپٽي ڪمشنر اهي سڀ رديءَ ۾ اڇلائي ڇڏيا.

پير صاحب کي لاتخزون الكافرين (ڪافرن کي دوست نه بڻايو)
واري آيت ته ياد آئي، پر ان جي ويجهو جيڪا بي آيت لايهنگم الله
(جن ڪافرن اوهان سان دين جي ڪري جنگ نه ڪئي يا اوهان کي
اوهان جي ملڪ مان نه ڪڍيو، تن سان چڱائي ڪرڻ جي ڏئي تعاليٰ
ڪابه منع نٿو ڪري) واري آيت آهي ما ته ڏنائين ڪونه، ان ڪري
ته آءٌ چوان ٿو ته هن صاحب سڄو قرآن شريف سمجهي پجهي ڪڏهن
پڙهيو ٿي ڪونه آهي.

پير صاحب ۽ وزير اعظم اندرا نهرو

پير صاحب هندن جي دشمنيءَ ۾ ايترو ته حد کان وڌي ويل
آهي، جو عام هندن کي گهٽ وڌ ڳالهائيندو، وڃي ڀارت جي وزيراعظم
اندرا نهرو ڏانهن پهتو آهي ۽ هن کي بيدڙ ڪ خونخوار ڏاڙھ (صفحه ۸۷)
۽ ڀونڊڻ (صفحه ۸۷-۱۳۱) به سڏيندو ويو آهي، هوڏانهن ڀونڊڻ جي
تشریح صفحه ۵۵ ۾ پاڻ به هيءَ لکي اٿس ته

”هڪڙي ڀونڊڻ ڪنهن ٻوڙي ۾ پوٽ هڻي بيهندي آهي، پنج
ڇهه، مرون هڪ ئي وقت ۾ پوريءَ صلح سان انهي مان متع
ٿيندا رهندا آهن،“

پير صاحب وزير اعظم اندرا نهرو لاءِ اهڙا ڪڏا لفظ لکڻ وقت
انهي بين الاقوامي قانون جو به لحاظ نه ڪيو ته جيڪڏهن ڪن به ٻن
ملڪن ۾ صلح هوندو آهي ته انهن جي حڪمرانن بابت گاريون استعمال

ڪرڻ ڏوه هوندو آهي، پر ڏسجي ٿو ته قانون جو خيال نڪو پير صاحب کي آهي نڪو سندس ڪرمرمائڻ کي، خدا ڄاڻي ڪهڙيءَ ڳالهه هئڻ کي پڪ ڏياري آهي ته هو قانون کان بالاتر آهن ۽ پوءِ وري سندن اهڙي ڪتاب کي سڏين ٿا ”سنڌي ادب جو بي مثال شاهڪار“،

پير صاحب جي نمڪ حلالِي

پير صاحب صفحہ ۸۴ ۾ پنهنجي ”ڪرمرمائڻ“ جو حق نمڪ هن طرح ٿو ادا ڪري:

مهاجرن سان هڪ ته ”پاڪستاني“ ۽ نوجوان طبقو آهي، جيڪي ڇاوا نپنا ”جيگل سنڌ“ جي هنج ۾ آهن، هنن کي ڄمڻ شرط جيڪا تارونءَ تي لڳائي ويئي، سا ”سنڌ“ جي ساڳي، هنن کي جيڪو دڪو ڪارايو ويو، سو ”سنڌ“ جو سڪڻ، هنن جيڪا ٿڃ پيئي، سو سنڌ جي غذائن مان ٺهيل رت مان تيار ٿيل کين هنن جو سڄو وجود سنڌ جي پيدا ٿيل پاڪ غذائن ۽ سنڌ جي سوتين جهڙي صاف ۽ شفاف پاڻيءَ مان ٺهي تيار ٿيو آهي، انهن جي سنڌي هئڻ ۾ ڪو ٽپوهيءَ جو ڌونڪائي ۽ پٿرپي جو ڪپري ۽ لوٽڪيءَ جو ڪوري به انڪار ڪري نٿو سگهي. مهاجرن مان ۹ حصا ٿيا سنڌ جو اولاد ۽ ڏهون حصو ٿيا سنڌ جا نپڃاڇ،

ٽپوهيءَ جو ڌونڪائي ۽ پٿرپي جو ڪپري ۽ لوٽڪيءَ جو ڪوري ته انڪار ڪري يا نه ڪري، پر توهان پاڻ پنهنجن ڪرمرمائڻ کان پڇيو به آهي ته هو پاڻ کي ”سنڌي“ سڏائڻ لاءِ تيار به آهن؟ ڇاهو سنڌ جو نالو به بدلائي باب الاسلام ڪرڻ جون ڪوششون نه ڪري رهيا آهن؟ ڇا هنن مان گهڻن سنڌي ٻوليءَ جي بل تان حشر مچائي سنڌ ۾ مارا ماري نه ڪري ڏني هئي؟ اهي احوال ته ۱۹۷۲ جي اخبارن ۽ رسالن ۾ پڙهو هاءِ.

ڇا هنن مان گهڻن کي ”سنڌ“ جو لفظ به ”ڏنپ“ برابر ڪونه ٿو لڳي؟ ڇا نوٽن تي سنڌيءَ ۾ ”هڪ رپيه“ جو لفظ هنن کي ايڏو ڏکيو ڪونه لڳو، جو نيٺ اهو ٻهراڻي پوءِ دم پٽيائون.

اخبارن ۽ رسالن ۾ انهيءَ کان سواءِ هروقت هنن مان ڪي سنڌين لاءِ ڪا نه ڪا شerrat ڪندا ٿي رهن ٿا، پر پير صاحب ته ”گهوت

ماء کان اٿڻ ماءُ ٽڪريءَ ۽ ”ڇڄ ۾ مڃائي ٿي ڪونه، آءُ گهوت جي پٺيءَ يا ”هتي ڪن نه جن اديءَ کي عشق آندو ڪيو، يا ”مدعي مست، گواه چست، يا ”اٺ نه ڪڏي، اولاري ڪڏي، جي پهاڪن وانگر، هو ته پاڻ کي عملي طرح نه سنڌي سمجهن ۽ نه سنڌي سڏائين، بلڪ هر وقت صوبه ڪراچيءَ بنائڻ جون ڪوششون ڪندا رهن. ۽ هيءُ پير صاحب خواهه خواهه چوندو وڃي ته هو سنڌي آهن يا هنن جي سنڌي هئڻ کان ڪوبه انڪار ڪري نٿو سگهي!

يعني ڪان ڪرين جي ڪون ڪرين، ته به هين هنجر دا ٻچا!

تازو ثبوت

اڄو بنهه اڄ رساله برسات نمبر ۱۳-۱۳ ۾ هيٺيون ايڊيٽوريل آيو آهي:

”موجوده (پٽي صاحب جي) حڪومت شروع کان وٺي ملڪ مان صوبائي تعصب کي ختم ڪرڻ لاءِ ڪوششون وٺي رهي آهي، مگر ڪيترائي مفاد پرست ٽولا ڪنهن صورت ۾ پنهنجيون سازشون جاري رکندا اچن.“

تازو ڪراچي جي ٽڪ نمبر ستين ۾ اليڪشن مهم دوران مخالف ڌر وارن کليو ڪلابو ڪراچي کي سنڌ کان جدا ڪرڻ جا نعرا هنيو ۽ ماڻهن کي اجايو سڃايو پڙڪايو، ان سازش جا ڪيترائي اڳرا نتيجا نڪري سگهن ٿا. اسان کي تعجب آهي ته ڪراچي جي هڪ وڏي اڙدو اخبار ۾ ڪم ڪندڙ هڪ پراڻو صحافي باقاعده ان تحريڪ جو ورڪر بڻجي ڪم ڪري رهيو آهي ۽ هن ”ڪيترائي“ مضمون مذڪوره اخبار ۾ شايع ڪيا آهن.“

پير صاحب جي ڪرسمس مانن بابت سيد قمرالزمان شاه صاحب کان پڇو ته هن مٿن ڪهڙا احسان ڪيا ۽ سوت ۾ هنن کيس ڇا ووت ڏنا.

اسان جي گهڻيءَ ۾ به اسيدوار بيٺا، هڪ سنڌي هڪ مهاجر، هڪڙو مهاجر ووٽر چوڻ لڳو آءُ ته انهيءَ کي ووٽ ڏيندس ۽ ڏياريندس، جيڪو گهڻيءَ ۾ نلڪو لڳرائي. سنڌيءَ هڪدم نلڪو لڳرائي وڌو، هاڻ ته هو منو چوڻ لڳو ”هيءُ نلڪو عارضي آهي، ان ڪري ووٽ وري به ڪونه ڏبا، اهڙا مثال ته ڪئين.“

سنڌ ۾ سنڌيءَ ٻوليءَ کي هلائڻ لاءِ اهو بل پاس ٿيو، جنهن ۾ سنڌي ٻوليءَ کي سنڌ ۾ اهي حق به پورا ڏنل ڪونه هئا. جيڪي انگريزن جي وقت ۾ مليل هئا، پر انهي تان به سندس پيارن ڪرپورمانن جيڪي قيامت خيز فساد ڪيا ۽ نيٺ اهڙي ناڪافي بل کي به بي اثر ڪرايو، تنهن ۾ هر سنڌيءَ جي انداز ۾ آڻان باري ڇڏيا، پر مظلوم سنڌين جي ڪوششن کي به هو ”انساني فتنو“ ٿو سڏي، ڪهڙو ”فتنو“ جنهن ”فتني“ کي ته قرآن ۾ ”قتل“ کان به ٻرو سڏيو ويو آهي ۽ فتني هلائيندڙن کي ايسٽائين قتل ڪرڻ جو حڪم ڏنل آهي، جيستائين اهو ”فتنو“ نه رهي، هيءَ آهي پير صاحب طرفان سنڌين کي انعام اڃا به هو پاڻ کي ”سنڌيءَ“ پيو سڏي، پر جن شخصن انهي نهايت نرم بل خلاف به حقيقي طرح ”فتنو“ هلايو تنهن فتني کي هو صرف ”ڇو پڇو“ ٿو سڏي، ڇو ته سنڌ ۾ ڪرپورمانن جو اهو حڪم هوندس.

جناب پير صاحب! ياد رکجو، سنڌي اوهان جو اهو جرم ڪڏهن به معاف نه ڪندا، اڄ ڪئي هنن جي دشمنن کي تمام وڏي طاقت حاصل آهي، پر بقول شاعر:

گر آڄ اوج به هئ طالع رقيب تو ڪيا،
يه چار دن کي خدائي تو ڪوئي بات نهين!

مون پنهنجي مضمون ۾ لکيو آهي ته پير صاحب قرآن شريف سمورو سمجهي اصل نه پڙهيو آهي، انهي جو ثبوت صفحو ۶۱ ۾ سندس لکيل هي لفظ آهن.

دوزخي به چوندا دوزخ سندن فطرت جي عين مطابق بود باش
لاءِ هر طرح مان سندن لائق ۽ موزون جاءِ آهي.
شيخ المشائخ صاحب! مهرباني ڪري سندن اهي فرمائجنڊڙ لفظ ڪٿي قرآن شريف ۾ ته لکيل ڏيکاريا.

قرآن شريف ۾ ته ائين آهي ته هو دانهون ڪندا؟ رڙيون ڪندا بهشتين کان ئي ڇيڙون گهرندا؟ ڌڻي تعاليٰ کي دوزخ مان ڪڍڻ لاءِ آڙيون، نيازاريون ڪندا. اهو سندن دوزخ کي موزون جاءِ سمجهڻ.
اوهان ڪهڙي ڪشف ۾ ٿو!
هان ٻڌو سندس مائٽسداني:

”اول ته گذريل وقت جي پيمائش جو ڪوبه اوزار نه ٺهيو آهي نه ٺهندو.“

مرحوم سيد مصري شاه فرمايو ته :

ويھ ناهه پر نجهرو اڏي : ۽ پاڻ اهڙن نانھن ۾ نجهرو اڏيندڙن کي ههڙا لقب ٿو عطا ڪري : حماقت بنيان، سفاقت نشان، حمايت اقتران، انسان نه حيوان (صفحه ١٦٥)

صفحه ١٦٩ ۾ حضرت اسام اعظم جي دهرين کي پيڙي واري آکاڻي ٻڌائي ماڻ ڪرائڻ تي پير صاحب کي ڏاڍو فخر آهي، پر اها ساڳي ڳالهه ڪنهن دهرئي سان ڪري، پوءِ جيڪو جواب ملندس، سو به ٻڌائي، ته سندس حالت به انهي ڏيپلي جي هڪ مولوي صاحب وانگر ٿي ويندي، جو فرمائندو هو ته آئون حيدر آباد جي هڪ هاسٽل ۾ رهندو هوس، تنهن ۾ هڪ دهرپو صاحب به رهندو هو، آءٌ ان کان هر طرح گوشو هوس ته ستان منهنجو ايمان نه ڪسي وئي ! سو حضرت پير صاحب اها اسام صاحب واري آکاڻي اچڪلهه جماعت اسلامي وارا به پيا ٻڌائيندا آهن، پر جڏهن ڪنهن ”اصل“ سان ملندا آهن ته ”وڃا به وسري ويندي اٿن“ ۽ نه فقط ايترو، پر سندن ٻار به خيرون سان اهڙو فلسفو پيا پڙهندا آهن، جو کين ڏسي پيا کلندا آهن.

صفحه ١٤٠ ۾ ايجادون ڪندڙ يورپين کي ”شيرا بلا شاباش“ ته چوي ٿو، پر اها به ڪا خبر اٿس ته سڀني اهڙن سائنسين کي مسلمان خواه سڀ ڪافر چوندا هئا.

هاڻ ته انهي صفحي ۾ امريڪا کي هيٺيون پاسو مڃيو اٿس، پر شايد ڪم ۾ اهو معلوم نه هوندو ته هڪ وڏي پياداري صاحب اها به فتوا ڪڍي هئي، ته جيڪي چون ٿا ته ڌرتي گول آهي سي ڪافر آهن، جو قباست ۾ جڏهن خدا تعاليٰ بيت المقدس ۾ درٻار ڪندو ته تڏهن هيٺين پاسي وارا ڪيئن ٻڌي ڏسي سگهندا. ۽ اهڙين فتوائن جي نتيجي ۾ برونو جهڙا ڪئين مجاهد جيئري باهه ۾ جلایا ويا، هن ڪري جو هو چوندا هئا ته ڌرتي بال وانگر گول آهي ۽ نه ڪه روپيه وانگر آهي ۽ جبلن جي ميخن سان ڪوڙيل آهي ۽ سڄ چنڊ تارا آسمان ۾ جڙيل نه آهن.

پير صاحب ڪڇي نوشادر پرڪڻ جو لفظ بار بار استعمال ڪيو آهي، شايد ڪنهن علت المثنائخ واري بزرگ سان ڪنهن ماجر جي مهائي اهو ڪم ڪيو هوندو ۽ ان جي رڙ هيٺ رڙ مٿي تي علاج به هن پير صاحب کي ڪرڻو پيو هوندو. اهو نظارو اکين تي حاوي ويو هوندس.

ٿياسافڪل سوسائٽي لاءِ فرمائي ٿو ته هن جو بنياد ڪن هيدرآبادي هندن وڌو.

هن ويچاري ابوجهه کي ته اها به خبر ڪانهي ته ٿياسافڪل سوسائٽي آهي به ڇا ۽ هن جو بنياد اول وڌو ڪنهن! هو ته سو سال کن اڳهه امريڪا ۾ شروع ٿي هئي ۽ پوءِ ساري دنيا ۾ پکڙندي ويئي. هن جو مقصود آهي سڀني مذهبن وارن کي پنهنجن مذهبن تي رهندي ٻين مذهبن وارن سان به وڃڻ ۽ محبت ڪرڻ. جيئن ٻين صوفين ۽ خود حضرت مولانا روميءَ به فرمايو آهي ته:

ڪفر است در طريقه ما ڪينه داشتن،

آئين ماست مينه چو آئينه داشتن.

(اسان جي طريقه موجب ”ڪفر“ اهو آهي، جو ڪنهن سان ”ڪينو“ رکجي.)

۽ اسان جو ”آئين“ اهو آهي، ته سڀني کي آئينه مثل صاف رکجي.

پير صاحب صفحہ ۷۵-۷۶ ۾ خواه ٻين هندن تي الله تعاليٰ کي ”مٿيون خدا“ سڏيو آهي. ڀلا ٻڌائي ته ڪو پيو ”مٿيون خدا“ به آهي ڇا؟ عام طرح ته بلڪل جاهل ماڻهو آسمان کي ”مٿيون خدا“ سڏيندا آهن، ڇا پير صاحب به ڪنهن عيد ماڃيائيءَ جي اثر هيٺ هن ذات پاڪ کي ”مٿيون خدا“ ٿو سڏي؟ شايد اڃا هن قرآن شريف ۾ ”اني قريب“ ۽ ”نحن قرب اليه من حبل الوريد“ جا لفظ به ڪيئن پڙهيا آهن.

هن مضمون هلندي روس جو پيو خلائي جهاز به وڃي زهره تي پهتو.

پر پير صاحب کي اڃا به ٿرڊ ڪلاس ملڻ وانگر پڪ ڪانهي ته ڪو

هو چنڊ تي به پهتا آهن يا نه.

حالانڪه چنڊ جي مٽيءَ جون ايتريون گهڻيون چڪاسون ٿيون آهن جو ڪن سائنسدانن جو اندازو آهي ته چنڊ اقتصادي لحاظ کان فائدي مند نه ٿيندو. ان ڪري ئي هنن جي توجهه زهري طرف زياده ڏيڻ لڳي آهي. هن مقصد جي سمجهاڻيءَ خاطر به ”وين آرٿ ڪولائيبڊ“ نالي هڪ عاليشان معلوماتي فلم ٺهيو هو. پر پير صاحب ڪڏهن اهڙا معلوماتي فلم ڏسي به چو ٿو. هن ويچاري کي ته نورجهان جي دڏ ۽ بلڪ ٻيوئيءَ جي ڪارٽ جي ويچار کان ئي فرمت ڪانهي.

پير صاحب پڌري جي ڪپرين کي ڪافي ياد ٿو ڪري. آخر ڇو نه ڪندو. اهي پڌري جا ڪپري ئي ته هئا. جن مستائيءَ جي زماني ۾ اڌ لک روپيه خرچ ڪري هڪ ڪولهن ڪنهن اهڙي سرشد جي چنبي مان ڇڏائي هئي. جو کيس هڪ خوبصورت چونڊري ۾ بند ڪري ويٺو هو ۽ انهيءَ چونڊري مان بنگلي ۾ دري ٺهرائي هڻائين. انهي دريءَ مان باوجود ملاقاتين سان ملندي. هر وقت سندس ديدار ويٺو ڪندو هو ۽ کيس انهيءَ مان ڪابه ڌپ ڪانه ايندي هئي. بلڪ سندس اچي ڊگهي ڏاڙهي هن جي بت ڦيريندي تنن تاري ڪندي هوءَ ”سگر“ جي حالت ۾ کيس بهشت جي حور پيئي ڏسڻ ۾ ايندي هئي.

پير صاحب بهادر مانيجر جي نوجوان مهاڻن کي پاڻ وٽ اچڻ جو اشتها (صفحہ ٨) ۾ ڏٺو آهي. سگر پير صاحب کي معلوم هجي ته: سنڀل ڪرپائون رکندا سڀڪده ۾ پير جي صاحب.

يهان پڙهي اچلتی هيءُ اسے ميخانه ڪهترے هين!

اهي مانيجر جا مهاڻا اهڙا اٿو. جو انهن مان ڪو ڪنهن سرشد کي ڪنهن زماني ۾ اٺ تي چاڙهيو پئي ويو ته رستي ۾ سرشد کي چيلهه ۾ سور پيو ۽ اٺ کي جهنگل ۾ هڻائي هن کان سور لهرائڻ لڳو. ته هن اهڙو ڪم ڪيس. جو بي اختيار پاڻ ڇڏائي فرمائڻ لڳو ”ڪمبخت، ڪا گڏه ڏئي اٿيئي ڇا؟“

فخر شاعران سنڌ شيخ مبارڪ اياز لاءِ لکي ٿو.

شيخ اياز ته اصل به ڪنهن هندو يا ٺڪر يا ڪولهي پيل يا گواري يا گرگلي يا ڍيڍ يا پنگي. لحامل ته ڪافرن جي ڪنهن نه ڪنهن قوم جو اولاد آهي. جنهن جي بنياد ئي بد آهي. جيڪو

آهي ٿي ڪڙيءَ ول جو ميوو

شيخ صاحب کي جيڪڏهن اوهان اهي گارئون هن ڪري
ڏنيون آهن ته هو ”شيخ“ جو آهي ته پوءِ حضرت امام رباني رح کي
به شيخ جو ٿو چئجي ۽ حضرت پيران پير رح کي به شيخ، پر جي شيخ
اگر کان هتي کيس ڪافر جو اولاد سمجهي پرو ٿا چئو ته پوءِ ته
خود اوهين به ڪافر جو اولاد آهيو، ڇو ته حضرت عمر رضه جو والد ياڏاڏو
به مسلمان ڪونه هو ۽ حضرت علي رضه جو والد ۽ ٻين سڀني صحابين
جا اسلام کان اڳ وفات ڪيل والد به بلڪ هو پاڻ به اسلام آڻڻ
کان اڳ، تعجب آهي ته پاڻ شري رامچندر کي ته پلو ماڻهو ٿو
سمجهي (صفحو ۵۲) پر ٻين سڀني هندن مان مسلمان ٿيلن ڪروڙها
مسلمانن کي (بد بنياد) ٿو سڏي، حالانڪ (رسول اڪرم صلي الله عليه
وسلم) ته ڪنهن به عجمي کان عربن کي ڀلايو نه سڏيو آهي ۽ قرآن
شريف جو به اهو ارشاد آهي ته بئس الاسلام الفسوق بعد الايمان يعني
ايمان آڻڻ بعد هن تي فسوق جو لفظ پرو آهي.

اهو شيخ اياز ٿي آهي، جنهن لکيو آهي ته ڪي پروج هان
پاڻ کي ”نمرود“ جو اولاد ٿا سڏائين، ٻڌايو ته ڇا نمرود جو اولاد
به بد بنياد آهي؟ مرحوم صدر ناصر پاڻ کي فرعون جو اولاد سڏائيندو
هو ۽ هينئر شاه ايران انهي خسرو تي فخر ڀيو ڪري جنهن کي حضور
جن پڻيو هو. ڇا اهي سڀ بد بنياد آهن؟
ڇا ابو جهل جو فرزند حضرت اڪرم رضه به ”بد بنياد هو،“
(نعوذ بالله)

ڇا پاڻ انهي حضرت وحشي رضه کي به ڪي ڪڏا لفظ چونڌو.
جنهن حضرت امير حمزي کي شهيد ڪري سندس دل ڪڍي هنده
کي ڏني جنهن اها چٻاڙي؟ پر انهي حضرت وحشي رضه کي مسلمان
ٿيڻ لاءِ الله تعاليٰ هڪ نه ٻي، بلڪ ۱۳ آيتون موڪليون جن مان
پوئين لائنن ۾ هئي.

ڇا پاڻ حضرت نوح جي پوٽي لاءِ به نعوذ بالله ڪي ڪڏا لفظ
چونڌو؟ جيڪڏهن نه ته به پوءِ شيخ اياز جي بزرگن کي ڪافر سڏي
”بد بنياد،“ چوڻ ڇا معنيٰ ٿو رکي؟ سيد صاحب ته وسيع القلب آهي
پر اڄ جيڪڏهن شيخ صاحب وڪيل هجڻ سبب ڪيسن جو شوقن

آهي ۽ ڪا ٺڪي پئسي واري دعويٰ ۽ ڪو نالي مٿر فرياد داخل ڪري وجهي ته پوءِ جيڪر اوعين به پوست جي ايلڊيٽر وانگر ڏيهن کي ڏس ڏيندا وٽو.

پير صاحب سندس ناني شريف لاءِ هي لفظ فرمائي ٿو:-
 ”عارف بالله قطب ارشاد حضرت مولانا حافظ حاجي محمد حسن جان رحمته الله عليه“

(عجب آهي ته پاڻ قدس الله سره العزيز ڪونه لکيو اٿس شايد سندس ”سر“ بابت ڪيس به ڪو انديشو آهي.)

مگر مولانا عبيدالله سنڌي مرحوم جڏهن حيدرآباد آيو هو تڏهن پاڻ ڪچهريءَ ۾ ائين ئي فرمايائين ته اسين ڪابل ويا هئاسون ته پير محمد حسن جان به

چنانچہ پير شور بازار ائين ڪيو ۽ اسان کي پڪڙيو ويو، پر اسان کين چيو ته قي الحال اسان کي جيل ۾ وجهي پنهنجي سي آءِ ڊي هٿان تحقيقات ڪرايو. هنن ائين ڪيو ۽ سندن سي آءِ ڊي کين ٻڌايو ته هيءُ ته نه، پر ٿي انگريزن جو سي آءِ ڊي آهي.

مولانا ٻڌايو ته پير صاحب انگريزن جي لکيل ۽ ڇپيل ڪتاب تحقيق الخلافت تي به صحيح ڪئي هئي. جنهن ۾ ڄاڻايل آهي ته ترڪ جائز خليفا نه آهن بلڪ سندن باغي شريف حسين ئي جائز خليفو آهي. (جنهن انگريزن هٿان خود ڪعبته الله تي گوليون هلايون هيون.) ۽ پاڻ ڄاڻين ته مان اها ڳالهه پنهنجي ڪتاب ڪابل ۾ سات سال ۾ ٻڌا نالن جي لکي آهي.

هاڻي پير صاحب ارشاد فرمائي ته مولانا جي اها ڳالهه ڪيتري قدر سچي آهي ۽ اسين سندس اهو ارشاد هن ڪري شڪر گذاري سان شايع ڪنداسون، ڇاڪاڻ ته اسان کي به خواجه محمد حسن جان مرحوم لاءِ وڏي عزت آهي.

پير صاحب فرمائي ٿو ته اڄ جو ڪوبه وڏي کان وٺو ولي ۽ غوث ۽ قطب به حضرت ابوسفیان رضه جي گهوڙي جي پيرن جي ڪم سان به برابر ٿي نٿو سگهي (صفحہ ۴۴)
 اسان کي ته اڄ جا ڪي ٻيا به وڏا ولي ۽ غوث قطب اڃا

معلوم ڪونه ٿيا آهن، پر پاڻ حضرت خواجہ حسن جان کي ”قطب“ لکيو اٿس، يعني سندس ئي چوڻ موجب خواجہ حسن جان خود بہ حضرت ابوسفیان جي گھوڙي جي پيرن جي کھ برابر ڪونه ھو! اھا مشھور آکاڻي آھي تہ ڪنھن ملان چيو تہ وضو آھي عيطان کان بچڻ لاءِ ڪوٽ ۽ وضوءَ تان وضو آھي ٻيو ڪوٽ.

تنھن تي ڪنھن معترض پڇيو ڀلا ان طرح ست وضو ڪجن تہ؟ ملان چيو ست ڪوٽ۔ پڇيائين پوءِ جي ڦوس اچي تہ؟ ملان ڦلھو منھن ڪري چيو تہ پوءِ تہ پوءِ تہ معترض چيو تہ بلي ڪوٽ جون ڏاڍايون، ھڪ ڦوس سان ست

ڪوٽ ڇٽ!

سو پير صاحب جي نظر ۾ بلي قطب صاحب جا درجا، صحابي تہ ٺھيو، ان جو گھوڙو بہ ٺھيو، پر ھو تہ سندس چوڻ موجب ان جي پيرن جي کھ کان بہ گھٽ ھو!

پير صاحب کي حسرت آھي تہ ولايت مھاڻي مري ويئي ۽ پاڻ کان ان گاريون سگي نہ سگھيو.

ڀلا انھي تي افسوس ڪھڙو، پڙھو ختم خواجگان تہ اوهان کي خواب ۾ اچي گاريون سڪاري وڃي، اوهان جي تھٽ ۾ بہ خواب ۾ ڏنل سان ھٿ ملائڻ سبب ئي ڏينھن خوشبو ٿي رھي، سو خواب ۾ گاريون سگھ اوهان لاءِ ڪھڙي وڏي ڳالھ آھي، اوهين تہ استخارائون بہ ڪندا آھيو، نہ تہ پوءِ لاچار وڃي مانچر جي مھاڻن ۾ رھو، گاريون از خود ائين پيون اڪلنديون، جئن آکاڻي آھي تہ ڪنھن ننڊ جي اوٽ حاملہ ڇوڪريءَ مانس کي چيو تہ امان جڏھين آءٌ ٻار ڄميان، تڏھين مونکي جاڳائڻ، تہ ھن کلي چيس ”ٻٽ! تون تہ اوڙو ٻاڙو جاڳائيندئين، توکي جاڳائڻ جي ڪھڙي ضرورت.“

مگر خدانخواستہ اتي رھندي اوهان سان بہ ولھ ۾ سھڻ تي ڪا ھڙي حالت ٿئي، جو ٻيءَ ڪنھن ننڊ جي اوٽ ولھ ۾ متل چوريءَ آلاڻ ڏسي انومان ڪيا تہ لائمي ماڪ پئي آھي يا گابن چٽو آھي يا ڪن مٺن جو گھر ڏکيو آھي.

يا مورڳو ڪنھن کڏ تان ڪريل علت المشائخ واري شيخ المشائخ جھڙيءَ حالت کان خدا تعاليٰ ٻڌاھ ڏئيو، جنھن ھيٺ ڪڪرو ڏسي خوشيءَ مان چيو ھو تہ ”ير ڪرياسون پر سجايا.“

پير صاحب لاء ته انهي ڪتاب جو نالو ”جيئن ڏٺو آهي مون“ بلڪل اهڙيءَ طرح گار برابري ٿي چڪو آهي جنهن آکاڻي آهي ته ڪنهن وائڻي تي ڪنهن زماني ۾ ”واڻڻ“ جو لفظ اهڙو ته چڙ بنجي چڪو جو نيٺ هن ڪڙي اهڙي ”واڻڻ“ چونڌڙ شخص تي وڃي ڪورٽ ۾ بدناموسيءَ جو ڪيس داخل ڪيو .

ڪورٽ ۾ جڏهن دوعي مدعي گڏ ٿيا، تڏهن منجسٽريٽ فرياديءَ کان پڇيو ته ”هن جوابدار توکي ڪهڙي گار ڏني؟“ ته چيائين ”سائين هوءَ گار“ ”اڙي هوءَ ڪهڙي“ چي ”هوءَ“ آخر چار پنج دفعا پڇڻ ۽ هوءَ هوءَ جي رٿ لڳائڻ تي جوابدار ٿي چئي ڪڍيو ته ”سائين! مان ته رڳو ”واڻڻ“ چيو مانس، ٻي ته ڪابه گار ڪانه ڏني مانس“ — ته فريادي ڪورٽ ۾ رڙ ڪري چوڻ لڳو ”ڏشو سائين، هتي به پيو مان کي گاريون ڏئي.“

سو اسان کي ڊپ آهي ته جيئي سنڌ وارا ٻارڙا ۽ شاگرد ڪٿي پير صاحب تي ”جيئن ڏٺو آهي مون“ جو لفظ به چڙ بنائي اهو اهو نه ڪن .

پيو سندس نالي نه لکڻ ڪري ڪو ڪتاب سنڌ مان مڃي ڪونه ويندو، بلڪ ٻڌجي ٿو ته جناب جي-ايم سيد صاحب ساڳيو ڪتاب وڌائي سڌاري وٺو ڪري ورتو آهي ۽ چاهي پاڻ ٻاهر هجي يا اندر ته به ڪتاب سندس محب ۽ معتقد پاڻيهي پيا چپائيندا، جنهن قرآن شريف ۾ فرمايل آهي ته:

اما الزبد فيذهب جفاء و اما ما ينفع الناس فيمكث في الارض -

يعني پوءِ جيڪا گجي هوندي آهي، سا ته دف ٿي ويندي آهي، پر جيڪا چيز انسان ذات کي فائدو پهچائيندي آهي، سا زمين ۾ دائر قائم رهندي آهي .

تنهن پير صاحب پاران جون گارين واريون گجيون ته دف ۽ برباد ٿي وينديون، پر شاه صاحب جا لافاني ڪتاب دائر قائم رهندا.

اهو ڪتاب جيئن اڻ ورهيه اڳ ۾ ڇپجي اسٽال تي آيو، تيئن مون بروقت ورتو ۽ ڪراچي جي بس ۾ سوار ٿي ڪنهن ضروري ڪم سان ڪراچي هليو ويس، ان وقت اهي بسون ٺٽي کان وينديون هيون، ۽ بت کي ولوڙي ڇڏينديون هيون، سو اهڙيءَ ئڪل حالت ۾ ڊوسيد بڪل

ڪاليج جي هاسٽل ۾ هڪ عزيز وٽ مهمان ٿيس ۽ ماني ڪامي ڦان ٿي ڪري پيس، ڪتاب پڙهڻ شروع ٿي ڪيم، پر ڪتاب رهيو ڇاڻي تي ۽ ننڊ ڪئي ويئي.

آئي جا شامت هڪ پهرئين سال جي تازي داخل ٿيل ڇوڪري جي، سو انهي ڪري ۾ آيو ۽ آهسته آهسته ڪري ڪتاب ڪئي هليو ويو. صبح جو واپس ڪتاب ڪئي آيو ته اڪيون سوئل هئس ۽ چيائين ”هن ڪتاب منهنجي سڄيءَ رات جي ننڊ هرام ڪري ڇڏي ۽ پڙهي پورو ڪري آيو آهيان.“ پوءِ ته سائين ملن وغيره کي هڪ گار هئي هيٺ پي پي. ڇاڪاڻ ته هن سڄو ڪتاب سمجهي ٻجهي شوق سان پڙهيو هو ڪو پير ابراهيم جان وانگر پڙهڻ جا ٻڌاڪ ڪونه ٿي هنياين. منهنجي اندازي موجب هيءُ ڪتاب سنڌيءَ ۾ ٻه دفعا ۳ هزار ڇپيو آهي ۽ ۱۰-۱۵ هزار ماڻهن پڙهيو آهي، تن مان ڪن اڀوجهن کان سواءِ ٻيا سڀ سخت متاثر ٿيا آهن ۽ ٻه ٽي دفعا اردوءَ ۾ به ڇپيو آهي، پارکو چون ٿا ته بلا مبالغه اهڙو ڪتاب اڄ تائين سنڌيءَ ۾ ڇپيل، پر اردوءَ ۾ به ڪونه ڇپيو آهي ۽ هڪ نهايت وڏي علمي ڇپڙ آهي، پر پلاننهن کي ڪٿان ٿو سمجهن ۾ اچي، جن کي اڃا پوريءَ طرح اها ڳالهه به سمجهن ۾ ڪانه آئي آهي، ته سچ الهندي کان لهي وري اڀرندي کان ڪيئن ٿو اڀري. اهوئي سبب آهي، جو جيڪي به شخص خلوص دل سان هن کي ملن ٿا، ته هن جا گرويده ٿيو وڃن ٿا.

پير صاحب جو سندس ڪرمرسائن جي حڪم تي هن اهلي هستيءَ تي دنيوي طبع جا الزام هڻي ٿو ۽ گندا الفاظ ڳائي ٿو، تنهن کي شرم اچڻ گهرجي. مون ۽ مون وانگر کيس ٻين سمجهندڙن جي ته دلي دعا آهي ته ڌڻي تعاليٰ شل هن هستيءَ جو مايو اسان تي سو سال قائم رکي، اگرچہ انهن کي وٽائس ڪي مالي فائدا ملن ته بچاءُ خود، باڪ هو ڪيترن ئي ماني فائدن کان محروم ٿيو وڃن. پر بمصداق:

جن ڏٺا تنهنجا ديد، مڃي ٿيا سنياسي.

هو حضرت علي رضه جي هن قول جا مصداق بڻجي وڃن ٿا ته ”لنا علم وللجهال مال، يعني اسان لاءِ آهي علم، جاهلن لاءِ آهي مال.“ شاه صاحب جو ڪتاب ”جنن ڏٺو آهي مون“ پڙهڻ بعد خود مونکي به هڪ ڪتاب ”جنن پروڙيو مون“ لکڻ جو خيال هو، پر حالات اهڙي اجازت اڃا به ڪانه ٿي ڏني. انهي ڪري

ٺي سون هن مضمون ۾ لکيو آهي ته شاه صاحب جي ڪن روين سان مونکي به اختلاف آهي ۽ اهو اختلاف ان وقت به ظاهر ڪيو هئڻ جڏهن خود ”بزم صوفيه“ جو ڀايو پنهنجي رهيو هو، ۽ اها منهنجي ئي تقرير هئي جنهن ڪري شاه صاحب هن ڪتاب جي پڇاڙيءَ ۾ مذهب انسانيت جو لفظ ڪم آندو.

شاه صاحب ۾ اها خاص خوبي آهي، جو ڪڏهن به پنهنجن روين کي ”حرف آخر“ سمجهي ان تي ضد نه ڪندو آهي. ڪاش جيڪڏهن پير صاحب کي ڪڏهن اهڙي توفيق حاصل ٿئي، جو هو بحث ۽ جهڳڙي جي نيت سان نه، پر سمجهڻ ۽ سمجهائڻ جي نيت سان هن اعليٰ ترين بزرگ سان ڪچهري به ڪري، جو هڪ جاهل جي اختلاف کي به برداشت ڪندو آهي ۽ سچ پچ ته انهن شعر جو مظهر آهي ته:-

سون مي ڏٺا ماڻ، جن ڏٺو ڀرين کي!

۽

رهي اچي واٽڙي، تن واڍوڙين وٽان!

جناب جي ايم سيد جو ڪتاب ”جيئن ڏٺو آهي سون، جيڪو به شخص غور سان پڙهندو ته کيس پوريءَ طرح محسوس ٿيندو، ته پاڻ به ٻين اهڙن مفڪرن وانگر گویا اهو اعلان ڪيو اٿس ته:

(ملن بردن کان) ڪفر آورد و در عشق تو ایمان کردم!

سيد صاحب ڀڪو خدا پرست ۽ ڪائنات کي مقصد سان پيدا ٿيل سمجهندڙ آهي، ڪنهن حادثي جي نتيجي، ۾ بي مقصد پيدا ٿيل ڪانه ٿو سمجهي. پاڻ چڱائي ۽ امن تي زور ڏيندڙ آهي، ۽ اهو بلڪل صحيح آهي ته سندس هن ڪتاب گهڻن سٽيريلسٽن (دهرين) کي خدا پرست بنايو هوندو ۽ انهي هوندي به پاڻ صاف صاف ظاهر ڪيو اٿس ته:

هيءَ منهنجي هڪ راءِ آهي ۽ هن مان منهنجو مقصد ٻين کي گمراه بنائڻ جو نه آهي، نه ڪنهن جي جذبات کي ٽپائڻ لڳائڻ مقصد آهي (صفحو ۷)

پير صاحب جيڪڏهن هن اعليٰ درجي جي ڪتاب جو فصل ۴ ۽ ۵ غور ۽ سمجهه سان پڙهي ها ته جيڪر هن طرح نه وڻي ها، پر ڏسڻ ۾ ائين ئي اچي ٿو ته هو اها سموري وڻل سندس انهن

ڪرمفرمانن جي اثر هيٺ ڪري رهيو آهي، جي سندس ڪتاب جون پريون ٻڌي ٻيا وراهين.

سيد صاحب جي ڪتاب جي ڪن هنڌن سان ته خود مون کي به اختلاف آهي ۽ رهندو، خود اها به سندس پيشنگوئي صحيح آهي ته، سندس ڪي اهڙا دهر يا دوست به هن سان اختلاف رکندا هوندا، ۽ پاڻ به هنن سان بحث ۾ پئجي نه سگهندو هوندو، مگر ڏاهن جو چوڻ آهي ته چار شيون اهڙيون آهن، جن ۾ عقل هلي نه سگهندو آهي:

(۱) ايمان

(۲) اعتقاد

(۳) اعتماد

(۴) عشق

سچ پچ ته اهڙا بزرگ غنيمت آهن، جي هيڏا خطرا کڻي به پنهنجي راءِ کي اهڙيءَ بيماڪيءَ سان ظاهر ڪن ٿا ۽ زبان حال سان گويا صاف صاف چوڻ ٿا ته:

آيم عشق اديون، ڀرتئون ڀير ڀيري،
ڏاج ڏڪن جا ڏيندو، سورن جا ساڻ ڀيري!
نئينهن نسورو نانگو، ڪونه ڪري سر سانگو،
لاحد کان ٿيو لانگهو، سورئون ڪين ٻڙي.

(غم دل)

گارين جو بدلو

پير صاحب پنهنجي ڪتاب صفحہ ۸ ۾ پاڻ لکيو آهي ته ”مون اگرچہ هن ڪتاب ۾ جناب جي ايم سيد کي خوب گاريون ڏنيون آهن، پر مون کي افسوس آهي جو آءٌ وڌيڪ گاريون ڏيئي نٿو ڄاڻان، جيڪڏهن ڪو ٻيو ساٿي يا ساٿ جو سهاڻو لکندڙ مون کي هٿ اچي ته آءٌ جيڪر اڃا وڌيڪ گاريون ڏيان.“ پير صاحب پنهنجي طاقت جي نشي ۾ ايترو ته مست آهي جو اهو ڪونه سوچيائين ته:

بد نه بولے زير گردون گر ڪوئي سيري سنڌي
يہ هے گنبد کي مدال جيسي ڪهے ويسی سنڌي.

جيڪي، به شخص وس جي وهڙن وانگر وٽندا ٿاڏيون ڪندا

۽ ايندن ويندن کي ٻهون هٽندا، تن کي تہ برابر اهو زعم هوندو آهي، تہ اسان کي ڪوبہ پڪڙي نہ سگهندو، پر جيئن دنيا ۾ هر فرعون لاءِ موسيٰ، هر نمرود لاءِ مچر ۽ هر ڊگهي لاءِ پنجوڙ موجود هوندو آهي، تيئن اهڙن طاقت ور شخصن لاءِ ٻيا بہ انهن کان طاقتور خواهه مڃجي بہ. نڪري پوندا آهن ۽ سندن حال اهڙا ٿيندا، جو سندن وايون والڙيون ٿي وينديون آهن، چنانچہ پير صاحب جي ”ڪرمفرائڻ“ تہ اهو ڪتاب ضبط ٿيڻ جي ٻپ کان ٽڪڙو ٽڪڙو مفت خواهه مستو ڪڍي ختم ڪيو ۽ پير صاحب خوش تہ آءٌ ايڏو وڏو گارباڪ ۽ عالم ۽ اديب ٿي ويو آهيان، جو منهنجو ڪتاب هٿون هٿ ڪهي ويو ۽ ڪنهن کي بہ مونکي سامهون ٿيڻ جي جرات نہ ٿيندي، پر شاهه رحمہ جي روح بہ کلي پئي چيس تہ:

کلي هار هٿ ڪيم، ٿي سرهي سنجي ويس،
خبر نہ پيم تهر، تہ ڪا پرهم بہ ٿيندي پٿري.

سو هيئنر عيد جي موڪلن ۾ اسان جي پريس ۾ ڪو صاحب هڪڙو سائيڪلو اسٽائيل ٿيل بمفليت اڇلائي ويو آهي، جنهن جي پني وغيره جي صورت حال مان ڏسجي ٿو تہ هو ڪو هزارن جي منهن سائيڪلو ٿيل آهي.

بمفليت ٿي ڪنهن ”امام بخش فقير“ پٽ شاهه جو نالو لکيل آهي، جو ڏسجي ٿو تہ ڪو پٽ شاهه جي موالِي ۽ بيهرواه فقيرن مان هوندو، جنهن کي سامهون ڪنهن بہ ٽڪليف ۽ نقصان جي پرواه نہ هوندي، چو تہ چوٽ ۾ سڀ کان اول ان ۾ حضرت امام رباني مجدد الف ثاني شيخ احمد سرهندي رحمہ کي ڪچيون گاريون ڏنل آهن، ان بعد سندس اولاد کي ۽ ان کان پوءِ موجوده سرهندي پيرن مان اڪثر کي.

خير اهو تہ هنن ٻنهي ڌرين جو معاملو آهي، منهنجو انهيءَ ۾ اچي وڃي ڪونه ٿو، البت هن ۾ منهنجي مضمونن جي ڪن ٽڪرن بابت غلط حوالا آيل آهن، جن کي درست ڪرڻ آءٌ تمام ضروري سمجهان ٿو. فقير امام بخش جو صفحہ (۳) ۾ منهنجي ڏنل هڪ واقعه کي مرحوم پير محمد حسن جان سرهندي سان منسوب ڪيو آهي سو بلڪل غلط آهي، اهو مڪي شريف ۾ شيدي نوڪر ۽ ٻنهي چئن جو بنا غسل جي ڪعبتہ الله شريف جي طواف ڪرڻ جو واقعو

هڪڙي ٻئي مرشد جو آهي، جنهن جو نالو ولي بدنام ڪرڻ منهنجو ڪڏهن به مقصود نه رهيو آهي، پر ضلع ٿرپارڪر ۽ حيدرآباد جي بيشمار ماڻهن کي انهي جو نالو معلوم آهي.

ساڳيءَ طرح ٻئي ڪولهن جي واقعي کي به ساماري جي پير حسين جان مرحوم سان منسوب ڪرڻ قطعي غلط آهي، اهو واقعو ته برابر خان صاحب عطا محمد ٻلي صاحب مرحوم جي درٻار ۾ پيش ٿيو هو، پر اهو ٻئي هڪڙي سرهندي پير صاحب بابت هو، ساماري واري پير حسين جان مرحوم جو انهي سان ڪوبه واسطو نه آهي.

نالي کان پڙهين

پير صاحب سندس سڄي ڪتاب ۾ جناب جي ايم سيد صاحب جي ڪتاب ”جيئن ڏٺو آهي مون“ جي نالي لکڻ کان بلڪل ائين پاسو ڪيو آهي، جيئن ڪي زالون مڙس جي نالي وٺڻ کان ڪنديون آهن. اهو ڇو؟ سبب صاف ظاهر آهي، مونکي پڪو گمان آهي ته پير صاحب پاڻ پنهنجي سر به اهو سچو ڪتاب هر گز مطالعي نه ڪيو آهي، ڇاڪاڻ ته هو ايڏو ته عظيم علمي ڪتاب آهي جو پير صاحب جي علمي لياقت مان محسوس ٿئي ٿو ته پير صاحب کي نڪي اهو پورو ڪتاب پڙهڻ ڏانهن ايندو هوندو، نڪي سجهڻ جهڙو دماغ اٿس، ڪتاب ته کڻي هن وٽ هڪ بدوان به پهتا، پر بمصداق:

وه پاس ڏک بهونچا سهي، پر رهيا لوه ڪا لوه!

سنڌ ۾ ڪيترائي پئسي وارا پنهنجي علمي برتري ڏيکارڻ خاطر سندن لئبررين ۾ تمام گهڻا ۽ وڏا ڪتاب رکندا آهن، پر سندن حالت اها هوندي آهي ته:

چار پائڻي برو ڪتابه چند!

پير صاحب نڪي انهي سنڌي پهڪي کي ياد ڪيو ته ”انڌو ڪڏ تي چڙهي ڪاڪوس ڪري، ته به پانڻي ته مونکي ڪوبه ڪونه ٿي ڏسي“ ۽ نه انهي عربي ڪهڻيءَ کي ته ”من صنف قد استهذف“ يعني ”جنهن ڪتاب ٺاهيو، اهو ڇڏ ته، ته تڏي جو نشانو بڻيو، خيال ۾ رکيو، بس اهو لکندو ويو ته مون سنهو ڪٽڻ سڪيوتي ڪونه آ ۽ ته رندياروڙي، ڪٽ مٺي زبان استعمال ڪري، وس پنهنجي گهڻيون گاريون

استعمال ڪريان ٿو، پر اهو به ڪي خيال اٿس ته ڪو پريس انڪٽ ۽ بدناموسيءَ جو قلم به ملڪ ۾ آهي يا نه. بيشڪ زال مڙس کي قانونن صحبت لاءِ ئي مليل آهي، پر ٻين ماڻهن جي رويو هن کي هٿ لائڻ ته نهيو، پر جيڪڏهن شاعراڻي عام ٿي ڪي به فحش حرڪتون ڪندا، ته کين بروقت گرفتار ڪيو وڃي ٿو.

اگرچ سرڪار انهي ڪتاب تي توجه ڪري رهي آهي، پر شايد قدم نه به کڻي، نه ته قانوني طرح ته هن ڪتاب تي اهڙو مندمو هلي سگهي ٿو، جو پير صاحب کي ته چئنيءَ جو کير ياد اچي وڃي، بلڪ انهي نفيس پريس وارو خواه ٻئي آفيسٽ پريس واري تي به (چوٽه نفيس پريس ۾ آفيسٽ مشين ڪانهي ۽ هيءُ ڪتاب هزارن جي تعداد ۾ آفيسٽ مشين تي ئي ڇپيل معلوم ٿئي ٿو ۽ انهي پريس جو نالو به ڪتاب تي ڏنل ڪونه آهي جو به ڏوهه آهي، جنهن لاءِ پرنٽر سان گڏ پبلشر به ذمه دار آهي) جي اهڙا ڪتاب ڇپن ٿا.

۽ ساڳيءَ طرح جناب جي-ايم سيد صاحب به ڪڏهن اهڙو قدم ڪونه کڻندو ته جيڪڏهن بدناموسيءَ جو فوجداري ۽ ديواني ڪيس ڪري، ته به جيڪر پير صاحب ڏهن کي ڏس ڏيندو رهي، ۽ ڪوبه ڇڏائي ڪونه سگهيس ها.

عاليجناب ڊاڪٽر بلوچ صاحب کي رڳو ڪراچيءَ جي هڪ اخبار سنڌي دوست فحش نويسي جو الزام هڻي ”ٽراسڪالر“ جو لفظ لکيو ته هن سس حيدرآباد ۾ مندمو داخل ڪيو، پوءِ هڪراه نه فقط ڏهن ساڻن کان گهٽ وٺي، پر وري ڪنهن جي به خلاف ڪو مضمون نه لکيائين، نه ته انهي کان اڳ تمام وڏن ڪامورن کي ٽپائي کنيو هئائين.

پير صاحب به سندس ڪرسمز مائن جي حڪم تي ههڙيون اوڏايون ڏنهن ٿو ڪري، جڏهن کيس ڪو سيڪٽ ڏيندڙ ڪونه ٿو ڏسي. مونکي ته سڀ کان وڌيڪ افسوس آهي پير صاحب کان سواءِ ٻين سرهندي حضرات تي، جن ڪڏهن عيءَ بيت به شايد نه پڙهيو آهي. ڇو از قومن ڪي ڀڃي ڀڃي ڏانهن ڏس ڏي.

نه ڪه وا منزلت ڏاند نه نه را

ههڙو ردي ڪتاب هڪ سرهنديءَ ڪڍيو ۽ ٻين سرهندين مان ڪوبه اهڙو نه ڄاڳيو، جو هڪدم هن کي بند ڪري. هنن اها به سوچ نه ڪئي ته هن ڪتاب جي جواب ۾ سڀني سرهندين تي وار ٿيندو ۽

نيٺ اهو فٽير اسام بخش ڪري ڏيکاريو، اهي چار صفحا پڙهي به ڪنهن سرهنديءَ کي ڏک نه ٿيو، توبه، حضرت امام رباني مجدد الف ثانيءَ کان وٺي حضرت خواجه محمد حسن جان ۽ نيٺ آغا محمد سعيد تي اچي گارين جو سلسلو بيٺو ۽ اهو اڃا پهريون پمفلٽ، ته به ڪنهن کي سمجهه نه آئي.

آءٌ وڌيڪ افسوس هن تي ٿو ڪريان، ته اهو ڪتاب جناب سيد اسدالله شاه گهڙي ۾ گهڻو پڻي پکيڙيو!

پير صاحب کي ته يقين هو ته کيس جواب ڏيندڙ ڪوبه ڪونه ٺهندو، پر مونکي پڪ آهي ته مونکي جواب ڏيندڙ سندس ”ڪرمفرما“ ڄاڻ ميدان ۾ آيا، آءٌ مندڻ منتظر آهيان ته مونکي اهڙا جواب ملن، جن ۾ سنهنجون غلطيون ظاهر ڪيل هجن ۽ اهي صحيح هجن، ته آءٌ اعتراف ڪريان. باقي جيڪڏهن پير صاحب جي عادت موجب بجاءِ غلطي ڪرڻ جي عيد ماڃيائي ۽ ولايت بهائي جي اولاد سان گڏ ڏاريندڙ پير صاحب مونکي به پيو گاريون ڏهندو ته مونکي انهن جي پراڻه ڪانهي، بمصداق:

غالب برا نه مان جو ماڃي برا ڪهه ڪسے
ايسا پي ڪوئي هے ڪم يہ اڃا ڪهه جسے
عرفي تو ميندیش زغوغاء رقيبمان
آواز سگان ڪم نه ڪند رزق گدارا

ٿيڻ ته ائين گهرجي، جو پير صاحب مان سندس ڪتاب بابت جيڪا مون خواه پڻ طرفان حالت ڪيل آهي، انهي تي هو پنهنجي لکڻ تي پشيمان ٿي چپ رهي، پر جيئن بهاکو آهي ته ”.....“ ته گهڻي ماڻ ڪري، پر سندس ٽاڙي ڪٿان ٿي ماڻ ڪري، انهي موجب پير صاحب ته خاموش رهي، پر سندس تمام وڏي گڻنگ ۽ تمام گهڻي پنسي وارا ”ڪرمفرما“ ڪٿان ٿا ماڻ ڪرڻ ڏين، بمصداق:
درد۔ جگر ڪو لاڪه چپاي، نه چپ سکا،

نئے لے ڪے چٽڪيان مجھے بيتاب ڪرديا!

سو آءٌ به منتظر آهيان ته ڪڏهن ٿيون پير صاحب يا مندڻ ڪنهن ٻئي ڇاڙهي کي اهي ”ڪرمفرمائين“ جون ”ڇٽڪيون“ يعني ڇهنڙيون، بيتاب ڪن ۽ ڪڏهن ٿو وري به هن ڪتاب جو اهو پيو حصو

ميدان ۾ اچي جو بمصداق :

رگ و پي ۾ مرايت ڪر چڪي جب زهر غم ڪهنا
 اڀي تو تلخيءَ ڪام و دمن ڪي آزمائش هئي
 اڀي ڪيا هئا مٿل ۾ افشا ڪرينگي
 هسمنون ڪي راز - نهان ڪيس ڪهسي
 پير صاحب جا قلم ٻر - ار

جن مون مٿي لکيو آهي ته آءٌ منتظر آهيان ته منهنجي مضمون جا جنوب ڏيندڙ اجهو ٿا ميدان ۾ اچن، سو پير صاحب ته وري ميدان ۾ ڪونه آيو، ٻڌو اٿئون ته جناب پير سعيد جان کيس اڳئين ڪتاب تان تنبيه ڪئي آهي، پر سنڌين جي دشمنن جو پنهنجي بازار تي وار ٿيندو ڏٺو، سو پنهنجا پيا ڇاڙتا ميدان ۾ آندائون، حيدرآباد جو هڪ غلام محمد کوکر جو پاڻ کي ڪڏهن جي-ايم کوکر ۽ ڪڏهن الهڏنو سڏائيندو آهي ۽ انهن سنڌين جي دشمنن جي بزرگري ڏسي ڪندو آهي، چو ته وڪالت ته ويچاري کي پوري ڏانءِ اچي ڪانه، رڳو ايل ايل بي پاس ڪرڻ سان ته ڪو ڪامياب وڪيل ٿي ڪونه ٿي سگهندو آهي. سو انهي صاحب کان اول آئينو ڪڍرايائون، پوءِ اهو آئينو سرڪار پڇي ڏنو، تڏهن وري مرتضيٰ پريس وٺرائي وينجھار رسالو ڪڍرايائون، ان ۾ ڪو نئون اديب احسان اثر تيار ڪري ڏيڻا ٿي خلاف لکڻ لاءِ ميدان ۾ آندائون ۽ هن ”ڏيڻا ٿي جو ڏوهه ناهي“ جي سرنامي سان مضمون لکيو. هن مضمون ۾ جيڪي غير قانوني لفظ ڪم آندل آهن، تن تي ته ڪورٽ ۾ مقدمو ڪيو ويندو، باقي غير مقدمائي لفظن جا مفصل جواب مضمون مڪمل ٿيڻ تي هن ڪتاب جي ٻئي حصي ۾ ايندا. مختصر طرح هتي ڏجن ٿا:

سڀ کان اول ته هن صاحب ۷۲ ورهين جي عمر ۾ اچڻ کي تمام ڀروسو جهڙو آهي اگرچہ آءٌ ۶۸ ورهين جو آهيان ۽ ساڳئي طرح پير صاحب به ۷۲ ورهين جي پوڙهن تان سخت ٿوڪون ڪيون آهن، البت اها خبر ڪانهي ته جيڪي شخص سو ورهين جي عمر ۾ اچڻ بعد به ۱۴ ورهين جي نوخيرن سان شاديون ڪن، تن لاءِ هو ڇاڻا فرمائين بمبع حضرت عثمان رضي الله عنه جي، جنهن اسي ورهين جي عمر ۾ حج ڪندي سينا ۾ هڪ ڪناريءَ سان شادي ڪئي هئي.

(۲) پاڻ پير ابراهيم جان کي عالم فاضل ۽ نيڪو ڪار لکيو اٿس، سندس علم جا ته هن ڪتاب ۾ خوب بخا اڏيڻا آهن، باقي

رهي نيڪوڪاري، ان لاءِ به پاڻ ٿي مضحڪه ۲۶۴ ۾ پاڻ کي لکيو اٿس ته ”سون سدائين ڪڏا ڪم ڪيا آهن، مر تي بدين جا بار سهيڙي سڏيا اٿم۔ سهجي عمر ايليس سان نينهون جا ناتا بنايا اٿم۔ هاڻ سٺ ورهين جي عمر ۾ ٿي (شايد گهڻي عيش سبب) سنڌ سڪا ساڻا اٿم۔ سگهه، ويس ۽ پٽ تي پيل آهيان۔ وڌيڪ خبرون ته ساماري جي مڃيڻ کي هونديون۔
 ٻه رايا

(۱) هيءُ مضمون لکڻ بعد جديد علمن جي هڪ نهايت وڏي ماهر صاحب ڏي نظر ثاني ڪرڻ لاءِ موڪليم، پاڻ پڙهڻ بعد ان تي جيڪي لفظ نوٽ ڪيا اٿس، سي به ناظرين جي لطف وٺڻ لاءِ ڏيان ٿو: ”سون اوهان جو مضمون پڙهيو، آڏو ڇا ان کي درست ڪري ٿو سگهان، تمام سٺي تحرير آهي۔ سون ته ان کي پڙهي پاڻ به ان سان ڪي ڳالهون نئون پروڙيون آهن ۽ ڪي نوٽ ڪري پاڻ وٽ رکيون آهن۔ بلڪ ته پاڻ کي گهرجي ۽ ضرور تربت ملنداسين۔ اوهان جا لک لاٽو، جو ياد ڪيو اٿو، چئبو ته هن ڪلجگ ۾ اڃا ڪاپڙي آهن۔ اسين فٽيرن، درويشن، خود آگاه ۽ انسان شناس مجاهدن کي سلام ٿا ڪريون۔ شال اوهان روشني پاتل بزرگن جو مابو اسان تي دائم ۽ قائم رهي۔“
 (۲) محترمي و مڪرمي جناب ڏيپلائي صاحب!

جيئي سنڌا سنڌين جي دشمنن ۽ انهن جي چاڙڻن طرفان سنڌي محب وطن ماڻهن تي ڪافي عرصي کان جيڪي غليظ ۽ گنديون شخصي جلهون ٿينديون رهيون آهيون، تن جو ڪنهن به سنجيدو نوڌيس نه ورتو۔ نتيجو اهو نڪتو، جو هنن تازو محترم جي۔ايم سيد ۽ سنڌي عوام جي خلاف ذاتي حملن ۾ ذلالت جون آخري حدون به اورانگهي ڇڏيون آهن۔

معلوم ائين ٿو ٿئي ٿو ته حسب دستور هر ڪو چئن ڪتن کان ڊچي ٿو ته جنن ٻين سان وات ڪري سونگي نه وٺن۔ ان ڪري هر ڪو پنهنجي کڻ بچائڻ ۾ پورو آهي۔

اوهان ظالم تي پهريون ڀيرو پٿر اچلائي وڌو جس ڪيو آهي۔ اهو بچاءُ فقط محترم جي۔ايم سيد جو ناهي، سنڌي قوم جو آهي، ڇو ته ظاهري حملو هڪڙي فرد تي آهي پر اصل حملو هڪڙي پوري نسل ۽ ان جي چوڌڪاري جي جدوجهد تي آهي۔ توهان تي رب جون رحمتون هجن۔ واندڪائي ملي، ته اسين به اڀري حال سارو توهان سان قلعي پانهن پيلي تي يوسف جي خريدارن ۾ دالو لکرائينداسون۔

مخلص رسول بخش (پليجو صاحب)

سنڌين جي دشمنن

جي شراعتن کان خبردار رهو

جنم ٿي سنڌي ليڊر قائد عوام ذوالفقار علي ڀٽي ملڪ جي سربراهيءَ جون واڳون ورتيون آهن. سنڌين جي دشمنن جي سڀني تي جل پري پيا آهن. هنن کان جيترو ٿي سگهيو آهي، سندس مخالفت ڪري رهيا آهن. هنن جي هڪ ليڊر ته لاهور ۾ کليو کلايو چيو ته امين هڪ ڏينهن به ماڻ ۾ نه رهيا آهيون. ڇاڪاڻ ته کين جيڪي اندر ۾ منصوبا هئا ته هو سنڌين کي ريد انڊين ۽ پنهنجا غلام بڻائي پوءِ دم پيئندا، سي منصوبا پاش پاش ٿي رهيا آهن ۽ سنڌي به جنم پوءِ تنم پاڪستان جي سياست ۽ حڪومت ۾ پنهنجو جائز مقام حاصل ڪري رهيا آهن ۽ وڌيڪ سجاڳ ٿي رهيا آهن. پر سنڌين جي دشمنن هاڻ پنهنجو رخ موڙي، خود سنڌين مان ٿي پنهنجا چاڙتا بڻائي، انهن ٿي هٿان سنڌين جي برباديءَ جون سازشون شروع ڪيون آهن ۽ سندن اڻاهه دولت وسيلي هو اهڙا چاڙتا هٿ به ڪري ويا آهن، جن جي هٿان سياست ۾ به سازشون ڪن ٿا، ته ادبي ميدان ۾ به اهڙا ڪتاب ۽ رسالا ڪڍي رهيا آهن، جن جي وسيلي سنڌين تي وري به اها منحوسيت چاڻي وڃي، جهڪا

۴- مارچ ۱۹۶۷ کان اڳ هئي.

اهڙن جعفرن، صادقن ۽ غدارن وسيلي هو جهڙن تهڙن ڪتابن ڪڍڻ کان پوءِ هڪڙي ”گندگوناهاري“ قسم جي ڪتاب تي ”سنڌ سونهاريءَ“ جهڙو ابوجهه سنڌين کي فريب ڏيندڙ نالو رکي، کيس پنهنجي منهن مان ”سنڌي ادب جو بي مثال شاهڪار“ سڏي هزارن جي تعداد ۾ ڇپائي مفت وراهي رهيا هئا ۽ سنڌين جي دلين کي ڏکڻي رهيا هئا.

هنن کي فخر هو ته اسانکي جواب ڏيندڙ ڪوبه پيدا نه ٿيندو، ڇو ته هن ڪتاب لکڻ ۽ ڇاپڻ لاءِ کين هڪ وڏو به شد پهر ابراهيم جان سرهندي ڪنهن طرح سان هٿ اچي ويو هو، تنهن کي ”شيخ المشائخ“ جو نواز بدائي حضرت مولانا جا لقب ڏيئي ميدان ۾ آندو هئائون ۽ پوءِ ڪهيون پئي هنيائون ته هاڻ پڻ مان ڪو جواب ڏيندڙ به ڪونه ملندو. ڏسو پڻيون صفحو

سنڌ سلامت

www.sindhsalamat.com

سنڌ سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباھو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمايي جي حفاظت ڪئي آهي. سنڌ سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ اسان هجي ۽ ايندڙائيد سميت آئي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سنڌ سلامت ڪتاب گهر“ ذريعي ئي ممڪن ٿي سگهيو. اميد ته سنڌ سلامت ڪتاب گهر ذريعي سموري دنيا ۾ موجود سنڌي نه صرف پر پور لاڀ حاصل ڪندا پر سنڌ سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

books.sindhsalamat.com

سنڌ سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhsalamat.book>